



Werrej

II Atti mhux legiżlattivi

REGOLAMENTI

- ★ **Regolament Delegat tal-Kummissjoni (UE) 2018/625 tal-5 ta' Marzu 2018 li jissupplimenta r-Regolament (UE) 2017/1001 tal-Parlament Ewropew u tal-Kunsill dwar it-trademark tal-Unjoni Ewropea, u li jhassar ir-Regolament Delegat (UE) 2017/1430** 1
- ★ **Regolament ta' Implimentazzjoni tal-Kummissjoni (UE) 2018/626 tal-5 ta' Marzu 2018 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) 2017/1001 tal-Parlament Ewropew u tal-Kunsill dwar it-trademark tal-Unjoni Ewropea, u li jhassar ir-Regolament ta' Implimentazzjoni (UE) 2017/1431** 37
- ★ **Regolament tal-Kummissjoni (UE) 2018/627 tal-20 ta' April 2018 li jikkoreġi xi wħud mill-verżjonijiet lingwistiċi tar-Regolament (KE) Nru 1333/2008 tal-Parlament Ewropew u tal-Kunsill dwar l-addittivi tal-ikel⁽¹⁾** 57

⁽¹⁾ Test b'rilevanza għaż-ŻEE.

II

(Atti mhux leġislattivi)

REGOLAMENTI

REGOLAMENT DELEGAT TAL-KUMMISSJONI (UE) 2018/625

tal-5 ta' Marzu 2018

li jissupplimenta r-Regolament (UE) 2017/1001 tal-Parlament Ewropew u tal-Kunsill dwar it-trademark tal-Unjoni Ewropea, u li jhassar ir-Regolament Delegat (UE) 2017/1430

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/1001 tal-Parlament Ewropew u tal-Kunsill tal-14 ta' Ġunju 2017 dwar it-trademark tal-Unjoni Ewropea ⁽¹⁾, b'mod partikolari l-Artikolu 48, l-Artikolu 49(3), l-Artikolu 65, l-Artikolu 73, l-Artikolu 96(4), l-Artikolu 97(6), l-Artikolu 98(5), l-Artikolu 100(2), l-Artikolu 101(5), l-Artikolu 103(3), l-Artikolu 106(3), l-Artikolu 121, l-Artikolu 168, l-Artikolu 194(3) u l-Artikolu 196(4) tiegħu,

Billi:

- (1) Ir-Regolament tal-Kunsill (KE) Nru 40/94 ⁽²⁾, li kien ikkodifikat bħala r-Regolament tal-Kunsill (KE) Nru 207/2009 ⁽³⁾, holoq sistema speċifika għall-Unjoni għall-protezzjoni tat-trademarks li jridu jinkisbu fil-livell tal-Unjoni fuq il-bażi ta' applikazzjoni quddiem l-Uffiċċju tal-Proprietà Intellettwali tal-Unjoni Ewropea ("l-Uffiċċju").
- (2) Ir-Regolament (UE) 2015/2424 tal-Parlament Ewropew u tal-Kunsill ⁽⁴⁾ li jemenda r-Regolament (KE) Nru 207/2009 jallinja s-setgħat mogħtijin fih lill-Kummissjoni mal-Artikoli 290 u 291 tat-Trattat dwar il-Funzjonament tal-Unjoni Ewropea. Sabiex jikkonformaw mal-qafas legali ġdid li jirriżulta minn dak l-allinjament, ġew adottati r-Regolament Delegat tal-Kummissjoni (UE) 2017/1430 ⁽⁵⁾ u r-Regolament ta' Implimentazzjoni tal-Kummissjoni (UE) 2017/1431 ⁽⁶⁾.
- (3) Ir-Regolament (KE) Nru 207/2009 ġie kkodifikat bħala r-Regolament (UE) 2017/1001. Għal raġunijiet ta' ċarezza u simplifikazzjoni, ir-referenzi li hemm f'Regolament Delegat jenhtieg li jirriflettu n-numerazzjoni mill-ġdid tal-Artikoli li tirriżulta minn din il-kodifikazzjoni tal-att bażiku rilevanti. Għaldaqstant, jenhtieg li jithassar ir-Regolament Delegat (UE) 2017/1430 u jenhtieg li jiġu stabbiliti d-dispożizzjonijiet ta' dak ir-Regolament Delegat, b'referenzi aġġornati għar-Regolament (UE) 2017/1001, f'dan ir-Regolament.

⁽¹⁾ ĠUL 154, 16.6.2017, p. 1.

⁽²⁾ Ir-Regolament tal-Kunsill (KE) Nru 40/94 tal-20 ta' Diċembru 1993 dwar it-trade mark Komunitarja (ĠUL 11, 14.1.1994, p. 1).

⁽³⁾ Ir-Regolament tal-Kunsill (KE) Nru 207/2009 tas-26 ta' Frar 2009 dwar it-trade mark Komunitarja (ĠUL 78, 24.3.2009, p. 1).

⁽⁴⁾ Ir-Regolament (UE) 2015/2424 tal-Parlament Ewropew u tal-Kunsill tas-16 ta' Diċembru 2015 li jemenda r-Regolament tal-Kunsill (KE) Nru 207/2009 dwar it-trade mark Komunitarja u r-Regolament tal-Kummissjoni (KE) Nru 2868/95 li jimplementa r-Regolament tal-Kunsill (KE) Nru 40/94 dwar it-trade mark tal-Komunità, u li jhassar ir-Regolament tal-Kummissjoni (KE) Nru 2869/95 dwar id-drittijiet pagabbli lill-Uffiċċju tal-Armonizzazzjoni fis-Suq Intern (Trademarks u Disinj) (ĠUL 341, 24.12.2015, p. 21).

⁽⁵⁾ Ir-Regolament Delegat tal-Kummissjoni (UE) 2017/1430 tat-18 ta' Mejju 2017 li jissupplimenta r-Regolament tal-Kunsill (KE) Nru 207/2009 dwar it-trademark Komunitarja u li jirrevoka r-Regolamenti tal-Kummissjoni (KE) Nru 2868/95 u (KE) Nru 216/96 (ĠUL 205, 8.8.2017, p. 1).

⁽⁶⁾ Ir-Regolament ta' Implimentazzjoni tal-Kummissjoni (UE) 2017/1431 tat-18 ta' Mejju 2017 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament tal-Kunsill (KE) Nru 207/2009 dwar it-trademark tal-Unjoni Ewropea (ĠUL 205, 8.8.2017, p. 39).

- (4) Ir-regoli proċedurali dwar l-oppożizzjoni jenhtieg li jiżguraw eżaminazzjoni u reġistrazzjoni effettivi, effiċjenti u mhaffa tal-applikazzjonijiet għat-trademarks tal-UE mill-Uffiċċju bl-użu ta' proċedura li hija trasparenti, dettaljata, ġusta u ekwa. Sabiex jissahhu ċ-ċertezza tad-dritt u ċ-ċarezza, dawk ir-regoli dwar l-oppożizzjoni jenhtieg li jqisu r-raġunijiet relattivi estiżi għar-rifjut stabbiliti fir-Regolament (UE) 2017/1001 b'mod partikolari fir-rigward tar-rekwiżiti għall-ammissibbiltà u s-sostanzjar tal-proċedimenti ta' oppożizzjoni, u jiġu agġustati biex jirriflettu ahjar il-ġurisprudenza tal-Qorti tal-Ġustizzja tal-Unjoni Ewropea u biex jikkodifikaw il-prattika tal-Uffiċċju.
- (5) Sabiex ikun hemm sistema tat-trademarks iktar flessibbli, konsistenti u moderna fl-Unjoni, filwaqt li tiġi żgurata ċ-ċertezza tad-dritt, jixraq li jitnaqqas il-piż amministrattiv għall-partijiet fi proċedimenti *inter partes* billi jitnaqqsu r-rekwiżiti għas-sostanzjar tad-drittijiet preċedenti f'każijiet li fihom il-kontenut tal-evidenza rilevanti jkun aċċessibbli online minn sors rikonoxxut mill-Uffiċċju, kif ukoll ir-rekwiżit li tiġi pprezentata evidenza bil-lingwa tal-proċedimenti.
- (6) Fl-interess taċ-ċarezza u taċ-ċertezza tad-dritt, huwa importanti li jiġu speċifikati r-rekwiżiti biex tiġi emendata applikazzjoni għal trademark tal-UE b'mod ċar u eżawrjenti.
- (7) Ir-regoli proċedurali li jirregolaw ir-revoka u d-dikjarazzjoni ta' invalidità ta' trademark tal-UE jenhtieg li jiżguraw li trademark tal-UE tkun tista' tiġi revokata jew iddikjarata invalida b'mod effettiv u effiċjenti permezz ta' proċeduri trasparenti, dettaljati, ġusti u ekwi. Għal raġunijiet ta' aktar ċarezza, konsistenza kif ukoll effiċjenza u ċertezza tad-dritt, ir-regoli proċedurali li jirregolaw ir-revoka u d-dikjarazzjoni ta' invalidità ta' trademark tal-UE jenhtieg li tiġi allinjata ma' dawk applikabbli għal proċedimenti ta' oppożizzjoni, filwaqt li jinżammu biss dawk id-differenzi li huma mehtieġa minhabba n-natura speċifika tal-proċedimenti ta' revoka u d-dikjarazzjoni ta' invalidità. Barra minn hekk, it-talbiet għaċ-ċessjoni ta' trademark tal-UE rreġistrata fisem aġent mhux awtorizzat jenhtieg li jsegwu l-istess proċess proċedurali bħall-proċedimenti ta' invalidità, li fil-prattika jservu bhala alternattiva għall-invalidazzjoni tal-marka.
- (8) Skont il-ġurisprudenza stabbilita tal-Qorti tal-Ġustizzja⁽¹⁾, sakemm ma jkunx stipulat mod ieħor, l-Uffiċċju jgawdi minn setgħat diskrezzjonali meta jeżamina evidenza li tasal tard, ipprezentata għall-fini ta' sostanzjar ta' oppożizzjoni jew bhala prova ta' użu ġenwin tal-marka preċedenti fil-kuntest ta' proċedimenti ta' oppożizzjoni jew invalidità. Sabiex tiġi żgurata ċ-ċertezza tad-dritt, il-limiti rilevanti ta' dik id-diskrezzjoni jenhtieg li jkunu riflessi b'mod korrett fir-regoli li jirregolaw il-proċedimenti ta' oppożizzjoni jew il-proċedimenti għad-dikjarazzjoni ta' invalidità tat-trademarks tal-UE.
- (9) Sabiex ikun jista' jsir rieżami komplut, effettiv, effiċjenti u, fl-ambitu tal-appell iddefinit mill-partijiet, ir-reviżjoni shiha tad-deċiżjonijiet li ttiehdu mill-Uffiċċju fl-ewwel istanza permezz ta' proċedura tal-appell trasparenti, iddetaljata, ġusta u imparzjali adattata għan-natura speċifika tal-liġi dwar il-proprjetà intelletwali u fid-dawl tal-prinċipji stabbiliti fir-Regolament (UE) 2017/1001, jixraq li jissahhu ċ-ċertezza tad-dritt u l-prevedibbiltà billi jiġu ċċarati u speċifikati r-regoli proċedurali u l-garanziji proċedurali tal-partijiet, b'mod partikolari meta konvenut jagħmel użu mid-dritt li jipprezenta kontroappell.
- (10) Sabiex tiġi żgurata organizzazzjoni effettiva u effiċjenti tal-Bordijiet tal-Appell, il-President, iċ-chairpersons u l-membri tal-Bordijiet tal-Appell jenhtieg li, meta jeżerċitaw il-funzjonijiet rispettivi mogħtija lilhom bir-Regolament (UE) 2017/1001 u b'dan ir-Regolament, ikunu obbligati jiżguraw kwalità għolja u konsistenza tad-deċiżjonijiet meħudin b'mod indipendenti mill-Bordijiet fuq appelli kif ukoll l-effiċjenza tal-proċedimenti ta' appell.
- (11) Sabiex tiġi żgurata l-indipendenza tal-President, iċ-chairpersons u l-membri tal-Bordijiet tal-Appell kif previst fl-Artikolu 166 tar-Regolament (UE) 2017/1001, il-Bord Maniġerjali jenhtieg li jqis dan l-Artikolu tal-ahħar meta jadotta regoli ta' implimentazzjoni xierqa biex jagħtu effett lir-Regolamenti tal-Persunal u l-Kundizzjonijiet tal-Impjeg Applikabbli għall-Aġenti l-Oħra skont l-Artikolu 110 tar-Regolamenti tal-Persunal.

(1) Is-Sentenza tat-13 ta' Marzu 2007, il-Kawża C-29/05P, *OHIM/Kaul GmbH*, (ARCOL/CAPOL), ECLI:EU:C:2007:162, il-paragrafi 42-44; is-Sentenza tat-18 ta' Lulju 2013, il-Kawża C-621/11P, *New Yorker SHK Jeans GmbH & Co. KG/OHIM*, (FISHBONE/FISHBONE BEACHWEAR), ECLI:EU:C:2013:484, il-paragrafi 28-30; is-Sentenza tas-26 ta' Settembru 2013, il-Kawża C-610/11P, *Centrotherm Systemtechnik GmbH/OHIM*, (CENTROTHERM), ECLI:EU:C:2013:593, il-paragrafi 85-90 u 110-113; is-Sentenza tat-3 ta' Ottubru 2013, il-Kawża C-120/12P, *Bernhard Rintisch/OHIM*, (PROTI SNACK/PROTI), ECLI:EU:C:2013:638, il-paragrafi 32 u 38-39; is-Sentenza tat-3 ta' Ottubru 2013, il-Kawża C-121/12P, *Bernhard Rintisch/OHIM*, (PROTIVITAL/PROTI), ECLI:EU:C:2013:639, il-paragrafi 33 u 39-40; is-Sentenza tat-3 ta' Ottubru 2013, il-Kawża C-122/12P, *Bernhard Rintisch/OHIM*, (PROTIACTIVE/PROTI), ECLI:EU:C:2013:628; il-paragrafi 33 u 39-40; is-Sentenza tal-21 ta' Lulju 2016, il-Kawża C-597/14P, *EUIPO/Xavier Grau Ferrer*, ECLI:EU:C:2016:579, il-paragrafi 26-27.

- (12) Sabiex jissahhu t-trasparenza u l-prevedibbiltà tal-proċedimenti ta' appell, ir-regoli tal-proċedura tal-Bordijiet tal-Appell stabbiliti oriġinarjament fir-Regolament tal-Kummissjoni (KE) Nru 2868/95 ⁽¹⁾ u Regolament tal-Kummissjoni (KE) Nru 216/96 ⁽²⁾, jenhtieg li jiġu stabbiliti f'test wiehed u jkollhom nisġa diretta mar-regoli proċedurali applikabbli għall-istanzi tal-Uffiċċju li d-deċiżjonijiet tagħhom huma soġġetti għal appelli.
- (13) Għall-fini ta' ċarezza u ċertezza tad-dritt, hemm bżonn li jiġu kkodifikati u ċċarati ċerti regoli proċedurali li jirregolaw il-proċedimenti orali, b'mod partikolari dawk marbutin mal-lingwa ta' dawk il-proċedimenti. Huwa xieraq ukoll li jiġu pprovduti effiċjenza u flessibbiltà akbar billi tiddaħhal il-possibbiltà ta' parteċipazzjoni fi proċedimenti orali b'mezzi tekniċi u ta' sostituzzjoni tal-minuti tal-proċedimenti orali mar-registrazzjoni tagħhom.
- (14) Sabiex ikompli jiġu ssimplifikati l-proċeduri u jsiru aktar konsistenti, jixraq li jiġu stabbiliti l-istruttura bażika u l-format tal-evidenza li trid tiġi pprezentata lill-Uffiċċju fil-proċedimenti kollha, kif ukoll il-konsegwenzi ta' x'jiġi meta l-evidenza ma tiġix ipprezentata skont dik l-istruttura u dak il-format.
- (15) Sabiex tiġi mmodernizzata s-sistema tat-trademarks fl-Unjoni billi tiġi adattata għall-era tal-Internet, huwa xieraq ukoll li tingħata definizzjoni ta' "mezzi elettronici" fil-kuntest tan-notifiki u għall-forom ta' notifika li għadhom jintużaw.
- (16) Fl-interess tal-effiċjenza, it-trasparenza u l-faċilità fl-użu għall-utenti, l-Uffiċċju jenhtieg li jqiegħed għad-dispożizzjoni formoli standard bil-lingwi uffiċjali kollha tal-Uffiċċju għall-komunikazzjoni fil-proċedimenti quddiem l-Uffiċċju, li jkunu jistgħu jimtlew online.
- (17) Għall-finijiet ta' aktar ċarezza, konsistenza u effiċjenza, jenhtieg li tiddaħhal dispożizzjoni dwar is-sospensjoni tal-proċedimenti ta' oppożizzjoni, revoka, invalidità u appell, li tistabbilixxi wkoll id-durata massima ta' sospensjoni mitluba miż-żewġ partijiet.
- (18) Ir-regoli li jirregolaw il-kalkolu u d-durata tal-limiti ta' żmien, il-proċeduri għar-revoka ta' deċiżjoni jew għat-thassir ta' registrazzjoni fir-Registru, l-arranġamenti dettaljati għall-issoktar tal-proċedimenti, u d-dettalji dwar ir-rappreżentanza quddiem l-Uffiċċju jridu jiżguraw operazzjoni mexxejja, effettiva u effiċjenti tas-sistema tat-trademarks tal-UE.
- (19) Hemm bżonn li tiġi żgurata registrazzjoni effettiva u effiċjenti tat-trademarks internazzjonali b'mod li jkun konsistenti għalkollox mar-regoli tal-Protokoll marbutin mal-Ftehim ta' Madrid rigward ir-registrazzjoni internazzjonali tal-marki.
- (20) Ir-Regolament ta' Implimentazzjoni (UE) 2017/1431 u r-Regolament Delegat (UE) 2017/1430 ħadu post ir-regoli li preċedentement kienu stabbiliti fir-Regolamenti tal-Kummissjoni (KE) Nru 2868/95 u (KE) Nru 216/96 li għalhekk thassru. Minkejja dan it-thassir, jehtieg li jibqgħu japplikaw id-dispożizzjonijiet speċifiċi tar-Regolamenti (KE) Nru 2868/95 u (KE) Nru 216/96 għal ċerti proċedimenti li kienu nbdeu qabel id-data tal-applikabbiltà tar-Regolament (UE) 2017/1430 sal-konklużjoni ta' dawk il-proċedimenti,

ADOTTAT DAN IR-REGOLAMENT:

TITOLU I

DISPOŻIZZJONIJIET ĠENERALI

Artikolu 1

Suġġett

Dan ir-Regolament jistabbilixxi regoli li jispeċifikaw:

- (a) id-dettalji tal-proċedura għall-ippreżentazzjoni u l-eżaminazzjoni ta' oppożizzjoni għar-registrazzjoni ta' trademark tal-UE fl-Uffiċċju tal-Proprietà Intellettwali tal-Unjoni Ewropea ("l-Uffiċċju");
- (b) id-dettalji tal-proċedura li tirregola l-emendar ta' applikazzjoni għal trademark tal-UE;
- (c) id-dettalji li jirregolaw ir-revokazzjoni u d-dikjarazzjoni ta' invalidità ta' trademark tal-UE, kif ukoll it-trasferiment ta' trademark tal-UE rreġistrata f'isem aġent mhux awtorizzat;
- (d) il-kontenut formali ta' notifika ta' appell u l-proċedura għall-ippreżentazzjoni u l-eżaminazzjoni ta' appell, il-kontenut formali u l-forma tad-deċiżjonijiet tal-Bordijiet tal-Appell u r-rimborż tat-tariffa tal-appell, id-dettalji li jikkonċeraw l-organizzazzjoni tal-Bordijiet tal-Appell, u l-kundizzjonijiet li fihom iridu jittieħdu deċiżjonijiet dwar l-appelli minn membru uniku;

⁽¹⁾ Ir-Regolament tal-Kummissjoni (KE) Nru 2868/95 tat-13 ta' Diċembru 1995 li jimplimenta r-Regolament tal-Kunsill (KE) Nru 40/94 dwar it-trademark tal-Komunità (ĠU L 303, 15.12.1995, p. 1).

⁽²⁾ Ir-Regolament tal-Kummissjoni (KE) Nru 216/96 tal-5 ta' Frar 1996 li jstipula r-regoli tal-proċedura tal-Bordijiet tal-Appell tal-Uffiċċju tal-Armonizzazzjoni tas-Suq Intern (Trade Marks u Disinj) (ĠU L 28, 6.2.1996, p. 11).

- (e) l-arranġamenti dettaljati għall-proċedimenti orali u għat-tehid tal-evidenza;
- (f) l-arranġamenti dettaljati għan-notifika mill-Uffiċċju u r-regoli dwar il-mezzi ta' komunikazzjoni mal-Uffiċċju;
- (g) id-dettalji rigward il-kalkolu u d-durata tal-limiti ta' żmien;
- (h) il-proċedura għar-revokar ta' deċiżjoni jew għall-ikkancellar ta' reġistrazzjoni fir-Registru tat-trademarks tal-UE;
- (i) l-arranġamenti dettaljati għall-issoktar tal-proċedimenti quddiem l-Uffiċċju;
- (j) il-kundizzjonijiet u l-proċedura għall-hatra ta' rappreżentant komuni, il-kundizzjonijiet li fihom l-impjegati u r-rappreżentanti professjonali għandhom jipprezentaw awtorizzazzjoni, u l-kontenut ta' dik l-awtorizzazzjoni, u ċ-ċirkustanzi li fihom persuna tista' titneħħa mil-lista ta' rappreżentanti professjonali ammessi;
- (k) id-dettalji tal-proċedura li tikkonċerna r-reġistrazzjonijiet internazzjonali fuq il-bażi ta' applikazzjoni bażika jew reġistrazzjoni bażika marbuta ma' marka kollettiva, marka ta' ċertifikazzjoni jew marka ta' garanzija, u l-proċedura għall-oppożizzjoni u l-eżaminar ta' oppożizzjoni għal reġistrazzjoni internazzjonali.

TITOLU II

PROCEDURA GĦAL OPPOŻIZZJONI U PROVA TA' UŻU

Artikolu 2

Notifika ta' oppożizzjoni

1. Notifika ta' oppożizzjoni tista' tiddaħhal fuq il-bażi ta' marka jew marki preċedenti jew drittijiet oħrajn skont it-tifsira tal-Artikolu 8 tar-Regolament (UE) 2017/1001, diment li l-propjetarji jew il-persuni awtorizzati li jdaħhlu n-notifika skont l-Artikolu 46 tar-Regolament (UE) 2017/1001 ikunu intitolati li jagħmlu dan għall-marki jew id-drittijiet preċedenti kollha. Meta marka preċedenti jkollha iktar minn propjetarju wiehed ("koproprietà") jew meta dritt preċedenti jkun jista' jiġi eżerċitat minn iktar minn persuna waħda, tista' tiġi pprezentata oppożizzjoni skont l-Artikolu 46 tar-Regolament (UE) 2017/1001 minn kwalunkwe propjetarju jew persuna awtorizzata jew minn kollha kemm huma.
2. In-notifika ta' oppożizzjoni għandu jkun fiha:
 - (a) in-numru tal-fajl tal-applikazzjoni li kontrihha tiddaħhal l-oppożizzjoni u l-isem tal-applikant għat-trademark tal-UE;
 - (b) identifikazzjoni ċara tal-marka jew id-dritt preċedenti li fuqhom hija bbażata l-oppożizzjoni, jiġifieri:
 - (i) meta l-oppożizzjoni tkun ibbażata fuq marka preċedenti skont it-tifsira tal-Artikolu 8(2)(a) jew (b) tar-Regolament (UE) 2017/1001, in-numru tal-fajl jew in-numru tar-reġistrazzjoni tal-marka preċedenti, indikazzjoni ta' jekk il-marka preċedenti hijiex irreġistrata jew applikazzjoni għar-reġistrazzjoni ta' dik il-marka, kif ukoll indikazzjoni tal-Istati Membri inkluz, fejn applikabbli, il-Benelux, fejn jew li għalih tkun protetta l-marka preċedenti, jew, jekk applikabbli, l-indikazzjoni li hija trademark tal-UE;
 - (ii) meta l-oppożizzjoni tkun ibbażata fuq marka ferm magħrufa skont it-tifsira tal-Artikolu 8(2)(c) tar-Regolament (UE) 2017/1001, l-indikazzjoni tal-Istati Membri meta l-marka tkun ferm magħrufa u rappreżentazzjoni tal-marka;
 - (iii) meta l-oppożizzjoni tkun ibbażata fuq in-nuqqas ta' kunsens tal-propjetarju kif imsemmi fl-Artikolu 8(3) tar-Regolament (UE) 2017/1001, indikazzjoni tat-territorju li fih hija protetta t-trademark preċedenti, ir-rappreżentazzjoni tal-marka u, jekk applikabbli, indikazzjoni ta' jekk il-marka preċedenti hijiex applikazzjoni jew reġistrazzjoni, fliema każ għandu jingħata n-numru tal-preżentazzjoni jew tar-reġistrazzjoni;
 - (iv) meta l-oppożizzjoni tkun ibbażata fuq marka preċedenti jew sinjal ieħor skont it-tifsira tal-Artikolu 8(4) tar-Regolament (UE) 2017/1001, indikazzjoni tat-tip jew l-għamla tagħha, rappreżentazzjoni tal-marka jew is-sinjal preċedenti, u indikazzjoni ta' jekk jeżistix id-dritt għall-marka jew is-sinjal preċedenti fl-Unjoni kollha jew fi Stat Membru wiehed jew aktar, u, jekk iva, indikazzjoni ta' dawk l-Istati Membri;
 - (v) meta l-oppożizzjoni tkun ibbażata fuq denominazzjoni tal-orijini jew indikazzjoni ġeografika preċedenti skont it-tifsira tal-Artikolu 8(6) tar-Regolament (UE) 2017/1001, indikazzjoni tal-għamla tagħha, rappreżentazzjoni tad-denominazzjoni tal-orijini jew l-indikazzjoni ġeografika preċedenti, u indikazzjoni ta' jekk hijiex protetta fl-Unjoni kollha jew fi Stat Membru wiehed jew iktar, u, jekk iva, indikazzjoni ta' dawk l-Istati Membri;
 - (c) ir-raġunijiet li fuqhom hija bbażata l-oppożizzjoni permezz ta' sqarrija li turi li huma ssodisfati r-rekwiżiti tal-Artikolu 8(1), (3), (4), (5) jew (6) tar-Regolament (UE) 2017/1001 fir-rigward ta' kull marka jew dritt preċedenti invokati mill-parti li qed topponi;
 - (d) fil-każ ta' applikazzjoni jew reġistrazzjoni ta' trademark preċedenti, id-data tal-preżentazzjoni u, fejn disponibbli, id-data tar-reġistrazzjoni u d-data tal-prijorità tal-marka preċedenti;

- (e) fil-każ tad-drittijiet preċedenti skont l-Artikolu 8(6) tar-Regolament (UE) 2017/1001, id-data tal-applikazzjoni għar-registrazzjoni jew, jekk dik id-data ma tkunx disponibbli, id-data li minnha hija ggarantita l-protezzjoni;
 - (f) fil-każ ta' applikazzjoni jew registrazzjoni ta' trademark preċedenti, rappreżentazzjoni tal-marka preċedenti kif irregistrata jew kif saret l-applikazzjoni għaliha; jekk il-marka preċedenti hi bil-kulur, ir-rappreżentazzjoni għandha tkun bil-kulur;
 - (g) indikazzjoni tal-prodotti jew tas-servizzi li fuqhom hija bbażata kull waħda mir-raġunijiet tal-oppożizzjoni;
 - (h) rigward il-parti li qed topponi:
 - (i) l-identifikazzjoni tal-parti li qed topponi skont l-Artikolu 2(1)(b) tar-Regolament ta' Implimentazzjoni (UE) 2018/626 ⁽¹⁾;
 - (ii) meta l-parti li qed topponi tkun hatret rappreżentant, jew meta r-rappreżentazzjoni tkun obligatorja skont l-Artikolu 119(2) tar-Regolament (UE) 2017/1001, l-isem u l-indirizz tan-negożju tar-rappreżentant skont l-Artikolu 2(1)(e) tar-Regolament ta' Implimentazzjoni (UE) 2018/626;
 - (iii) meta l-oppożizzjoni tiddaħhal minn detentur ta' liċenzja jew minn persuna li hija intitolata skont il-leġiżlazzjoni rilevanti tal-Unjoni jew il-liġi nazzjonali sabiex teżerċita dritt preċedenti, stqarrija f'dan is-sens u indikazzjonijiet li jikkonċernaw l-awtorizzazzjoni jew l-intitolament li tiġi ppreżentata l-oppożizzjoni;
 - (i) indikazzjoni tal-prodotti jew tas-servizzi li kontrihom issir l-oppożizzjoni; fin-nuqqas ta' indikazzjoni bhal din, l-oppożizzjoni għandha titqies li hija kontra l-prodotti jew is-servizzi kollha tal-applikazzjoni għat-trademark tal-UE li kontriha ssir l-oppożizzjoni.
3. Meta l-oppożizzjoni tkun ibbażata fuq iktar minn marka waħda jew dritt wiehed preċedenti, il-paragrafu 2 għandu japplika għal kull wiehed jew waħda minn daww il-marki, sinjali, denominazzjonijiet ta' oriġini jew indikazzjonijiet ġeografiċi.
4. In-notifika ta' oppożizzjoni tista' tinkludi wkoll stqarrija motivata dwar ir-raġunijiet, il-fatti u l-argumenti li fuqhom hija bbażata l-oppożizzjoni, u l-evidenza li ssostni l-oppożizzjoni.

Artikolu 3

Użu ta' lingwi fi proċedimenti ta' oppożizzjoni

Il-parti li qed topponi jew l-applikant jistgħu, qabel id-data li fiha titqies li se tibda l-parti avversarjali tal-proċedimenti ta' oppożizzjoni skont l-Artikolu 6(1), jinformat lill-Uffiċċju li l-applikant u l-parti li qed topponi qablu fuq lingwa differenti għall-proċedimenti ta' oppożizzjoni skont l-Artikolu 146(8) tar-Regolament (UE) 2017/1001. Meta n-notifika ta' oppożizzjoni ma tkunx giet ippreżentata f'dik il-lingwa, l-applikant jista' jitlob lill-parti li qed topponi biex tippreżenta traduzzjoni f'dik il-lingwa. Talba bhal din trid tasal għand l-Uffiċċju sa mhux aktar tard mid-data li fiha l-parti avversarjali tal-proċedimenti ta' oppożizzjoni titqies li trid tibda. L-Uffiċċju għandu jispeċifika skadenza għall-parti li qed topponi biex tippreżenta traduzzjoni. Jekk dik it-traduzzjoni ma tiġix ippreżentata jew tiġi ppreżentata tard, il-lingwa tal-proċedimenti, kif stabbilita skont l-Artikolu 146 tar-Regolament (UE) 2017/1001 ("il-lingwa tal-proċedimenti") għandha tibqa' l-istess.

Artikolu 4

Informazzjoni lill-partijiet għall-proċedimenti ta' oppożizzjoni

In-notifika ta' oppożizzjoni u kwalunkwe dokument ippreżentat mill-parti li qed topponi, kif ukoll kwalunkwe komunikazzjoni indirizzata lil waħda mill-partijiet mill-Uffiċċju qabel il-konstatazzjoni ta' ammissibilità għandhom jintbagħtu mill-Uffiċċju lill-parti l-oħra sabiex tiġi informata dwar il-preżentazzjoni ta' oppożizzjoni.

Artikolu 5

Ammissibilità tal-oppożizzjoni

1. Meta t-tariffa għall-oppożizzjoni tkun għadha ma thallsitx sal-perjodu tal-oppożizzjoni stabbilit fl-Artikolu 46(1) tar-Regolament (UE) 2017/1001, l-oppożizzjoni għandha titqies li ma gietx ippreżentata. Meta t-tariffa tal-oppożizzjoni tkun thallset wara li jkun skada l-perjodu tal-oppożizzjoni, għandha tintradd lura lill-parti li qed topponi.
2. Meta n-notifika ta' oppożizzjoni tkun giet ippreżentata wara li jkun skada l-perjodu tal-oppożizzjoni, l-Uffiċċju għandu jiċhad l-oppożizzjoni bhala waħda inammissibbli.

⁽¹⁾ Ir-Regolament ta' Implimentazzjoni tal-Kummissjoni (UE) 2018/626 tal-5 ta' Marzu 2018 li jstabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) 2017/1001 tal-Parlament Ewropew u tal-Kunsill dwar it-trademark tal-Unjoni Ewropea, u li jhassar ir-Regolament ta' Implimentazzjoni (UE) 2017/1431 (ĠU L 104, 24.4.2018, p. 37).

3. Meta n-notifika ta' oppożizzjoni tkun giet ipprezentata f'lingwa li mhijiex wahda mil-lingwi tal-Uffiċċju kif mitlub fl-Artikolu 146(5) tar-Regolament (UE) 2017/1001, jew meta ma tkunx tikkonforma mal-Artikolu 2(2)(a), (b) jew (c) ta' dan ir-Regolament, u meta dawk in-nuqqasijiet ma jkunux ġew rimedjati qabel ma jiskadi l-perjodu tal-oppożizzjoni, l-Uffiċċju għandu jiċhad l-oppożizzjoni bhala wahda inammissibbli.
4. Meta l-parti li qed topponi ma tippreżentax traduzzjoni kif mitlub fl-Artikolu 146(7) tar-Regolament (UE) 2017/1001, l-oppożizzjoni għandha tiġi miċhuda bhala wahda inammissibbli. Meta l-parti li qed topponi tippreżenta traduzzjoni mhux kompluta, il-parti tan-notifika ta' oppożizzjoni li ma tkunx giet tradotta ma għandhiex titqies għall-eżami ta' ammissibbiltà.
5. Meta n-notifika ta' oppożizzjoni ma tkunx tikkonforma mad-dispożizzjonijiet tal-Artikolu 2(2)(d) sa (h), l-Uffiċċju għandu jinforma lill-parti li qed topponi u għandu jistedinha biex tirrimedja għan-nuqqasijiet osservati fi żmien xahrejn. Jekk in-nuqqasijiet ma jiġux rimedjati qabel taghlaq l-iskadenza, l-Uffiċċju għandu jiċhad l-oppożizzjoni minhabba li tkun inammissibbli.
6. L-Uffiċċju għandu jinnotifika lill-applikant dwar kwalunkwe konstatazzjoni skont il-paragrafu 1 li n-notifika ta' oppożizzjoni titqies li ma gietx ipprezentata u dwar kwalunkwe deċiżjoni ta' każha tal-oppożizzjoni fuq il-bażi ta' inammissibbiltà skont il-paragrafi 2, 3, 4 jew 5. Meta oppożizzjoni tiġi miċhuda fit-totalità tagħha bhala inammissibbli skont il-paragrafi 2, 3, 4 jew 5 qabel in-notifika tal-Artikolu 6(1), ma għandha tittiehed ebda deċiżjoni dwar l-ispejjeż.

Artikolu 6

Bidu tal-parti avversarjali tal-proċedimenti ta' oppożizzjoni u għeluq minn qabel tal-proċedimenti

1. Meta jinstab li l-oppożizzjoni hija ammissibbli skont l-Artikolu 5, l-Uffiċċju għandu jibgħat komunikazzjoni lill-partijiet li fiha jinformahom li l-parti avversarjali tal-proċedimenti ta' oppożizzjoni għandha titqies li se tibda xahrejn wara l-wasla tal-komunikazzjoni. Dak il-perjodu jista' jiġi estiż sa total ta' 24 xahar jekk iż-żewġ partijiet jitolbu estensjoni qabel ma jiskadi l-perjodu ta' xahrejn.
2. Meta, fi hdan il-perjodu msemmi fil-paragrafu 1, l-applikazzjoni tiġi rtirata jew ristretta għal prodotti jew servizzi li l-oppożizzjoni mhijiex immirata lejhom, jew l-Uffiċċju jkun informat li l-partijiet sabu soluzzjoni, jew l-applikazzjoni tiġi miċhuda fi proċedimenti paralleli, il-proċedimenti ta' oppożizzjoni għandhom jingħalqu.
3. Meta, fi hdan il-perjodu msemmi fil-paragrafu 1, l-applikant jirrestringi l-applikazzjoni billi jhassar uħud mill-prodotti jew mis-servizzi li lejhom tkun immirata l-oppożizzjoni, l-Uffiċċju għandu jistieden lill-parti li qed topponi sabiex tiddikjara, fil-perjodu li tispesifika, jekk hi jiex se żżomm l-oppożizzjoni tagħha u, jekk iva, kontra liema mill-prodotti jew mis-servizzi li jifdal. Meta l-parti li qed topponi tirtira l-oppożizzjoni fid-dawl tar-restrizzjoni, għandhom jingħalqu l-proċedimenti ta' oppożizzjoni.
4. Jekk qabel ma jiskadi l-perjodu msemmi fil-paragrafu 1, il-proċedimenti ta' oppożizzjoni jingħalqu skont il-paragrafi 2 jew 3, ma għandha tittiehed ebda deċiżjoni dwar l-ispejjeż.
5. Jekk qabel l-iskadenza tal-perjodu msemmi fil-paragrafu 1 il-proċedimenti ta' oppożizzjoni jingħalqu wara l-irtirar jew ir-restrizzjoni tal-applikazzjoni skont il-paragrafu 2 jew wara l-irtirar tal-oppożizzjoni skont il-paragrafu 3, it-tariffa tal-oppożizzjoni għandha tiġi rimborzata.

Artikolu 7

Sostanzjar tal-oppożizzjoni

1. L-Uffiċċju għandu jagħti lill-parti li qed topponi l-opportunità li tippreżenta l-fatti, l-evidenza u l-argumenti li jappoġġjaw l-oppożizzjoni jew li ttiprovdi l-fatti, l-evidenza jew l-argumenti shaħ li diġà jkunu ġew ipprezentati b'mod parzjali skont l-Artikolu 2(4). Għal dak il-ghan, l-Uffiċċju għandu jispeċifika skadenza ta' mill-inqas xahrejn, mid-data li fiha jitqies li bdiet il-parti avversarjali tal-proċedimenti ta' oppożizzjoni skont l-Artikolu 6(1).
2. Fi hdan il-perjodu msemmi fil-paragrafu 1, il-parti li qed topponi għandha tippreżenta wkoll evidenza tal-eżistenza, il-validità u l-kamp ta' applikazzjoni tal-protezzjoni tal-marka jew id-dritt preċedenti tagħha, kif ukoll evidenza li tagħti prova tal-intitolament tagħha sabiex tippreżenta l-oppożizzjoni. B'mod partikolari, il-parti li qed topponi għandha ttiprovdi l-evidenza li ġejja:
 - (a) meta l-oppożizzjoni tkun ibbażata fuq trademark preċedenti skont it-tifsira tal-Artikolu 8(2)(a) u (b) tar-Regolament (UE) 2017/1001, li mhijiex trademark tal-UE, l-evidenza tal-preżentazzjoni jew tar-registrazzjoni tagħha, billi tippreżenta:
 - (i) kopja taċ-ċertifikat tal-preżentazzjoni rilevanti jew dokument ekwivalenti mill-amministrazzjoni li bih giet ipprezentata l-applikazzjoni għat-trademark, jekk it-trademark ma tkunx għadha giet irregistrata; jew

- (ii) meta t-trademark preċedenti tkun ġiet irregistrata, kopja taċ-ċertifikat tar-registrazzjoni rilevanti u, jekk applikabbli, tal-ahhar ċertifikat ta' tiġdid, li juri li t-terminu tal-protezzjoni tat-trademark jestendi lil hinn mill-iskadenza msemmija fil-paragrafu 1 jew kwalunkwe estensjoni fih, jew dokumenti ekwivalenti mill-amministrazzjoni li bihom ġiet irregistrata t-trademark;
- (b) meta l-oppożizzjoni tkun ibbażata fuq marka ferm maghrufa skont it-tifsira tal-Artikolu 8(2)(c) tar-Regolament (UE) 2017/1001, evidenza li turi li l-marka hija maghrufa sew fit-territorju rilevanti għall-prodotti jew għas-servizzi indikati skont l-Artikolu 2(2)(g) ta' dan ir-Regolament;
- (c) meta l-oppożizzjoni tkun ibbażata fuq in-nuqqas ta' kunsens min-naħa tal-propjetarju kif imsemmi fl-Artikolu 8(3) tar-Regolament (UE) 2017/1001, evidenza tal-propjetà tal-parti li qed topponi tat-trademark preċedenti u tar-relazzjoni tagħha mal-aġent jew mar-rappreżentant;
- (d) meta l-oppożizzjoni tkun ibbażata fuq dritt preċedenti skont it-tifsira tal-Artikolu 8(4) tar-Regolament (UE) 2017/1001, evidenza li turi l-użu ta' dak id-dritt matul negozju f'livell li mhuwiex sempliċement lokali, kif ukoll evidenza tal-akkwist, tal-eżistenza ssokkata u tal-kamp ta' applikazzjoni tal-protezzjoni tiegħu inkluża, meta d-dritt preċedenti jkun invokat skont il-liġi ta' Stat Membru, identifikazzjoni ċara tal-kontenut tal-liġi nazzjonali li ntuzat bħala bażi billi jiġu ċċitati pubblikazzjonijiet tad-dispożizzjonijiet jew tal-ġurisprudenza rilevanti;
- (e) meta l-oppożizzjoni tkun ibbażata fuq denominazzjoni tal-orijini jew indikazzjoni ġeografika preċedenti skont it-tifsira tal-Artikolu 8(6) tar-Regolament (UE) 2017/1001, evidenza tal-akkwist, tal-eżistenza ssokkata u tal-kamp ta' applikazzjoni tal-protezzjoni tiegħu inkluża, meta d-denominazzjoni tal-orijini jew l-indikazzjoni ġeografika preċedenti tkun invokata skont il-liġi ta' Stat Membru, identifikazzjoni ċara tal-kontenut tal-liġi nazzjonali li ntuzat bħala bażi billi jiġu ċċitati pubblikazzjonijiet tad-dispożizzjonijiet jew tal-ġurisprudenza rilevanti;
- (f) jekk l-oppożizzjoni tkun ibbażata fuq marka b'reputazzjoni skont it-tifsira tal-Artikolu 8(5) tar-Regolament (UE) 2017/1001, minbarra l-evidenza msemmija fil-punt (a) ta' dan il-paragrafu, evidenza li turi li l-marka għandha reputazzjoni fl-Unjoni jew fl-Istat Membru kkonċernat għall-prodotti jew is-servizzi indikati skont l-Artikolu 2(2)(g) ta' dan ir-Regolament, kif ukoll evidenza jew argumenti li juru li l-użu mingħajr kawża ġusta tat-trademark li ssir applikazzjoni għaliha jkun qiegħed jieh u vantaġġ ingust mill-karattru distintiv jew l-isem tat-trademark preċedenti, jew ikun ta' detriment għalih.
3. Jekk l-evidenza dwar il-preżentazzjoni jew ir-registrazzjoni tad-drittijiet preċedenti msemmija fil-paragrafu 2(a) jew, fejn applikabbli, il-paragrafu 2(d) jew (e), jew l-evidenza li tikkonċerna l-kontenut tal-liġi nazzjonali rilevanti, ikunu aċċessibbli online minn sors rikonoxxut mill-Uffiċċju, il-parti li qed topponi tista' tipprovdi din l-evidenza billi tirreferi għal dak is-sors.
4. Kwalunkwe preżentazzjoni, registrazzjoni jew ċertifikat ta' tiġdid jew dokument ekwivalenti msemmi fil-paragrafu 2(a), (d) jew (e), kif ukoll kwalunkwe dispożizzjoni tal-liġi nazzjonali applikabbli li tirregola l-akkwist ta' drittijiet u l-kamp ta' applikazzjoni tal-protezzjoni tiegħu kif imsemmi fil-paragrafu 2(d) u (e), inkluża l-evidenza aċċessibbli online kif imsemmi fil-paragrafu 3, għandhom ikunu bil-lingwa tal-proċedimenti jew għandhom ikunu akkumpanjati minn traduzzjoni f'dik il-lingwa. It-traduzzjoni għandha tiġi ppreżentata mill-parti li qed topponi fuq mozzjoni tagħha stess sal-iskadenza speċifikata għall-preżentazzjoni tad-dokument oriġinali. Kwalunkwe evidenza oħra ppreżentata mill-parti li qed topponi sabiex tissostanzja l-oppożizzjoni għandha tkun soġġetta għall-Artikolu 24 tar-Regolament ta' Implimentazzjoni (UE) 2018/626. It-traduzzjonijiet ippreżentati wara li jiskadu l-limiti ta' żmien rilevanti ma għandhomx jiġu kkunsidrati.
5. L-Uffiċċju ma għandux jikkunsidra preżentazzjonijiet bil-miktub, jew siltiet minnhom, li ma jkunux ġew ippreżentati bil-lingwa tal-proċedimenti, jew li ma jkunux ġew tradotti fiha, sal-iskadenza stabbilita mill-Uffiċċju skont il-paragrafu 1.

Artikolu 8

Eżaminazzjoni tal-oppożizzjoni

1. Meta sal-iskadenza tal-perjodu msemmi fl-Artikolu 7(1), il-parti li qed topponi tkun għadha ma pprovdiet ebda evidenza, jew meta l-evidenza pprovduta tkun manifestament irrilevanti jew manifestament insuffiċjenti sabiex tissodisfa r-rekwiziti stabbiliti fl-Artikolu 7(2) għal kwalunkwe wieħed mid-drittijiet preċedenti, l-oppożizzjoni għandha tiġi miċhuda bħala infondata.
2. Meta l-oppożizzjoni ma tkunx miċhuda skont il-paragrafu 1, l-Uffiċċju għandu jikkomunika l-preżentazzjoni tal-parti li qed topponi lill-applikant u għandu jistiednu jippreżenta l-osservazzjonijiet tiegħu fi hdan perjodu speċifikat mill-Uffiċċju.

3. Meta l-applikant ma jipprezenta ebda osservazzjoni, l-Uffiċċju għandu jibbaża d-deċiżjoni tiegħu dwar l-oppożizzjoni fuq l-evidenza quddiemu.
4. L-osservazzjonijiet ipprezentati mill-applikant għandhom jiġu kkomunikati lill-parti li qed topponi li għandha tkun mistiedna, jekk l-Uffiċċju jqis li dan huwa meħtieġ, sabiex twieġeb fi hdan perjodu speċifikat mill-Uffiċċju.
5. Meta wara li jiskadi l-perjodu msemmi fl-Artikolu 7(1) il-parti li qed topponi tissottometti fatti jew evidenza li jissupplimentaw il-fatti jew l-evidenza rilevanti pprovduti fi żmien dak il-perjodu u li jkunu marbutin mal-istess rekwiżit stabbilit fl-Artikolu 7(2), l-Uffiċċju għandu jeżerċita d-diskrezzjoni tiegħu skont l-Artikolu 95(2) tar-Regolament (UE) 2017/1001 meta jiddeċiedi jekk jaċċettax dawn il-fatti jew l-evidenza supplimentari. Għal dak il-ghan, l-Uffiċċju għandu jikkunsidra, b'mod partikolari, l-istadju tal-proċedimenti u jivvaluta jekk il-fatti jew l-evidenza jistgħux, *prima facie*, ikunu rilevanti għall-eżitu tal-kawża u jekk hemmx raġunijiet validi għall-prezentazzjoni tard ta' fatti jew ta' evidenza.
6. L-Uffiċċju għandu jistieden lill-applikant jipprezenta osservazzjonijiet oħrajn bħala rispons jekk iqis li dan ikun xieraq fiċ-ċirkustanzi.
7. Meta l-oppożizzjoni ma tkunx giet miċhuda skont il-paragrafu 1 u l-evidenza pprezentata mill-parti li qed topponi ma tkunx biżżejjed sabiex tissostanzja l-oppożizzjoni skont l-Artikolu 7 għal kwalunkwe wieħed mid-drittijiet preċedenti, l-oppożizzjoni għandha tiġi miċhuda bħala infondata.
8. L-Artikolu 6(2) u (3) għandu japplika *mutatis mutandis* wara d-data li fiha jitqies li tibda l-parti avversarjali tal-proċedimenti ta' oppożizzjoni. Meta l-applikant ikun jixtieq jirtira jew jirrestringi l-applikazzjoni kkontestata, għandu jagħmel dan permezz ta' dokument separat.
9. F'każijiet xierqa, l-Uffiċċju jista' jistieden lill-partijiet sabiex jillimitaw l-osservazzjonijiet tagħhom għal kwistjonijiet partikolari, f'liema każ għandu jippermettilhom iqajmu l-kwistjonijiet l-oħrajn iktar tard fil-proċedimenti. L-Uffiċċju ma għandux ikun meħtieġ jinforma lil parti bil-possibbiltà li tipproduċi ċerti fatti jew evidenza rilevanti li dik il-parti preċedentement naqset milli tipproduċi.

Artikolu 9

Oppożizzjonijiet multipli

1. Meta jkunu ddaħhlu diversi oppożizzjonijiet fir-rigward tal-istess applikazzjoni għar-registrazzjoni ta' trademark tal-UE, l-Uffiċċju jista' jeżaminhom f'sett wieħed ta' proċedimenti. Sussegwentement, l-Uffiċċju jista' jiddeċiedi li jeżamina dawk l-oppożizzjonijiet b'mod separat.
2. Meta eżaminazzjoni preliminari ta' oppożizzjoni waħda jew aktar issib li t-trademark tal-UE li għaliha giet ipprezentata r-registrazzjoni tista' tkun ineligibbli għar-registrazzjoni fir-rigward ta' whud mill-prodotti jew is-servizzi jew il-prodotti jew is-servizzi kollha li għalihom tintalab ir-registrazzjoni, l-Uffiċċju jista' jissospendi l-proċedimenti ta' oppożizzjoni l-oħrajn marbutin ma' dik l-applikazzjoni. L-Uffiċċju għandu jinforma lill-partijiet li qed jopponu affettwati mis-sospensjoni dwar kwalunkwe deċiżjoni rilevanti meħuda fil-kuntest ta' dawk il-proċedimenti li għadhom għaddejnin.
3. Ladarba deċiżjoni ta' każda ta' applikazzjoni kif imsemmi fil-paragrafu 1 issir finali, l-oppożizzjonijiet li għalihom ġew sospiżi l-proċedimenti skont il-paragrafu 2 għandhom jitqiesu li ġew indirizzati u l-partijiet li qed jopponu kkonċernati għandhom jiġu informati kif xieraq. Dispożizzjoni bhal din għandha titqies li tikkostitwixxi każ li ma jkunx ipproċeda għal deċiżjoni skont it-tifsira tal-Artikolu 109(5) tar-Regolament (UE) 2017/1001.
4. L-Uffiċċju għandu jrodd lura 50 % tat-tariffa tal-oppożizzjoni mhallsa minn kull parti li qed topponi li l-oppożizzjoni tagħha titqies li giet indirizzata skont il-paragrafu 3 diment li s-sospensjoni tal-proċedimenti marbuta ma' dik l-oppożizzjoni tkun sehhet qabel il-bidu tal-parti avversarjali tal-proċedimenti.

Artikolu 10

Prova tal-użu

1. Talba għall-prova tal-użu ta' marka preċedenti skont l-Artikolu 47(2) jew (3) tar-Regolament (UE) 2017/1001 għandha tkun ammissibbli jekk tkun ipprezentata bħala talba inkundizzjonali f'dokument separat fil-perjodu speċifikat mill-Uffiċċju skont l-Artikolu 8(2) ta' dan ir-Regolament.

2. Meta l-applikant ikun għamel talba għal prova tal-użu ta' marka preċedenti li tikkonforma mar-rekwiżiti tal-Artikolu 47(2) jew (3) tar-Regolament (UE) 2017/1001, l-Uffiċċju għandu jistieden lill-parti li qed topponi sabiex tipprova l-prova meħtieġa sa skadenza speċifikata mill-Uffiċċju. Meta l-parti li qed topponi ma tipprova ebda evidenza jew raġuni għan-nuqqas ta' użu qabel ma taghlaq l-iskadenza jew meta l-evidenza jew ir-raġunijiet ipprovduti jkunu manifestament irrilevanti jew manifestament insuffiċjenti, l-Uffiċċju għandu jiċhad l-oppożizzjoni peress li tkun ibbażata fuq dik il-marka preċedenti.
3. L-indikazzjonijiet u l-evidenza tal-użu għandhom jistabbilixxu l-post, il-hin, il-firxa u x-xorta ta' użu tat-trademark li qed topponi għall-prodotti jew is-servizzi li fir-rigward tagħhom hija rreġistrata u li fuqhom hija bbażata l-oppożizzjoni.
4. L-evidenza msemmija fil-paragrafu 3 għandha tiġi ppreżentata skont l-Artikolu 55(2) u l-Artikoli 63 u 64 u għandha tkun limitata għall-preżentazzjoni ta' dokumenti u oġġetti ta' sostenn, bħal pakketti, tikketti, listi ta' prezzijiet, katalogi, fatturi, ritratti, reklami fil-gazzetti, u stqarrijiet bil-miktub kif imsemmi fl-Artikolu 97(1)(f) tar-Regolament (UE) 2017/1001.
5. Talba għall-prova tal-użu tista' tiġi ppreżentata fl-istess hin tal-osservazzjonijiet tar-raġunijiet li fuqhom hi bbażata l-oppożizzjoni. Osservazzjonijiet bħal dawn jistgħu jiġu ppreżentati wkoll flimkien mal-osservazzjonijiet bħala risposta għall-prova tal-użu.
6. Meta l-evidenza pprovduta mill-parti li qed topponi ma tkunx bil-lingwa tal-proċedimenti ta' oppożizzjoni, l-Uffiċċju jista' jitlob lill-parti li qed topponi tippreżenta traduzzjoni ta' dik l-evidenza f'dik il-lingwa skont l-Artikolu 24 tar-Regolament ta' Implimentazzjoni (UE) 2018/626.
7. Jekk wara li taghlaq l-iskadenza msemmija fil-paragrafu 2 il-parti li qed topponi tippreżenta indikazzjonijiet jew evidenza li jissupplimentaw l-indikazzjonijiet jew l-evidenza rilevanti li diġà jkunu ġew ippreżentati qabel ma tkun għalqet l-iskadenza u li jkunu marbutin mal-istess rekwiżit stabbilit fil-paragrafu 3, l-Uffiċċju għandu jeżerċita d-diskrezzjoni tiegħu skont l-Artikolu 95(2) tar-Regolament (UE) 2017/1001 meta jiddeċiedi jekk jaċċettax dawk l-indikazzjonijiet jew l-evidenza supplimentari. Għal dak il-għan, l-Uffiċċju għandu jikkunsidra, b'mod partikolari, l-istadju tal-proċedimenti u jivvaluta jekk l-indikazzjonijiet jew l-evidenza jistgħux, *prima facie*, ikunu rilevanti għall-eżitu tal-kawża u jekk hemmx raġunijiet validi għall-preżentazzjoni tard ta' indikazzjonijiet jew ta' evidenza.

TITOLU III

EMENDA TAL-APPLIKAZZJONI

Artikolu 11

Emenda tal-applikazzjoni

1. Talba għall-emenda ta' applikazzjoni skont l-Artikolu 49(2) tar-Regolament (UE) 2017/1001 għandu jkun fiha:
 - (a) in-numru tal-fajl tal-applikazzjoni;
 - (b) l-isem u l-indirizz tal-applikant skont l-Artikolu 2(1)(b) tar-Regolament ta' Implimentazzjoni (UE) 2018/626;
 - (c) indikazzjoni tal-element tal-applikazzjoni li jrid jiġi emendat, u dak l-element fil-verżjoni emendata tiegħu;
 - (d) meta l-emenda tkun marbuta mar-rappreżentazzjoni tal-marka, rappreżentazzjoni tal-marka kif emendata, skont l-Artikolu 3 tar-Regolament ta' Implimentazzjoni (UE) 2018/626.
2. Meta r-rekwiżiti għall-emenda tal-applikazzjoni ma jkunux issodisfati, l-Uffiċċju għandu jikkomunika n-nuqqas lill-applikant u għandu jispeċifika skadenza sa meta jista' jiġi rimedjat in-nuqqas. Meta l-applikant ma jirrimedjax għan-nuqqas sal-iskadenza speċifikata, l-Uffiċċju għandu jiċhad it-talba għall-emenda.
3. Meta l-applikazzjoni għat-trademark emendata tkun ippubblikata skont l-Artikolu 49(2) tar-Regolament (UE) 2017/1001, l-Artikoli 2 sa 10 ta' dan ir-Regolament għandhom japplikaw *mutatis mutandis*.
4. L-istess applikant jista' jaġġmel talba waħda biss għall-emenda tal-istess element f'żewġ applikazzjonijiet jew iktar.
5. Il-paragrafi 1, 2 u 4 għandhom japplikaw *mutatis mutandis* għal applikazzjonijiet sabiex jiġi kkoreġut l-isem jew l-indirizz tan-negozju ta' rappreżentant mahtur mill-applikant.

TITOLU IV

REVOKA U INVALIDITÀ JEW ĊESSJONI

Artikolu 12

Applikazzjoni għal revoka jew għal dikjarazzjoni ta' invalidità

1. Applikazzjoni li ssir lill-Uffiċċju għal revoka jew għal dikjarazzjoni ta' invalidità skont l-Artikolu 63 tar-Regolament (UE) 2017/1001 għandu jkun fiha:
 - (a) in-numru tar-registrazzjoni tat-trademark tal-UE li fir-rigward tagħha tintalab ir-revoka jew dikjarazzjoni tal-invalidità u l-isem tal-propjetarju tagħha;
 - (b) ir-raġunijiet li fuqhom hija bbażata l-applikazzjoni permezz ta' stqarrija li r-rekwiżiti rispettivi stabbiliti fl-Artikoli 58, 59, 60, 81, 82, 91 jew 92 tar-Regolament (UE) 2017/1001 huma ssodisfati;
 - (c) għal dak li jirrigwarda l-applikant:
 - (i) l-identifikazzjoni tal-applikant skont l-Artikolu 2(1)(b) tar-Regolament ta' Implimentazzjoni (UE) 2018/626;
 - (ii) meta l-applikant ikun hatar rappreżentant jew meta r-rappreżentanza tkun obligatorja skont it-tifsira tal-Artikolu 119(2) tar-Regolament (UE) 2017/1001, l-isem u l-indirizz tan-negozju tar-rappreżentant skont l-Artikolu 2(1)(e) tar-Regolament ta' Implimentazzjoni (UE) 2018/626;
 - (d) indikazzjoni tal-prodotti jew tas-servizzi li fir-rigward tagħhom tintalab revoka jew dikjarazzjoni ta' invalidità, li fin-nuqqas tagħha l-applikazzjoni għandha titqies li hija mmirata kontra l-prodotti jew is-servizzi kollha koperti mit-trademark tal-UE kkontestata.
2. Minbarra r-rekwiżiti stabbiliti fil-paragrafu 1, applikazzjoni għal dikjarazzjoni ta' invalidità fuq il-bażi tar-raġunijiet relattivi għandu jkun fiha dawn li ġejjin:
 - (a) fil-każ ta' applikazzjoni skont l-Artikolu 60(1) tar-Regolament (UE) 2017/1001, identifikazzjoni tad-dritt preċedenti li fuqu hija bbażata l-applikazzjoni, skont l-Artikolu 2(2)(b) ta' dan ir-Regolament, li għandu japplika *mutatis mutandis* għal dik l-applikazzjoni;
 - (b) fil-każ ta' applikazzjoni skont l-Artikolu 60(2) tar-Regolament (UE) 2017/1001, indikazzjoni tan-natura tad-dritt preċedenti li fuqu hija bbażata l-applikazzjoni, ir-rappreżentazzjoni tiegħu u indikazzjoni ta' jekk dan id-dritt preċedenti jeżistix fl-Unjoni kollha jew fi Stat Membru wiehed jew iktar u, jekk dak huwa l-każ, indikazzjoni ta' dawk l-Istati Membri;
 - (c) id-dettalji skont l-Artikolu 2(2)(d) sa (g) ta' dan ir-Regolament, li japplikaw *mutatis mutandis* għal applikazzjoni bħal din;
 - (d) meta l-applikazzjoni tiddaħhal minn detentur ta' liċenzja jew minn persuna li hija intitolata skont il-leġiżlazzjoni rilevanti tal-Unjoni jew il-liġi nazzjonali sabiex teżercita dritt preċedenti, indikazzjoni li tikkonċerna l-awtorizzazzjoni jew l-intitolament li tiġi ppreżentata l-applikazzjoni.
3. Meta l-applikazzjoni għal dikjarazzjoni ta' invalidità skont l-Artikolu 60 tar-Regolament (UE) 2017/1001 tkun ibbażata fuq aktar minn marka preċedenti waħda jew dritt preċedenti wiehed, il-paragrafi 1(b) u 2 ta' dan l-Artikolu għandhom japplikaw għal kull marka jew dritt.
4. L-applikazzjoni jista' jkun fiha stqarrija motivata dwar ir-raġunijiet li jstabbilixxu l-fatti u l-argumenti li fuqhom hija bbażata u l-evidenza ta' sostenn.

Artikolu 13

Lingwi użati fi proċedimenti għal revoka jew invalidità

L-applikant għal revoka jew għal dikjarazzjoni ta' invalidità jew il-propjetarju tat-trademark tal-UE jista' jinforma lill-Uffiċċju qabel ma jiskadi l-perjodu ta' xahrejn minn meta l-propjetarju tat-trademark tal-UE jirċievi l-komunikazzjoni msemmija fl-Artikolu 17(1), li jkun intlaħaq qbil fuq lingwa differenti għall-proċedimenti skont l-Artikolu 146(8) tar-Regolament (UE) 2017/1001. Meta l-applikazzjoni ma tkunx giet ippreżentata f'dik il-lingwa, il-propjetarju jista' jitlob li l-applikant jippreżenta traduzzjoni f'dik il-lingwa. Din it-talba għandha tasal għand l-Uffiċċju qabel ma jiskadi l-perjodu ta' xahrejn minn meta l-propjetarju tat-trademark tal-UE jirċievi l-komunikazzjoni msemmija fl-Artikolu 17(1). L-Uffiċċju għandu jispeċifika skadenza għall-applikant biex jippreżenta din it-traduzzjoni. Meta dik it-traduzzjoni ma tiġix ippreżentata jew tiġi ppreżentata tard, il-lingwa tal-proċedimenti ma tinbidilx.

Artikolu 14

Informazzjoni lill-partijiet rigward applikazzjoni għal revoka jew għal dikjarazzjoni ta' invalidità

Applikazzjoni għal revoka jew għal dikjarazzjoni ta' invalidità u kwalunkwe dokument ipprezentat mill-applikant, kif ukoll kwalunkwe komunikazzjoni indirizzata lil waħda mill-partijiet mill-Uffiċċju qabel il-konstatazzjoni ta' ammissibbiltà għandhom jintbagħtu mill-Uffiċċju lill-parti l-oħra sabiex tiġi informata dwar il-prezentazzjoni ta' applikazzjoni għal revoka jew għal dikjarazzjoni ta' invalidità.

Artikolu 15

Ammissibbiltà ta' applikazzjoni għal revoka jew għal dikjarazzjoni ta' invalidità

1. Meta ma tkunx thallset it-tariffa meħtieġa skont l-Artikolu 63(2) tar-Regolament (UE) 2017/1001, l-Uffiċċju għandu jistieden lill-applikant iħallas it-tariffa f'perjodu speċifikat minnu. Meta t-tariffa meħtieġa ma tithallasx sal-perjodu speċifikat, l-Uffiċċju għandu jinforma lill-applikant li l-applikazzjoni għal revoka jew għal dikjarazzjoni ta' invalidità titqies li ma gietx ipprezentata. Meta t-tariffa tkun thallset wara li jkun skada l-perjodu speċifikat, għandha tintradd lura lill-applikant.

2. Meta l-applikazzjoni tkun giet ipprezentata f'lingwa li mhijiex waħda mil-lingwi tal-Uffiċċju kif mitlub fl-Artikolu 146(5) tar-Regolament (UE) 2017/1001, jew meta ma tkunx tikkonforma mal-Artikolu 12(1)(a) jew (b) jew, meta applikabbli, l-Artikolu 12(2)(a) jew (b) ta' dan ir-Regolament, l-Uffiċċju għandu jiċhad l-applikazzjoni bhala inammissibbli.

3. Meta t-traduzzjoni meħtieġa skont it-tieni subparagrafu tal-Artikolu 146(7) tar-Regolament (UE) 2017/1001 ma tkunx ipprezentata fi żmien xahar mid-data tal-prezentazzjoni ta' applikazzjoni għal revoka jew dikjarazzjoni ta' invalidità, l-Uffiċċju għandu jiċhad l-applikazzjoni għal revoka jew għal dikjarazzjoni ta' invalidità bhala inammissibbli.

4. Meta l-applikazzjoni ma tkunx tikkonforma mad-dispożizzjonijiet stabbiliti fl-Artikolu 12(1)(c), l-Artikolu 12(2)(c) jew (d), l-Uffiċċju għandu jinforma lill-applikant kif xieraq u għandu jistieden lill-applikant jirrimedja għan-nuqqasijiet osservati fi żmien xahrejn. Jekk in-nuqqasijiet ma jiġux irrimedjati qabel ma taghlaq l-iskadenza, l-Uffiċċju għandu jiċhad l-applikazzjoni bhala inammissibbli.

5. L-Uffiċċju għandu jinnotifika lill-applikant u lill-propjetarju tat-trademark tal-UE dwar kwalunkwe konstatazzjoni skont il-paragrafu 1 li l-applikazzjoni għal revoka jew dikjarazzjoni ta' invalidità hija meqjusa li ma ddahhlitx u dwar kwalunkwe deċizzjoni ta' każ ta' applikazzjoni għal revoka jew għal dikjarazzjoni ta' invalidità fuq il-bażi ta' inammissibbiltà skont il-paragrafi 2, 3 jew 4. Meta applikazzjoni għal revoka jew għal dikjarazzjoni ta' invalidità tiġi miċhuda fit-totalità tagħha bhala inammissibbli skont il-paragrafi 2, 3 jew 4 qabel in-notifika tal-Artikolu 17(1), ma għandha tittiehed ebda deċizzjoni dwar l-ispejjeż.

Artikolu 16

Sostanzjar ta' applikazzjoni għal revoka jew għal dikjarazzjoni ta' invalidità

1. L-applikant għandu jipprezenta l-fatti, l-evidenza u l-argumenti li jappoġġjaw l-applikazzjoni sal-għeluq tal-parti avversarjali tal-proċedimenti ta' revoka jew invalidità. B'mod partikolari, l-applikant għandu jipprovdi dawn li ġejjin:

- (a) fil-każ ta' applikazzjoni skont l-Artikolu 58(1)(b) jew (c) jew l-Artikolu 59 tar-Regolament (UE) 2017/1001, fatti, argumenti u evidenza li jappoġġjaw ir-raġunijiet li fuqhom hija bbażata l-applikazzjoni għal revoka jew għal dikjarazzjoni ta' invalidità;
- (b) fil-każ ta' applikazzjoni skont l-Artikolu 60(1) tar-Regolament (UE) 2017/1001, l-evidenza meħtieġa skont l-Artikolu 7(2) ta' dan ir-Regolament u d-dispożizzjonijiet tal-Artikolu 7(3) għandhom japplikaw *mutatis mutandis*;
- (c) fil-każ ta' applikazzjoni skont Artikolu 60(2) tar-Regolament (UE) 2017/1001, evidenza tal-akkwiżizzjoni, tal-eżistenza ssoktata u tal-kamp ta' applikazzjoni ta' protezzjoni tad-dritt preċedenti rilevanti kif ukoll evidenza li turi li l-applikant huwa intitolat li jipprezenta l-applikazzjoni, inkluż meta d-dritt preċedenti jkun invokat skont il-liġi ta' Stat Membru, identifikazzjoni cara tal-kontenut tal-liġi nazzjonali li ntużat bhala bażi billi jiġu ċċitati pubblikazzjonijiet tad-dispożizzjonijiet jew tal-ġurisprudenza rilevanti. Jekk l-evidenza dwar il-prezentazzjoni jew ir-registrazzjoni ta' dritt preċedenti skont l-Artikolu 60(2)(d) tar-Regolament (UE) 2017/1001 jew l-evidenza li tikkonċerna l-kontenut tal-liġi nazzjonali rilevanti, ikunu aċċessibbli online minn sors rikonoxxut mill-Uffiċċju, l-applikant jista' jipprovdi din l-evidenza billi jirreferi għal dak is-sors.

2. Evidenza li tikkonċerna l-preżentazzjoni, ir-registrazzjoni jew it-tiġdid ta' drittijiet preċedenti jew, fejn applikabbli, il-kontenut tal-liġi nazzjonali rilevanti, inkluża l-evidenza aċċessibbli online, kif imsemmi fil-paragrafu 1(b) u (c), għandha tiġi ppreżentata fil-lingwa tal-proċedimenti jew għandha tiġi akkumpanjata minn traduzzjoni f'dik il-lingwa. It-traduzzjoni għandha tiġi ppreżentata mill-applikant fuq mozzjoni tal-applikant stess fi żmien xahar mill-preżentazzjoni ta' dik l-evidenza. Kwalunkwe evidenza oħra ppreżentata mill-applikant sabiex isostni l-applikazzjoni jew, fil-każ ta' applikazzjoni għal revoka skont l-Artikolu 58(1)(a) tar-Regolament (UE) 2017/1001, mill-propjetarju tat-trademark ikkontestata tal-UE, għandha tkun soġġetta għall-Artikolu 24 tar-Regolament ta' Implimentazzjoni (UE) 2018/626. It-traduzzjonijiet ippreżentati wara li jiskadu l-limiti ta' żmien rilevanti ma għandhomx jiġu kkunsidrati.

Artikolu 17

Eżaminazzjoni tal-merti ta' applikazzjoni għal revoka jew għal dikjarazzjoni ta' invalidità

1. Meta jinstab li l-applikazzjoni hija ammissibbli skont l-Artikolu 15, l-Uffiċċju għandu jibgħat komunikazzjoni lill-partijiet li fiha jinformatom li bdiet il-parti avversarjali tal-proċedimenti ta' revoka jew ta' invalidità u jistieden lil propjetarju tat-trademark tal-UE biex jippreżenta osservazzjonijiet fi żmien perjodu speċifikat.
2. Meta l-Uffiċċju jkun stieden lil parti skont l-Artikolu 64(1) tar-Regolament (UE) 2017/1001 sabiex jippreżenta osservazzjonijiet fi hdan perjodu speċifikat u dik il-parti ma tippreżenta ebda osservazzjoni sa dak il-perjodu, l-Uffiċċju għandu jagħlaq il-parti avversarjali tal-proċedimenti u jibbaża d-deċiżjoni tiegħu dwar ir-revoka jew l-invalidità fuq il-bażi tal-evidenza quddiemu.
3. Meta l-applikant ma jkunx ippreżenta l-fatti, l-argumenti jew l-evidenza meħtieġa li jsostnu l-applikazzjoni, l-applikazzjoni għandha tiġi miċhuda bħala infondata.
4. Mingħajr preġudizzju għall-Artikolu 62, l-osservazzjonijiet kollha ppreżentati mill-partijiet għandhom jintbagħtu lill-parti kkonċernata l-oħra.
5. Meta l-propjetarju jċedi t-trademark tal-UE soġġetta għal applikazzjoni kif imsemmi fl-Artikolu 12 biex tkopri biss il-prodotti jew is-servizzi li l-applikazzjoni mhijiex immirata lejhom, jew it-trademark tal-UE tiġi revokata jew iddikjarata bħala invalida fi proċedimenti paralleli, jew tiskadi, il-proċedimenti għandhom jingħalqu hlief meta għandu japplika l-Artikolu 57(2) tar-Regolament (UE) 2017/1001 jew meta l-applikant juri li għandu interess legittimu li jikseb deċiżjoni dwar il-merti.
6. Meta l-propjetarju jċedi b'mod parzjali t-trademark tal-UE billi jhassar uħud mill-prodotti jew mis-servizzi li għalihom hija mmirata l-applikazzjoni, l-Uffiċċju għandu jistieden lill-applikant sabiex jiddikjara, fil-perjodu li jispeċifika, jekk huwiex se jzomm l-applikazzjoni u, jekk iva, kontra liema mill-prodotti jew mis-servizzi li jifdal. Meta l-applikant jirtira l-applikazzjoni fid-dawl ta' ċessjoni, jew l-Uffiċċju ikun informat dwar soluzzjoni bejn il-partijiet, il-proċedimenti għandhom jingħalqu.
7. Meta l-propjetarju jkun jixtieq iċedi t-trademark tal-UE kkontestata, għandu jagħmel dan permezz ta' dokument separat.
8. L-Artikolu 8(9) għandu japplika *mutatis mutandis*.

Artikolu 18

Applikazzjonijiet multipli għal revoka jew għal dikjarazzjoni ta' invalidità

1. Meta jiġu ppreżentati diversi applikazzjonijiet għal revoka jew għal dikjarazzjoni ta' invalidità b'rabta mal-istess trademark tal-UE, l-Uffiċċju jista' jeżaminhom f'sett wiehed ta' proċedimenti. Sussegwentement l-Uffiċċju jista' jiddeċiedi li jeżamina dawk l-applikazzjonijiet b'mod separat.
2. L-Artikolu 9(2), (3) u (4) għandu japplika *mutatis mutandis*.

Artikolu 19

Prova tal-użu b'rabta ma' applikazzjoni għal revoka jew għal dikjarazzjoni ta' invalidità

1. Fil-każ ta' applikazzjoni għal revoka fuq il-bażi tal-Artikolu 58(1)(a) tar-Regolament (UE) 2017/1001, l-Uffiċċju għandu jistieden lill-propjetarju tat-trademark tal-UE biex jipprovdi prova ta' użu ġenwin ta' dik il-marka jew tar-raġunijiet xierqa għan-nuqqas ta' użu, fi hdan perjodu li jispeċifika l-Uffiċċju stess. Meta l-propjetarju ma jipprovdi l-ebda evidenza ta' użu ġenwin jew tar-raġunijiet għan-nuqqas ta' użu qabel ma tagħlaq l-iskadenza, jew l-evidenza jew ir-raġunijiet ipprovduki jkunu manifestament irrilevanti jew manifestament insuffiċjenti, it-trademark tal-UE għandha tiġi revokata. L-Artikolu 10(3), (4), (6) u (7) ta' dan ir-Regolament għandu japplika *mutatis mutandis*.

2. Talba għall-prova tal-użu skont l-Artikolu 64(2) jew (3) tar-Regolament (UE) 2017/1001 għandha tkun ammissibbli jekk il-propjetarju tat-trademark tal-UE jipprezentaha bhala talba inkundizzjonali f'dokument separat fi hdan il-perjodu speċifikat mill-Uffiċċju skont l-Artikolu 17(1) ta' dan ir-Regolament. Meta l-propjetarju tat-trademark tal-UE jkun għamel talba għall-prova tal-użu ta' marka preċedenti jew tar-raġunijiet xierqa għan-nuqqas ta' użu li tikkonforma mar-rekwiżiti tal-Artikolu 64(2) jew (3) tar-Regolament (UE) 2017/1001, l-Uffiċċju għandu jistieden lill-applikant għal dikjarazzjoni ta' invalidità sabiex jipprovdi l-prova meħtieġa sal-għeluq ta' skadenza speċifikata mill-Uffiċċju. Meta l-applikant għal dikjarazzjoni ta' invalidità ma jipprovdi l-ebda evidenza ta' użu ġenwin jew tar-raġunijiet għan-nuqqas ta' użu qabel ma tagħlaq l-iskadenza, jew l-evidenza jew ir-raġunijiet ipprovduti jkunu manifestament irrilevanti jew manifestament insuffiċjenti, l-Uffiċċju għandu jichad l-applikazzjoni għal dikjarazzjoni ta' invalidità peress li tkun ibbazata fuq dik il-marka preċedenti. L-Artikolu 10(3) sa (7) ta' dan ir-Regolament għandu japplika *mutatis mutandis*.

Artikolu 20

Talba għal ċessjoni

1. Meta l-propjetarju ta' trademark jitlob, b'konformità mal-Artikolu 21(1) u (2)(a) tar-Regolament (UE) 2017/1001, ċessjoni minflok dikjarazzjoni ta' invalidità, id-dispożizzjonijiet tal-Artikoli 12 sa 19 ta' dan ir-Regolament għandhom japplikaw *mutatis mutandis*.
2. Meta talba għal ċessjoni skont l-Artikolu 21(2) tar-Regolament (UE) 2017/1001 tiġi approvata parzjalment jew għalkollox mill-Uffiċċju jew minn qorti għat-trademarks tal-UE u d-deċiżjoni jew is-sentenza ssir finali, l-Uffiċċju għandu jiżgura li t-trasferiment parzjali jew totali li jirriżulta tat-trademark tal-UE jiddaħhal fir-Reġistru u jiġi ppubblikat.

TITOLU V

APPELLI

Artikolu 21

Notifika ta' appell

1. Notifika ta' appell ipprezentata skont l-Artikolu 68(1) tar-Regolament (UE) 2017/1001 għandu jkun fiha dawn li ġejjin:
 - (a) l-isem u l-indirizz tal-appellant skont l-Artikolu 2(1)(b) tar-Regolament ta' Implimentazzjoni (UE) 2018/626;
 - (b) meta l-appellant ikun qabbad rappreżentant, l-isem u l-indirizz tan-negozju tar-rappreżentant skont l-Artikolu 2(1)(e) tar-Regolament ta' Implimentazzjoni (UE) 2018/626;
 - (c) meta r-rappreżentazzjoni tal-appellant tkun obligatorja skont l-Artikolu 119(2) tar-Regolament (UE) 2017/1001, l-isem u l-indirizz tan-negozju tar-rappreżentant skont l-Artikolu 2(1)(e) tar-Regolament ta' Implimentazzjoni (UE) 2018/626;
 - (d) identifikazzjoni ċara u mhux ambigwa tad-deċiżjoni soġġetta għal appell li tindika d-data li fiha nharġet u n-numru tal-fajl tal-proċedimenti li magħhom hija marbuta d-deċiżjoni soġġetta għal appell;
 - (e) meta d-deċiżjoni soġġetta għal appell tkun ikkontestata biss parzjalment, identifikazzjoni ċara u mhux ambigwa tal-prodotti jew tas-servizzi li fir-rigward tagħhom tkun ikkontestata d-deċiżjoni soġġetta għal appell.
2. Meta n-notifika tal-appell tiġi pprezentata f'lingwa uffiċjali oħra tal-Unjoni li mhijiex il-lingwa tal-proċedimenti, l-appellant għandu jipprovdi traduzzjoni tagħha fi żmien erba' xhur mid-data tan-notifika tad-deċiżjoni soġġetta għal appell.
3. Meta fi proċedimenti *ex parte* d-deċiżjoni soġġetta għal appell tkun ittiehdet f'lingwa uffiċjali li mhijiex il-lingwa tal-proċedimenti, l-appellant jista' jipprezenta n-notifika tal-appell bil-lingwa tal-proċedimenti jew bil-lingwa li biha ttiehdet id-deċiżjoni soġġetta għal appell; fi kwalunkwe każ, il-lingwa uzata għan-notifika tal-appell għandha ssir il-lingwa tal-proċedimenti tal-appell u ma għandux japplika l-paragrafu 2.
4. Malli n-notifika tal-appell tiġi pprezentata fi proċedimenti *inter partes*, għandha tiġi nnotifikata lill-konvenut.

Artikolu 22

Stqarrija tar-raġunijiet

1. Stqarrija li tistabbilixxi r-raġunijiet tal-appell ipprezentata skont ir-raba' sentenza tal-Artikolu 68(1) tar-Regolament (UE) 2017/1001 għandu jkun fiha identifikazzjoni ċara u mhux ambigwa ta' dawn li ġejjin:
 - (a) il-proċedimenti ta' appell li għalihom tirreferi billi jiġi indikat in-numru tal-appell korrispondenti jew inkella d-deċiżjoni soġġetta għal appell skont ir-rekwiżiti stabbiliti fl-Artikolu 21(1)(d) ta' dan ir-Regolament;
 - (b) ir-raġunijiet tal-appell li fuqhom qiegħed jintalab it-tħassir tad-deċiżjoni kkontestata sal-grad identifikat skont l-Artikolu 21(1)(e) ta' dan ir-Regolament;
 - (c) il-fatti, l-evidenza u l-argumenti li jappoġġjaw ir-raġunijiet invokati, ipprezentati skont ir-rekwiżiti stabbiliti fl-Artikolu 55(2).
2. L-istqarrija tar-raġunijiet għandha tiġi pprezentata bil-lingwa tal-proċedimenti tal-appell kif stabbilit skont l-Artikolu 21(2) u (3). Meta l-istqarrija tar-raġunijiet tkun ipprezentata f'lingwa uffiċjali oħra tal-Unjoni, l-appellant għandu jipprovdi traduzzjoni tagħha fi żmien xahar mid-data tal-prezentazzjoni tal-istqarrija oriġinali.

Artikolu 23

Ammisibbiltà ta' appell

1. Il-Bord tal-Appell għandu jiċhad appell bħala inammissibbli fi kwalunkwe wiehed mill-każijiet li ġejjin:
 - (a) meta n-notifika tal-appell ma tkunx giet ipprezentata fi żmien xahrejn mid-data ta' notifika tad-deċiżjoni soġġetta għal appell;
 - (b) meta l-appell ma jikkonformax mal-Artikoli 66 u 67 tar-Regolament (UE) 2017/1001, jew ma' daww stabbiliti fl-Artikolu 21(1)(d) u l-Artikolu 21(2) u (3) ta' dan ir-Regolament, sakemm dawn in-nuqqasijiet ma jiġux irrimedjati fi żmien erba' xhur mid-data ta' notifika tad-deċiżjoni soġġetta għal appell;
 - (c) meta n-notifika tal-appell ma tikkonformax mar-rekwiżiti stabbiliti fl-Artikolu 21(1)(a), (b), (c) u (e), u l-appellant, minkejja li jkun ġie informat dwar dan mill-Bord tal-Appell, ma jkunx irrimedja għal daww in-nuqqasijiet fl-iskadenza speċifikata mill-Bord tal-Appell għal dak il-ghan;
 - (d) meta l-istqarrija tar-raġunijiet ma tkunx giet ipprezentata fi żmien erba' xhur mid-data ta' notifika tad-deċiżjoni soġġetta għal appell;
 - (e) meta l-istqarrija tar-raġunijiet ma tikkonformax mar-rekwiżiti stabbiliti fl-Artikolu 22(1)(a) u (b), u l-appellant, minkejja li jkun ġie informat dwar dan mill-Bord tal-Appell, ma jkunx irrimedja għal daww in-nuqqasijiet fl-iskadenza speċifikata mill-Bord tal-Appell għal dak il-ghan jew ma jkunx ipprezenta t-traduzzjoni tal-istqarrija tar-raġunijiet fi żmien xahar mid-data tal-prezentazzjoni tal-istqarrija oriġinali skont l-Artikolu 22(2).
2. Meta l-appell jidher li jkun inammissibbli, iċ-chairperson tal-Bord tal-Appell li lili jiġi allokat il-każ skont l-Artikolu 35(1) jista' jitlob lill-Bord tal-Appell sabiex jiddeciedi mingħajr dewmien dwar l-ammissibbiltà tal-appell qabel ma l-konvenut jiġi nnotifikat bin-notifika jew bl-istqarrija tar-raġunijiet, skont il-każ.
3. Il-Bord tal-Appell għandu jiddikjara li appell ma jitqiesx li ġie pprezentat meta t-tariffa tal-appell tkun thallset wara li tkun għalqet l-iskadenza stabbilita fl-ewwel sentenza tal-Artikolu 68(1) tar-Regolament (UE) 2017/1001. F'każ bħal dan, għandu japplika l-paragrafu 2 ta' dan l-Artikolu.

Artikolu 24

Rispons

1. Fi proċedimenti *inter partes*, il-konvenut jista' jipprezenta risposta fi żmien xahrejn mid-data ta' notifika tal-istqarrija tar-raġunijiet tal-appellant. F'ċirkustanzi eċċezzjonali, dik l-iskadenza tista' tiġi estiża fuq talba motivata tal-konvenut.

2. Ir-risposta għandu jkun fiha l-isem u l-indirizz tal-konvenut skont l-Artikolu 2(1)(b) tar-Regolament ta' Implimentazzjoni (UE) 2018/626 u għandha tikkonforma, *mutatis mutandis*, mal-kundizzjonijiet stabbiliti fl-Artikolu 21(1)(b), (c) u (d), l-Artikolu 22(1)(a) u (c) u l-Artikolu 22(2) ta' dan ir-Regolament.

Artikolu 25

Kontroappell

1. Meta l-konvenut jitlob deċizzjoni li tħassar jew tbiddel id-deċizzjoni kkontestata fuq punt li ma jkunx tqajjem fl-appell, skont l-Artikolu 68(2) tar-Regolament (UE) 2017/1001, dak il-kontroappell għandu jiġi pprezentat fi żmien l-iskadenza għall-prezentazzjoni ta' risposta skont l-Artikolu 24(1) ta' dan ir-Regolament.
2. Kontroappell għandu jiġi pprezentat b'dokument separat mir-risposta.
3. Il-kontroappell għandu jkun fih l-isem u l-indirizz tal-konvenut skont l-Artikolu 2(1)(b) tar-Regolament ta' Implimentazzjoni (UE) 2018/626 u għandu jikkonforma *mutatis mutandis* mal-kundizzjonijiet stabbiliti fl-Artikolu 21(1)(b) sa (e) u l-Artikolu 22 ta' dan ir-Regolament.
4. Kontroappell għandu jkun miċhud b'hal inammissibbli fi kwalunkwe wiehed mill-kazijiet li ġejjin:
 - (a) meta ma jkunx gie pprezentat sal-iskadenza stabbilita fil-paragrafu 1;
 - (b) meta ma jkunx gie pprezentat b'harsien tar-rekwiżiti stabbiliti fil-paragrafu 2 jew fl-Artikolu 21(1)(d);
 - (c) meta ma jkkonformax mar-rekwiżiti msemmijin fil-paragrafu 3, u l-konvenut, minkejja li jkun gie informat dwar dan mill-Bord tal-Appell, ma jkunx irrimedja għal dawn in-nuqqasijiet fi żmien l-iskadenza speċifikata mill-Bord tal-Appell għal dak il-ghan, jew ma jkunx ipprezenta t-traduzzjoni tal-kontroappell u l-istqarrija tar-raġunijiet korrispondenti fi żmien xahar mid-data tal-prezentazzjoni oriġinali.
5. L-appellant għandu jkun mistieden jipprezenta osservazzjonijiet dwar il-kontroappell tal-konvenut fi żmien xahrejn mid-data ta' notifika lill-appellant. F'ċirkostanzi eċċezzjonali, dik l-iskadenza tista' tiġi estiża mill-Bord tal-Appell fuq talba motivata tal-appellant. L-Artikolu 26 għandu japplika *mutatis mutandis*.

Artikolu 26

Risposta u kontroreplika fi proċedimenti inter partes

1. Fuq talba motivata tal-appellant ipprezentata fi żmien ġimagħtejn min-notifika tar-risposta, il-Bord tal-Appell, skont l-Artikolu 70(2) tar-Regolament (UE) 2017/1001, jista' jawtorizza lill-appellant sabiex jissupplimenta l-istqarrija tar-raġunijiet b'risposta fi żmien speċifikat mill-Bord tal-Appell.
2. F'dan il-kaz, il-Bord tal-Appell għandu jawtorizza wkoll lill-konvenut sabiex jissupplimenta r-risposta b'kontroreplika fi żmien speċifikat mill-Bord tal-Appell.

Artikolu 27

Eżaminazzjoni tal-appell

1. Fi proċedimenti *ex parte* u fir-rigward ta' dawk il-prodotti jew is-servizzi li jiffurmaw parti mis-suġġett tal-appell, il-Bord tal-Appell, f'konformità mal-Artikolu 45(3) tar-Regolament (UE) 2017/1001, għandu jipproċedi skont l-Artikolu 42 tar-Regolament (UE) 2017/1001, meta jqajjem raġuni għar-rifjut tal-applikazzjoni għat-trademark li ma kinitx diġà invokata fid-deċizzjoni soġġetta għal appell fl-applikazzjoni ta' dik id-dispożizzjoni.
2. Fi proċedimenti *inter partes*, l-eżaminazzjoni tal-appell u, skont il-kaz, il-kontroappell, għandha tkun ristretta għar-raġunijiet invokati fl-istqarrija tar-raġunijiet u, skont il-kaz, fil-kontroappell. Il-punti legali li ma jitqajmex mill-partijiet għandhom jiġu eżaminati mill-Bord tal-Appell biss meta jkunu jkkonċernaw rekwiżiti proċedurali essenzjali jew meta jkun meħtieġ li dawn jissolvew sabiex tiġi żgurata l-applikazzjoni korretta tar-Regolament (UE) 2017/1001 fir-rigward tal-fatti, l-evidenza u l-argumenti pprezentati mill-partijiet.

3. L-eżaminazzjoni tal-appell għandha tinkludi t-talbiet jew il-pretensjonijiet li għejjin sakemm dawn ikunu tqajmu fid-dikjarazzjoni tar-raġunijiet tal-appell jew, skont il-każ, fil-kontroappell u sakemm ikunu tqajmu fil-hin matul il-proċedimenti quddiem l-istanza tal-Uffiċċju li jkun adotta d-deċiżjoni soġġetta għal appell:

- (a) id-distintività miksuba bl-użu kif imsemmi fl-Artikolu 7(3) u fl-Artikolu 59(2) tar-Regolament (UE) 2017/1001;
- (b) ir-rikonoxximent tat-trademark preċedenti fis-suq miksub bl-użu għall-finijiet tal-Artikolu 8(1)(b) tar-Regolament (UE) 2017/1001;
- (c) prova tal-użu skont l-Artikolu 47(2) u (3) tar-Regolament (UE) 2017/1001 jew l-Artikolu 64(2) u (3) tar-Regolament (UE) 2017/1001.

4. B'konformità mal-Artikolu 95(2) tar-Regolament (UE) 2017/1001, il-Bord tal-Appell jista' jaċċetta fatti jew evidenza ppreżentati għall-ewwel darba quddiemu biss meta daww il-fatti jew l-evidenza jkunu jissodisfaw ir-rekwiżiti li għejjin:

- (a) minn kif ikun jidher, aktarx li jkunu rilevanti għall-eżitu tal-każ; kif ukoll
- (b) ma jkunux ġew prodotti fil-hin għal raġunijiet validi, speċjalment meta jkunu qegħdin sempliċiment jissupplimentaw fatti u evidenza rilevanti li jkunu diġà ġew ippreżentati fil-hin, jew ikunu ppreżentati sabiex jiġu kkontestati sejbiet li jkunu saru jew ikunu ġew eżaminati mill-ewwel istanza tal-mozzjoni tagħha stess fid-deċiżjoni soġġetta għal appell.

5. Sa mhux iktar tard mid-deċiżjoni tiegħu fuq l-appell u, skont il-każ, il-kontroappell, il-Bord tal-Appell għandu jiddeċiedi fuq it-talbiet għal restrizzjoni, diviżjoni jew ċessjoni parzjali tal-marka kkontestata ddikjarata matul il-proċedimenti ta' appell mill-applikant jew mill-propjetarju skont l-Artikoli 49, 50 jew 57 tar-Regolament (UE) 2017/1001. Meta l-Bord tal-Appell jaċċetta r-restrizzjoni, id-diviżjoni jew iċ-ċessjoni parzjali, mingħajr dewmien għandu jinforma lid-dipartiment inkarigat mir-Reġistru u lid-dipartimenti li jindirizzaw il-proċedimenti paralleli li jinvolvu l-istess marka, kif xieraq.

Artikolu 28

Komunikazzjonijiet mill-Bord tal-Appell

1. Il-komunikazzjonijiet mill-Bord tal-Appell matul l-eżaminazzjoni tal-appell jew sabiex tiġi ffaċilitata soluzzjoni bonarja tal-proċedimenti għandhom jithejje mir-relatur u għandhom jiġu ffirmati mir-relatur fisem il-Bord tal-Appell, bi qbil maċ-chairperson tal-Bord tal-Appell.

2. Meta Bord tal-Appell jikkomunika mal-partijiet rigward l-opinjoni provvizorja tiegħu fuq kwistjonijiet ta' fatt jew liġi, għandu jiddikjara li mhux marbut b'dik il-komunikazzjoni.

Artikolu 29

Kummenti dwar kwistjonijiet ta' interess ġenerali

Il-Bord tal-Appell, fuq inizjattiva tiegħu stess jew fuq talba motivata u bil-miktub mid-Direttur Eżekuttiv tal-Uffiċċju, jista' jistieden lid-Direttur Eżekuttiv sabiex jikkummenta fuq kwistjonijiet ta' interess ġenerali li jqumu matul il-proċedimenti pendenti quddiemu. Il-partijiet għandhom ikunu intitolati jippreżentaw l-osservazzjonijiet tagħhom dwar il-kummenti tad-Direttur Eżekuttiv.

Artikolu 30

Ftuħ mill-ġdid tal-eżaminazzjoni tar-raġunijiet assoluti

1. Meta, fi proċedimenti *ex parte*, il-Bord tal-Appell iqis li raġuni assoluta għar-rifjut tista' tkun applikabbli għall-prodotti jew is-servizzi elenkati fl-applikazzjoni għat-trademark li ma jagħmlux parti mis-sugġett tal-appell, għandu jinforma lill-eżaminatur kompetenti biex jeżamina dik l-applikazzjoni li jista' jiddeċiedi li jerga' jiftah l-eżaminazzjoni skont l-Artikolu 45(3) tar-Regolament (UE) 2017/1001 fir-rigward ta' daww il-prodotti jew is-servizzi.

2. Meta deċiżjoni tad-Diviżjoni tal-Oppożizzjoni tkun appellata, il-Bord tal-Appell jista', permezz ta' deċiżjoni *interim* motivata u mingħajr preġudizzju għall-Artikolu 66(1) tar-Regolament (UE) 2017/1001, jissospendi l-proċedimenti ta' appell u jirreferi l-applikazzjoni kkontestata lill-eżaminatur kompetenti biex jeżamina dik l-applikazzjoni b'rakkomandazzjoni li jerga' jiftaħ l-eżaminazzjoni skont l-Artikolu 45(3) tar-Regolament (UE) 2017/1001, meta jqis li għandha tapplika raġuni assoluta għar-rifjut għal uħud mill-prodotti jew mis-servizzi fl-applikazzjoni għat-trademark jew għal kollha kemm huma.

3. Meta l-applikazzjoni kkontestata tkun giet rimessa b'applikazzjoni tal-paragrafu 2, l-eżaminatur għandu jinforma lill-Bord tal-Appell mingħajr dewmien dwar jekk l-eżaminazzjoni tal-applikazzjoni kkontestata reġghetx infetħet jew le. Meta l-eżaminazzjoni terġa' tinfetaħ, il-proċedimenti tal-appell għandhom jibqgħu sospizi sakemm l-eżaminatur jiehu deċiżjoni u, meta l-applikazzjoni kkontestata tiġi miċhuda kollha kemm hi jew parti minnha, sakemm id-deċiżjoni tal-eżaminatur f'dan is-sens issir finali.

Artikolu 31

Eżaminazzjoni ta' appell bħala kwistjoni ta' prijorità

1. Fuq il-bażi ta' talba motivata tal-appellant jew tal-konvenut u wara s-smiġħ tal-parti l-oħra, il-Bord tal-Appell jista' jiddeċiedi, fir-rigward tal-urġenza partikolari u ċ-ċirkustanzi tal-każ, li jeżamina l-appell bħala kwistjoni ta' prijorità, mingħajr preġudizzju għad-dispożizzjonijiet fl-Artikoli 23 u 26, inklużi d-dispożizzjonijiet dwar il-limiti ta' żmien.

2. It-talba għall-eżaminazzjoni tal-appell bħala kwistjoni ta' prijorità tista' tiġi ppreżentata fi kwalunkwe hin matul il-proċedimenti tal-appell. Hija għandha tiġi ppreżentata f'dokument separat u tkun sostnuta b'evidenza dwar l-urġenza u ċ-ċirkustanzi partikolari tal-każ.

Artikolu 32

Kontenut formali tad-deċiżjoni tal-Bord tal-Appell

Id-deċiżjoni tal-Bord tal-Appell għandu jkun fiha:

- (a) stqarrija li hija meħuda mill-Bordijiet tal-Appell;
- (b) id-data li fiha ttiehdet id-deċiżjoni;
- (c) l-ismijiet tal-partijiet u tar-rappreżentanti tagħhom;
- (d) in-numru tal-appell li tirreferi għalih u identifikazzjoni tad-deċiżjoni soġġetta għal appell skont ir-rekwiżiti stabbiliti fl-Artikolu 21(1)(d);
- (e) indikazzjoni rigward il-kompożizzjoni tal-Bord tal-Appell;
- (f) l-isem u, mingħajr preġudizzju għall-Artikolu 39(5), il-firma taċ-chairperson u tal-membri li hađu sehem fid-deċiżjoni, inkluża indikazzjoni ta' min aġixxa bħala relatur fil-każ, jew, meta d-deċiżjoni tittiehed minn membru uniku, l-isem u l-firma tal-membru li ha d-deċiżjoni;
- (g) l-isem u l-firma tar-Registratur jew, skont il-każ, tal-membru tar-Reġstru li jiffirma fisem ir-Registratur;
- (h) sommarju tal-fatti u tal-argumenti ppreżentati mill-partijiet;
- (i) stqarrija tar-raġunijiet li għalihom ittiehdet id-deċiżjoni;
- (j) l-ordni tal-Bord tal-Appell, inkluża, fejn hemm bżonn, deċiżjoni fuq l-ispejjeż.

Artikolu 33

Rimborż tat-tariffa tal-appell

It-tariffa tal-appell għandha tintradd lura fuq ordni tal-Bord tal-Appell fi kwalunkwe wiehed minn dawn il-każijiet:

- (a) meta l-appell ma jitqisx li ġie ppreżentat skont it-tieni sentenza tal-Artikolu 68(1) tar-Regolament (UE) 2017/1001;

- (b) meta l-istanza tat-teħid tad-deċiżjonijiet tal-Uffiċċju li adottat id-deċiżjoni kkontestata tawtorizza reviżjoni skont l-Artikolu 69(1) tar-Regolament (UE) 2017/1001 jew tirrevoka d-deċiżjoni kkontestata b'applikazzjoni tal-Artikolu 103 tar-Regolament (UE) 2017/1001;
- (c) meta wara l-ftuħ mill-ġdid tal-proċedimenti ta' eżaminazzjoni skont it-tifsira tal-Artikolu 45(3) tar-Regolament (UE) 2017/1001 fuq ir-rakkomandazzjoni tal-Bord tal-Appell skont l-Artikolu 30(2) ta' dan ir-Regolament, l-applikazzjoni kkontestata tkun giet miċhuda mid-deċiżjoni finali tal-eżaminatur u bhala konsegwenza ta' dan l-appell ikun tilef l-għan tiegħu;
- (d) meta l-Bord tal-Appell iqis li t-tali rimborż huwa ekwu minhabba ksur proċedurali sostanzjali.

Artikolu 34

Reviżjoni u revoka tad-deċiżjoni soġġetta għal appell

1. Meta, fi proċedimenti *ex parte*, l-appell ma jiġix miċhud skont l-Artikolu 23(1), il-Bord tal-Appell għandu jipprezenta n-notifika tal-appell u l-istqarrija tar-raġunijiet tal-appell lill-istanza tal-Uffiċċju li adottat id-deċiżjoni kkontestata għall-finijiet tal-Artikolu 69 tar-Regolament (UE) 2017/1001.
2. Meta l-istanza tal-Uffiċċju li adottat id-deċiżjoni soġġetta għal appell tiddeċiedi li tawtorizza reviżjoni skont l-Artikolu 69(1) tar-Regolament (UE) 2017/1001, għandha tinforma lill-Bord tal-Appell dwar dan mingħajr dewmien.
3. Meta l-istanza tal-Uffiċċju li adottat id-deċiżjoni soġġetta għal appell tniedi l-proċedura għar-revokazzjoni tad-deċiżjoni soġġetta għal appell skont l-Artikolu 103(2) tar-Regolament (UE) 2017/1001, għandha tinforma lill-Bord tal-Appell dwar dan mingħajr dewmien għall-finijiet tal-Artikolu 71 ta' dan ir-Regolament. Għandha tinforma wkoll lill-Bord tal-Appell mingħajr dewmien dwar l-eżitu finali ta' dik il-proċedura.

Artikolu 35

Allokazzjoni ta' appell lil Bord u hatra ta' relatur

1. Malli tiġi pprezentata n-notifika tal-appell, il-President tal-Bordijiet għandu jalloka l-kawża lil Bord tal-Appell skont il-kriterji oġġettivi stabbiliti mill-Presidju tal-Bordijiet tal-Appell imsemmi fl-Artikolu 166(4)(c) tar-Regolament (UE) 2017/1001.
2. Għal kull kawża allokata lil Bord tal-Appell skont il-paragrafu 1, iċ-chairperson tiegħu għandu jahtar lil membru ta' dak il-Bord tal-Appell, jew liċ-chairperson, bhala relatur.
3. Meta kawża taqa' taħt l-awtorità ta' membru uniku skont l-Artikolu 36(1), il-Bord tal-Appell li jieħu hsieb il-kawża għandu jagħżel relatur bhala membru uniku skont l-Artikolu 165(5) tar-Regolament (UE) 2017/1001.
4. Meta deċiżjoni ta' Bord tal-Appell fuq kawża tiġi annullata jew tinbidel permezz ta' sentenza finali mill-Qorti Ġenerali jew, skont il-każ, mill-Qorti tal-Ġustizzja, il-President tal-Bordijiet tal-Appell għandu, bil-għan li jikkonforma ma' dik is-sentenza skont l-Artikolu 72(6) tar-Regolament (UE) 2017/1001, jerga' jalloka l-kawża skont il-paragrafu 1 ta' dan l-Artikolu lil Bord tal-Appell, li ma għandux jinkludi fih dawk il-membri li kienu adottaw id-deċiżjoni annullata, ħlief meta l-kawża tiġi riferita lill-Bord tal-Appell estiz ("il-Bord Suprem") jew meta d-deċiżjoni annullata tkun ittiehdet mill-Bord Suprem.
5. Meta jiġu pprezentati diversi appelli kontra l-istess deċiżjoni, dawk l-appelli għandhom jiġu kkunsidrati fl-istess proċedimenti. Meta l-appelli li jinvolvu l-istess partijiet jiġu pprezentati kontra deċiżjonijiet separati li jikkoncernaw l-istess trademark, jew ikollhom elementi fattwali jew legali rilevanti ohrajn komuni bejniethom, dawk l-appelli jistgħu jiġu kkunsidrati fi proċedimenti kongunti bil-kunsens tal-partijiet.

Artikolu 36

Kawzi li jaqgħu taħt l-awtorità ta' membru uniku

1. Il-Bord tal-Appell li jieħu hsieb il-kawża jista' jahtar membru uniku skont it-tifsira tal-Artikolu 165(2) tar-Regolament (UE) 2017/1001 għall-finijiet tad-deċiżjonijiet li ġejjin:
 - (a) deċiżjonijiet skont l-Artikolu 23;

- (b) deċiżjonijiet li jagħlqu l-proċedimenti ta' appell wara l-irtirar, iċ-ċaħda, iċ-ċessjoni jew it-tħassir tal-marka kkontestata jew dik preċedenti;
 - (c) deċiżjonijiet li jagħlqu l-proċedimenti ta' appell wara l-irtirar tal-oppożizzjoni, tat-talba għal revoka jew għal dikjarazzjoni ta' invalidità jew tal-appell;
 - (d) deċiżjonijiet dwar miżuri skont l-Artikolu 102(1) u l-Artikolu 103(2) tar-Regolament (UE) 2017/1001, sakemm il-korrezzjoni jew, skont il-każ, ir-revoka tad-deċiżjoni dwar l-appell tikkonċerna deċiżjoni mehuda minn membru uniku;
 - (e) deċiżjonijiet skont l-Artikolu 104(4) tar-Regolament (UE) 2017/1001;
 - (f) deċiżjonijiet skont l-Artikolu 109(4), (5) u (8) tar-Regolament (UE) 2017/1001;
 - (g) deċiżjonijiet dwar appelli kontra deċiżjonijiet fi proċedimenti *ex parte* mehudin abbażi ta' raġunijiet stabbiliti fl-Artikolu 7 tar-Regolament (UE) 2017/1001, li huma manifestament infondati jew manifestament fondati sew.
2. Meta l-membri uniku jikkunsidra li l-kundizzjonijiet stabbiliti fil-paragrafu 1 jew fl-Artikolu 165(5) tar-Regolament (UE) 2017/1001 mhumiex, jew ma għadhomx, issodisfati, il-membri uniku għandu jirreferi l-kawża lura lill-Bord tal-Appell fil-kompożizzjoni tiegħu ta' tliet membri billi jippreżenta abbozz tad-deċiżjoni skont l-Artikolu 41 ta' dan ir-Regolament.

Artikolu 37

Riferiment lill-Bord Suprem

1. Mingħajr preġudizzju għall-fakultà li jirreferi għal kawża lill-Bord Suprem skont l-Artikolu 165(3) tar-Regolament (UE) 2017/1001, Bord tal-Appell għandu jirreferi l-kawża alllokata lill-Bord Suprem jekk iqis li jrid jiddevja minn interpretazzjoni tal-legiżlazzjoni rilevanti mogħtija f'deċiżjoni preċedenti tal-Bord Suprem, jew jekk josserva li l-Bordijiet tal-Appell harġu deċiżjonijiet diverġenti fuq punt legali li aktarx jaffettwa l-eżitu tal-kawża.
2. Id-deċiżjonijiet kollha dwar ir-riferimenti tal-kawzi ta' appell lill-Bord Suprem għandhom jiddikjaraw ir-raġunijiet li għalihom il-Bord tal-Appell li jagħmel ir-riferiment jew, skont il-każ, il-Presidju tal-Bordijiet tal-Appell iqis li dan huwa għustifikat, għandhom ikunu kkomunikati lill-partijiet fil-kawża u għandhom jiġu ppubblikati fil-Ġurnal Uffiċjali tal-Uffiċċju.
3. Il-Bord Suprem għandu jirreferi l-kawża lura mingħajr dewmien lill-Bord tal-Appell li originarjament kienet alllokata lill-Bord Suprem jekk jemmen li l-kundizzjonijiet għar-riferiment originali mhumiex, jew ma għadhomx, issodisfati.
4. It-talbiet għal opinjoni motivata fuq kwistjonijiet ta' punt legali skont l-Artikolu 157(4)(l) tar-Regolament (UE) 2017/1001 għandhom jiġu riferiti lill-Bord Suprem bil-miktub, għandhom jiddikjaraw il-kwistjonijiet legali li fuqhom qiegħda tintalab interpretazzjoni, u jistgħu jiddikjaraw ukoll il-fehma tad-Direttur Eżekuttiv fuq l-interpretazzjonijiet differenti possibbli kif ukoll fuq il-konsegwenzi legali u prattiċi rispettivi tagħhom. It-talba għandha tiġi ppubblikata fil-Ġurnal Uffiċjali tal-Uffiċċju.
5. Meta Bord tal-Appell ikollu jiddeċiedi, f'kawża pendenti quddiemu, fuq l-istess punt legali li diġà tqajjem f'riferiment lill-Bord Suprem skont l-Artikolu 165(3) jew l-Artikolu 157(4)(l) tar-Regolament (UE) 2017/1001, huwa għandu jissospendi l-proċedimenti sakemm il-Bord Suprem ikun ha d-deċiżjoni tiegħu jew ikun ta l-opinjoni motivata tiegħu.
6. Gruppi jew korpi li jirrapprezentaw manifatturi, produttori, fornituri ta' servizzi, negozjanti jew konsumaturi li jistgħu jistabbilixxu interess fir-riżultat ta' kawża fuq appell jew talba għal opinjoni motivata mressqa quddiem il-Bord Suprem, jistgħu jipprezentaw osservazzjonijiet bil-miktub fi żmien xahrejn mill-pubblikazzjoni fil-Ġurnal Uffiċjali tal-Uffiċċju tad-deċiżjoni ta' riferiment jew, skont il-każ, it-talba għal opinjoni motivata. Ma għandhomx ikunu partijiet għall-proċedimenti quddiem il-Bord Suprem u għandhom iġarrbu l-ispejjeż tagħhom stess.

Artikolu 38

Bidla fil-kompożizzjoni ta' Bord

1. Meta, wara l-proċedimenti orali, il-kompożizzjoni ta' Bord tal-Appell tinbidel skont l-Artikolu 43(2) u (3), il-partijiet kollha fil-proċedimenti għandhom ikunu informati li fuq talba ta' kwalunkwe parti, il-proċedimenti orali l-godda għandhom isiru quddiem il-Bord tal-Appell fil-kompożizzjoni l-għdida tiegħu. Proċedimenti orali godda għandhom isiru wkoll jekk il-membri l-għdid jitlob hekk u sakemm il-membri l-oħrajn tal-Bord tal-Appell ikunu qablu miegħu.

2. Il-membri l-għdid ta' Bord tal-Appell għandu jkun marbut daqs il-membri l-oħrajn bi kwalunkwe deċiżjoni *interim* li diġà tkun ittiedet.

Artikolu 39

Deliberazzjoni, votazzjoni u ffirmar tad-deċiżjonijiet

1. Ir-relatur għandu jipprezenta lill-membri l-oħrajn tal-Bord tal-Appell abbozz tad-deċiżjoni li trid tittiehed u għandu jistabbilixxi skadenza raġonevoli sa meta tista' tiġi ppreżentata oppożizzjoni jew jintalbu bidliet.
2. Il-Bord tal-Appell għandu jiltaqa' sabiex jiddelibera fuq id-deċiżjoni li trid tittiehed jekk jidher li l-membri tiegħu ma jkunux kollha tal-istess fehma. Il-membri tal-Bord tal-Appell biss għandhom jiehdu sehem fid-deliberazzjonijiet; madankollu, iċ-chairperson tal-Bord tal-Appell jista' jawtorizza l-attenzenza ta' uffiċjali oħrajn bħar-Reġistratur jew interpreti. Id-deliberazzjonijiet għandhom ikunu u jibqgħu sigrieti.
3. Matul id-deliberazzjonijiet bejn il-membri ta' Bord tal-Appell, l-opinjoni tar-relatur għandha tinstemal-ewwel, u, jekk ir-relatur ma jkunx iċ-chairperson, l-opinjoni taċ-chairperson għandha tinstemal-aħħar.
4. Jekk ikun meħtieġ li ssir votazzjoni, il-voti għandhom jittiehdu fl-istess sekwenza, hlief li iċ-chairperson dejjem irid jivvota l-aħħar. Mhumiex permessi astensjonijiet.
5. Il-membri kollha tal-Bord tal-Appell li jiehdu d-deċiżjoni għandhom jiffirmawha. Madankollu, meta l-Bord tal-Appell diġà jkun ha deċiżjoni finali u membru ma jkunx jista' jaġixxi, dak il-membri ma għandux jinbidel u iċ-chairperson għandu jiffirma d-deċiżjoni f'isem il-membri. Meta iċ-chairperson ma jkunx jista' jaġixxi, l-iktar membru anzjan tal-Bord tal-Appell kif stabbilit skont l-Artikolu 43(1) għandu jiffirma d-deċiżjoni f'isem iċ-chairperson.
6. Il-paragrafi 1 sa 5 ma għandhomx japplikaw meta tkun trid tittiehed deċiżjoni minn membru uniku skont l-Artikolu 165(2) tar-Regolament (UE) 2017/1001 u skont l-Artikolu 36(1) ta' dan ir-Regolament. F'dawn il-każijiet, id-deċiżjonijiet għandhom jiġu ffirmati mill-membri uniku.

Artikolu 40

Chairperson ta' Bord tal-Appell

Iċ-chairperson għandu jippresjedi fuq Bord tal-Appell u għandu jkollu l-kompiti li ġejjin:

- (a) jahtar membru tal-Bord tal-Appell, jew lilu nnifsu, bħala relatur għal kull kawża allokata lil dak il-Bord tal-Appell skont l-Artikolu 35(2);
- (b) jahtar, f'isem il-Bord tal-Appell, ir-relatur bħala membru uniku skont l-Artikolu 165(2) tar-Regolament (UE) 2017/1001;
- (c) jitlob lill-Bord tal-Appell jiddeciedi fuq l-ammissibbiltà tal-appell skont l-Artikolu 23(2) ta' dan ir-Regolament;
- (d) jidderiegi l-eżaminazzjoni preparatorja tal-kawża mwettqa mir-relatur skont l-Artikolu 41 ta' dan ir-Regolament;
- (e) jippresjedi seduti orali u t-tehid ta' evidenza, u jiffirma l-minuti tagħhom.

Artikolu 41

Relatur għal Bord tal-Appell

1. Ir-relatur għandu jwettaq studju preliminari tal-appell assenjat lir-relatur, ihejji l-kawża għall-eżaminazzjoni u d-deliberazzjoni mill-Bord tal-Appell, u jabbozza d-deċiżjoni li jrid jiehdu l-Bord tal-Appell.
2. Għal dan il-għan, ir-relatur, fejn ikun hemm bżonn u soġġett għall-ordnijiet taċ-chairperson tal-Bord tal-Appell, għandu jkollu l-kompiti li ġejjin:
 - (a) jistieden lill-partijiet jipprezentaw osservazzjonijiet skont l-Artikolu 70(2) tar-Regolament (UE) 2017/1001;

- (b) jiddeċiedi fuq talbiet għall-estensjoni tal-limiti ta' żmien u, skont il-każ, jistabbilixxi limiti ta' żmien skont it-tifsira tal-Artikolu 24(1), l-Artikolu 25(5) u l-Artikolu 26 ta' dan ir-Regolament, u fuq is-sospensjonijiet skont l-Artikolu 71;
- (c) ihejji komunikazzjonijiet skont l-Artikolu 28 u s-seduta orali;
- (d) jiffirma l-minuti tal-proċedimenti orali u t-teħid ta' evidenza.

Artikolu 42

Reġistru

1. Għandu jiġi stabbilit Reġistru fil-Bordijiet tal-Appell. Għandu jkun responsabbli għar-riċeviment, id-dispaċċ, il-harsien u n-notifika tad-dokumenti kollha marbutin mal-proċedimenti quddiem il-Bordijiet tal-Appell, u għall-kompilazzjoni tal-fajls rilevanti.
2. Ir-Reġistru għandu jitmexxa minn Reġistratur. Ir-Reġistratur għandu jwettaq il-kompiti msemmijin f'dan l-Artikolu taħt l-awtorità tal-President tal-Bordijiet tal-Appell, mingħajr preġudizzju għad-dispożizzjonijiet fil-paragrafu 3.
3. Ir-Reġistratur għandu jiżgura li jiġu rrispettati r-rekwiziti formali u l-limiti ta' żmien kollha stabbiliti fir-Regolament (UE) 2017/1001, f'dan ir-Regolament jew f'deċiżjonijiet tal-Presidju tal-Bordijiet tal-Appell adottati skont l-Artikolu 166(4)(c) u (d) tar-Regolament (UE) 2017/1001. Għal dan il-ghan, ir-Reġistratur għandu jkollu l-kompiti li ġejjin:
 - (a) jiffirma d-deċiżjonijiet meħudin mill-Bordijiet tal-Appell fir-rigward tal-appelli;
 - (b) jieħu u jiffirma l-minuti tal-proċedimenti orali u t-teħid ta' evidenza;
 - (c) jipprovi, jew fuq mozzjoni tiegħu stess jew fuq talba tal-Bord tal-Appell, opinjonijiet motivati lill-Bord tal-Appell fuq rekwiżiti proċedurali u formali inkluż fuq irregolaritajiet skont l-Artikolu 23(2) ta' dan ir-Regolament;
 - (d) jippreżenta l-appell, skont l-Artikolu 34(1) ta' dan ir-Regolament, lill-istanza tal-Uffiċċju li adottat id-deċiżjoni kkontestata;
 - (e) jordna, f'isem il-Bord tal-Appell, fil-każijiet imsemmijin fl-Artikolu 33(a) u (b) ta' dan ir-Regolament, ir-rimborz tat-tariffa tal-appell.
4. Ir-Reġistratur, fuq delega tal-President tal-Bordijiet tal-Appell, għandu jkollu l-kompiti li ġejjin:
 - (a) jalloka l-kawżi skont l-Artikolu 35(1) u (4);
 - (b) jimplementa, skont l-Artikolu 166(4)(b) tar-Regolament (UE) 2017/1001, deċiżjonijiet tal-Presidju tal-Bordijiet tal-Appell marbutin mal-kondotta tal-proċedimenti quddiem il-Bordijiet tal-Appell.
5. Ir-Reġistratur, fuq delega tal-Presidju tal-Bordijiet tal-Appell li ssir fuq proposta tal-President tal-Bordijiet tal-Appell, jista' jwettaq kompiti oħrajn marbutin mal-kondotta tal-proċedimenti tal-appell quddiem il-Bordijiet tal-Appell u l-organizzazzjoni tal-hidma tagħhom.
6. Ir-Reġistratur jista' jiddelega l-kompiti msemmijin f'dan l-Artikolu lil membru tar-Reġistru.
7. Meta r-Reġistratur ma jkunx jista' jaġixxi skont it-tifsira tal-Artikolu 43(4), jew meta l-kariga ta' Reġistratur tkun battala, il-President tal-Bordijiet tal-Appell għandu jahtar membru tar-Reġistru li għandu jwettaq il-kompiti tar-Reġistratur fin-nuqqas tar-Reġistratur.
8. Il-membri tar-Reġistru għandhom ikunu mmanigġjati mir-Reġistratur.

Artikolu 43

Ordni ta' anzjanità u sostituzzjoni tal-membri u taċ-chairpersons

1. L-anzjanità taċ-chairpersons u tal-membri għandha tiġi kkalkolata skont id-data li fiha assumew il-kompiti tagħhom kif speċifikat fl-istrument tal-hatra jew, fin-nuqqas ta' dan, kif stabbilita mill-Bord Maniġerjali tal-Uffiċċju. Fil-każ tal-istess anzjanità fuq dik il-bażi, hija l-età li tiddetermina l-ordni ta' anzjanità. Iċ-chairpersons u l-membri li jiġġedded il-mandat tagħhom għandhom iżommu l-anzjanità preċedenti tagħhom.

2. Meta ċ-chairperson ta' Bord tal-Appell ma jkunx jista' jaġixxi, dak iċ-chairperson għandu jiġi sostitwit, fuq il-bażi tal-anzjanità kif stabbilita skont il-paragrafu 1, mill-iktar membru anzjan tal-Bord tal-Appell jew, jekk ma jkun hemm ebda membru ta' dak il-Bord tal-Appell disponibbli, mill-iktar membru anzjan mill-membri l-oħrajn tal-Bordijiet tal-Appell.
3. Meta membru ta' Bord tal-Appell ma jkunx jista' jaġixxi, dak il-membru għandu jiġi sostitwit, fuq il-bażi tal-anzjanità kif stabbilita skont il-paragrafu 1, mill-iktar membru anzjan tal-Bord tal-Appell jew, jekk ma jkun hemm ebda membru ta' dak il-Bord tal-Appell disponibbli, mill-iktar membru anzjan mill-membri l-oħrajn tal-Bordijiet tal-Appell.
4. Għall-finijiet tal-paragrafi 2 u 3, iċ-chairpersons u l-membri tal-Bordijiet tal-Appell għandhom jitqiesu li ma jistgħux jaġixxu fil-każ ta' liv, mard, impenji li ma jistgħux joħorġu minnhom u esklużjoni skont l-Artikolu 169 tar-Regolament (UE) 2017/1001 u l-Artikolu 35(4) ta' dan ir-Regolament. Iċ-chairperson għandu jitqies ukoll li ma jistax jaġixxi meta dak iċ-chairperson jaġixxi *ad interim* bhala President tal-Bordijiet tal-Appell skont l-Artikolu 47(2) ta' dan ir-Regolament. Meta l-kariga ta' chairperson jew membru tkun battala, il-funzjonijiet rispettivi tagħhom għandhom jiġu eżerċitati *ad interim* skont id-dispożizzjonijiet fil-paragrafi 2 u 3 ta' dan l-Artikolu rigward is-sostituzzjoni.
5. Kwalunkwe membru li jqis li ma jistax jaġixxi għandu jinforma mingħajr dewmien liċ-chairperson tal-Bord tal-Appell ikkonċernat. Kwalunkwe chairperson li jqis li ma jistax jaġixxi għandu jinforma fl-istess hin mingħajr dewmien lis-sostitut ta' dak iċ-chairperson stabbilit skont il-paragrafu 2 u lill-President tal-Bordijiet tal-Appell.

Artikolu 44

Esklużjoni u oġġezzjoni

1. Qabel ma Bord tal-Appell jiehu deċiżjoni skont l-Artikolu 169(4) tar-Regolament (UE) 2017/1001, iċ-chairperson jew il-membru kkonċernat għandu jkun mistieden jipprezenta kummenti dwar jekk hemmx raġuni għall-esklużjoni jew għall-oġġezzjoni.
2. Meta l-Bord tal-Appell isir jaf, minn sors li mhuwiex il-membru kkonċernat jew parti għall-proċedimenti, dwar raġuni possibbli għall-esklużjoni jew għall-oġġezzjoni skont l-Artikolu 169(3) tar-Regolament (UE) 2017/1001, għandha tiġi applikata l-proċedura stabbilita fl-Artikolu 169(4) tar-Regolament (UE) 2017/1001.
3. Il-proċedimenti kkonċernati għandhom ikunu sospiżi sakemm tittiehed deċiżjoni dwar l-azzjoni li trid tittiehed skont l-Artikolu 169(4) tar-Regolament (UE) 2017/1001.

Artikolu 45

Bord Suprem

1. Il-lista li tinkludi l-ismijiet tal-membri kollha tal-Bordijiet tal-Appell għajr il-President tal-Bordijiet tal-Appell u ċ-chairpersons tal-Bordijiet tal-Appell għall-finijiet ta' għażla b'sistema ta' rotazzjoni tal-membri tal-Bord Suprem imsemmijin fl-Artikolu 167(2) tar-Regolament (UE) 2017/1001 għandha titfassal fl-ordni ta' anzjanità stabbilita skont l-Artikolu 43(1) ta' dan ir-Regolament. Meta appell ikun ġie riferit lill-Bord Suprem skont l-Artikolu 165(3)(b) tar-Regolament (UE) 2017/1001, il-Bord Suprem għandu jinkludi lir-relatur mahtur qabel ir-riferiment.
2. L-Artikolu 40 għandu japplika għall-President tal-Bordijiet tal-Appell li jaġixxu fil-kapaċità ta' chairperson tal-Bord Suprem. L-Artikolu 41 għandu japplika għar-relatur għall-Bord Suprem.
3. Meta l-President tal-Bordijiet tal-Appell ma jkunx jista' jaġixxi bhala chairperson tal-Bord Suprem, il-President tal-Bordijiet tal-Appell għandu jkun sostitwit f'dik il-funzjoni u, skont il-każ, bhala relatur għall-Bord Suprem, fuq il-bażi tal-anzjanità kif stabbilita skont l-Artikolu 43(1) mill-iktar chairperson anzjan tal-Bordijiet tal-Appell. Meta membru tal-Bord Suprem ma jkunx jista' jaġixxi, dak il-membru għandu jkun sostitwit minn membru ieħor tal-Bordijiet tal-Appell li jrid jintgħażel skont l-Artikolu 167(2) tar-Regolament (UE) 2017/1001 u l-paragrafu 1 ta' dan l-Artikolu. L-Artikolu 43(4) u (5) ta' dan ir-Regolament għandu japplika *mutatis mutandis*.

4. Il-Bord Suprem ma għandux jiddeċidha jew jivvota fuq kawżi, u l-proċedimenti orali ma għandhomx isehhu quddiem il-Bord Suprem sakemm ma jkunux preżenti sebgha mill-membri tiegħu, inklużi iċ-chairperson u r-relatur tiegħu.
5. L-Artikolu 39(1) sa (5) għandu japplika għad-deliberazzjonijiet u l-votazzjoni tal-Bord Suprem. F'każ ta' voti ndaq, il-vot taċ-chairperson għandu jkun deċiżiv.
6. L-Artikolu 32 għandu japplika għal deċiżjonijiet tal-Bord Suprem u *mutatis mutandis* għall-opinjoni immotivati tiegħu skont it-tifsira tal-Artikolu 157(4)(l) tar-Regolament (UE) 2017/1001.

Artikolu 46

Presidju tal-Bord tal-Appell

1. Il-Presidju tal-Bordijiet tal-Appell għandu jkollu l-kompiti li ġejjin:
 - (a) jiddeċiedi fuq kif inhuma kkostitwiti l-Bordijiet tal-Appell;
 - (b) jistabbilixxi l-kriterji oġġettivi għall-allokazzjoni tal-kawżi tal-appell lill-Bordijiet tal-Appell u jiddeċiedi dwar kwalunkwe kunflitt fir-rigward tal-applikazzjoni tagħhom;
 - (c) fuq proposta tal-President tal-Bordijiet tal-Appell, jistabbilixxi r-rekwiżiti ta' nfiq tal-Bordijiet tal-Appell bil-għan li jfassal l-estimi tan-nefqa tal-Uffiċċju;
 - (d) jistipula r-regoli interni tiegħu;
 - (e) jistabbilixxi r-regoli għall-ipproċessar tal-eskluzjoni u l-oġġezzjoni tal-membri skont l-Artikolu 169 tar-Regolament (UE) 2017/1001;
 - (f) jistabbilixxi l-istruzzjonijiet tal-hidma għar-Registru;
 - (g) jieħu kwalunkwe miżura oħra għall-fini ta' eżerċitar tal-funzjonijiet tiegħu li jstabilixxu r-regoli u jorganizza l-hidma tal-Bordijiet tal-Appell skont l-Artikolu 165(3)(a) u l-Artikolu 166(4)(a) tar-Regolament (UE) 2017/1001.
2. Il-Presidju jista' jiddeċidha b'mod validu biss jekk ikunu preżenti tal-inqas żewġ terzi mill-membri tiegħu, inkluż iċ-chairperson tal-Presidju u nofs iċ-chairpersons tal-Bordijiet tal-Appell, agġustati 'l fuq jekk ikun hemm bżonn. Id-deċiżjonijiet tal-Presidju għandhom jittiehdu permezz ta' votazzjoni b'maġġoranza. F'każ ta' voti ndaq, il-vot taċ-chairperson għandu jkun deċiżiv.
3. Id-deċiżjonijiet li jadotta l-Presidju skont l-Artikolu 43(1), l-Artikolu 45(1) u l-paragrafu 1(a) u (b) ta' dan l-Artikolu għandhom jiġu ppubblikati f'Il-Ġurnal Uffiċjali tal-Uffiċċju.

Artikolu 47

President tal-Bordijiet tal-Appell

1. Meta l-President tal-Bordijiet tal-Appell ma jkunx jista' jaġixxi skont it-tifsira tal-Artikolu 43(4), il-funzjonijiet maniġerjali u organizzazzjonali mogħtija lill-President tal-Bordijiet tal-Appell mill-Artikolu 166(4) tar-Regolament (UE) 2017/1001 għandhom jiġu eżerċitati, fuq il-bażi tal-anzjanità kif stabbilita skont l-Artikolu 43(1) ta' dan ir-Regolament, mill-iktar chairperson anzjan tal-Bordijiet tal-Appell.
2. Meta l-kariga tal-President tal-Bordijiet tal-Appell tkun battala, il-funzjonijiet ta' dak il-President għandhom jiġu eżerċitati *ad interim*, fuq il-bażi tal-anzjanità stabbilita skont l-Artikolu 43(1), mill-iktar chairperson anzjan tal-Bordijiet tal-Appell.

Artikolu 48

Applikabbiltà għall-proċedimenti ta' appell tad-dispożizzjonijiet marubtin ma' proċedimenti oħrajn

Sakemm ma jkunx stipulat mod iehor f'dan it-titolu, id-dispożizzjonijiet marbutin mal-proċedimenti quddiem l-istanza tal-Uffiċċju li adottat id-deċiżjoni soġġetta għal appell għandhom ikunu applikabbli għall-proċedimenti ta' appell *mutatis mutandis*.

TITOLU VI

PROĊEDIMENTI ORALI U ĠBIR TA' EVIDENZA*Artikolu 49***Tahrir għal proċedimenti orali**

1. Il-partijiet għandhom jitharrku għall-proċedimenti orali previsti fl-Artikolu 96 tar-Regolament (UE) 2017/1001 u għandha tingħibed l-attenzjoni tagħhom lejn il-paragrafu 3 ta' dan l-Artikolu.
2. Meta tinhareg it-tahrira, l-Uffiċċju, fejn ikun hemm bżonn, għandu jitlob li l-partijiet jipprovdu l-informazzjoni u d-dokumenti rilevanti kollha qabel is-seduta. L-Uffiċċju jista' jistieden lill-partijiet sabiex jikkonċentraw fuq kwistjoni speċifika waħda jew iktar waqt il-proċedimenti orali. Jista' joffri wkoll lill-partijiet il-possibbiltà li jieħdu sehem fil-proċedimenti orali permezz ta' vidjokonferenza jew mezzi tekniċi oħrajn.
3. Jekk parti li tkun tharrket kif xieraq għal proċedimenti orali quddiem l-Uffiċċju ma tidhirx hekk kif tkun giet imharrka, il-proċedimenti jistgħu jkomplu minghajr dik il-parti.
4. L-Uffiċċju għandu jiżgura li l-kawża hija lesta għal deċiżjoni fi tmiem il-proċedimenti orali, sakemm ma jkunx hemm xi raġuni speċjali li tindika l-kuntrarju.

*Artikolu 50***Lingwi tal-proċedimenti orali**

1. Il-proċedimenti orali għandhom isiru bil-lingwa tal-proċedimenti, sakemm il-partijiet ma jaqblux li jużaw lingwa uffiċjali differenti tal-Unjoni.
2. L-Uffiċċju jista' jikkomunika fil-proċedimenti orali b'lingwa uffiċjali oħra tal-Unjoni u, fuq talba, jista' jawtorizza lil parti sabiex tagħmel dan sakemm tkun disponibbli interpretazzjoni simultanja fil-lingwa tal-proċedimenti. L-ispejjeż tal-forniment ta' interpretazzjoni simultanja għandhom jiġġarrbu mill-parti li tagħmel it-talba jew mill-Uffiċċju skont il-każ.

*Artikolu 51***Evidenza orali tal-partijiet, xhieda jew esperti u spezzjoni**

1. Meta l-Uffiċċju jqis li hemm bżonn li jismal-evidenza orali tal-partijiet, ix-xhieda jew l-esperti jew dak li jwettaq spezzjoni, għandu jieħu deċiżjoni *interim* għal dan il-ghan, li fiha jiddikjara l-mezzi li bihom bihsiebu jikseb l-evidenza, il-fatti rilevanti li se jiġu pprovduti u d-data, il-hin u l-post tas-seduta jew tal-ispezzjoni. Meta s-smiġħ tal-evidenza orali tax-xhieda jew l-esperti jintalab minn parti, l-Uffiċċju għandu jistabbilixxi fid-deċiżjoni tiegħu l-perjodu li fih dik il-parti trid tinforma lill-Uffiċċju l-ismijiet u l-indirizzi tax-xhieda jew tal-esperti.
2. It-tahrira tal-partijiet, ix-xhieda jew l-esperti sabiex jagħtu l-evidenza għandu jkun fiha:
 - (a) silta mid-deċiżjoni msemmija fil-paragrafu 1, li tindika d-data, il-hin u l-post tas-seduta ordnata u li tiddikjara l-fatti rigward liema partijiet, xhieda u esperti se jinstemgħu;
 - (b) l-ismijiet tal-partijiet għall-proċedimenti u d-dettalji dwar id-drittijiet li x-xhieda jew l-esperti jistgħu jinwokaw skont l-Artikolu 54(2) sa (5).

It-tahrira għandha toffri wkoll lill-partijiet, lix-xhieda jew lill-esperti li jiġu mharrkin il-possibbiltà li jieħdu sehem fil-proċedimenti orali permezz ta' vidjokonferenza jew mezzi tekniċi oħrajn.

3. L-Artikolu 50(2) għandu japplika *mutatis mutandis*.

Artikolu 52

Hatra ta' esperti u perizja

1. L-Uffiċċju għandu jiddeċiedi f'liema forma espert se jipprovdi perizja.
2. It-termini ta' referenza tal-espert għandhom jinkludu:
 - (a) deskrizzjoni preċiża tal-kompitu tal-espert;
 - (b) l-iskadenza stabbilita għall-prezentazzjoni tal-perizja;
 - (c) l-ismijiet tal-partijiet fil-proċedimenti;
 - (d) id-dettalji dwar id-drittijiet li jista' jinvoka l-espert skont l-Artikolu 54(2), (3) u (4).
3. Meta jinħatar espert, il-perizja trid tiġi pprezentata bil-lingwa tal-proċedimenti jew tkun akkumpanjata minn traduzzjoni b'dik il-lingwa. Kopja ta' kwalunkwe opinjoni miktuba, u tat-traduzzjoni jekk mehtieġa, għandha tintbagħat lill-partijiet.
4. Il-partijiet jistgħu joġġezzjonaw għall-hatra ta' espert fuq il-bażi ta' inkompetenza jew fuq l-istess raġunijiet bħal dawk li fuqhom tista' ssir oġġezzjoni għal eżaminatur jew membru ta' Diviżjoni jew Bord tal-Appell skont l-Artikolu 169(1) u (3) tar-Regolament (UE) 2017/1001. Kwalunkwe oġġezzjoni għall-hatra ta' espert għandha tiġi pprezentata bil-lingwa tal-proċedimenti jew tkun akkumpanjata minn traduzzjoni f'dik il-lingwa. Id-dipartiment tal-Uffiċċju kkonċernat għandu jiehu deċiżjoni fuq l-oġġezzjoni.

Artikolu 53

Minuti tal-proċedimenti orali

1. Għandhom jittiehdu l-minuti tal-proċedimenti orali jew tat-tehid tal-evidenza orali, u fihom għandu jkun hemm:
 - (a) in-numru tal-kawża li għaliha huma relatati l-proċedimenti orali u d-data kif ukoll rigward it-twettiq tal-proċedimenti orali;
 - (b) l-ismijiet tal-uffiċjali tal-Uffiċċju, tal-partijiet, tar-rappreżentanti tagħhom, u tax-xhieda u tal-esperti li huma preżenti;
 - (c) il-prezentazzjonijiet u t-talbiet li jsiru mill-partijiet;
 - (d) il-mezzi tal-ġhoti jew tat-tehid ta' evidenza;
 - (e) fejn applikabbli, l-ordnijiet jew id-deċiżjonijiet maħruġa mill-Uffiċċju.
2. Il-minuti għandhom isiru parti mill-fajl tal-applikazzjoni jew tar-reġistrazzjoni tat-trademark tal-UE rilevanti. Għandhom ikunu nnotifikati lill-partijiet.
3. Meta l-proċedimenti orali jew tat-tehid ta' evidenza quddiem l-Uffiċċju jiġu rrekordjati, l-irrekordjar għandu jiehu post il-minuti u l-paragrafu 2 għandu japplika *mutatis mutandis*.

Artikolu 54

Spejjeż tat-tehid ta' evidenza fil-proċedimenti orali

1. It-tehid ta' evidenza mill-Uffiċċju jista' jsir bil-kundizzjoni ta' depożitu magħha, mill-parti li talbet it-tehid ta' evidenza, ta' somma li għandha tiġi stabbilita b'referenza għal stima tal-ispejjeż.
2. Ix-xhieda u l-esperti li jitharrku u jidhru quddiem l-Uffiċċju għandhom ikunu intitolati għal rimborż tal-ispejjeż raġonevoli għall-ivvjaġġar u għas-sussistenza meta jiġġarrbu dawk l-ispejjeż. L-Uffiċċju jista' jagħtihom hlas bil-quddiem għal dawk l-ispejjeż.

3. Ix-xhieda intitolati għal rimborż skont il-paragrafu 2 għandhom ikunu intitolati wkoll għal kumpens xieraq għal qligħ mitluf, u l-esperti għal onorarji għal xogħolhom. Dak il-kumpens għandu jithallas lix-xhieda u lill-esperti wara li jkunu wettqu dmirijiethom jew il-kompiti tagħhom, meta t-tali xhieda u esperti jkunu tharrku mill-Uffiċċju fuq l-inizjattiva tiegħu stess.

4. L-ammonti u l-hlasijiet bil-quddiem għall-ispejjeż li jridu jithallsu skont il-paragrafi 1, 2 u 3 għandhom jiġu stabbiliti mid-Direttur Eżekuttiv u għandhom jiġu ppubblikati fil-Gurnal Uffiċjali tal-Uffiċċju. L-ammonti għandhom jiġu kkalkolati fuq l-istess bażi li hija stabbilita fir-Regolamenti tal-Persunal għall-Uffiċċjali tal-Unjoni u l-Kundizzjonijiet tal-Impjeg Applikabbli għall-Aġenti l-Ohra tal-Unjoni, stabbiliti fir-Regolament tal-Kunsill (KEE, Euratom, KEFA) Nru 259/68 ⁽¹⁾ u l-Anness VII tiegħu.

5. Ir-responsabbiltà għall-ammonti dovuti jew imhallsin skont il-paragrafi 1 sa 4 għandha taqa' taħt:

- (a) l-Uffiċċju meta, fuq inizjattiva tiegħu stess, dan ikun ħarrek lix-xhieda jew lill-esperti;
- (b) il-parti kkonċernata meta dik il-parti tkun talbet l-għoti tal-evidenza orali minn xhieda jew esperti, soġġetta għad-deċiżjoni dwar il-hatra u l-istabbiliment tal-ispejjeż skont l-Artikoli 109 u 110 tar-Regolament (UE) 2017/1001 u l-Artikolu 18 tar-Regolament ta' Implimentazzjoni (UE) 2018/626. Din il-parti għandha tirrimborża lill-Uffiċċju għal kwalunkwe hlas bil-quddiem li huwa jkun hallas.

Artikolu 55

Eżaminazzjoni tal-evidenza bil-miktub

1. L-Uffiċċju għandu jeżamina kwalunkwe evidenza mogħtija jew miksuba fi kwalunkwe proċediment quddiemu safejn hemm bżonn sabiex jieħu deċiżjoni fil-proċedimenti inkwistjoni.

2. Id-dokumenti jew oġġetti oħrajn tal-evidenza għandhom jitqiegħdu f'annessi għal preżentazzjoni li għandhom jiġu enumerati b'mod konsekuttiv. Il-preżentazzjoni għandha tinkludi anness li, għal kull dokument jew oġġett tal-evidenza mehmuż, jindika:

- (a) in-numru tal-anness;
- (b) deskrizzjoni qasira tad-dokument jew tal-oġġett u, jekk applikabbli, in-numru ta' paġni;
- (c) in-numru tal-paġna tal-preżentazzjoni fejn jissemma d-dokument jew l-oġġett.

Il-parti li tippreżenta tista' tindika wkoll, fl-indiċi tal-annessi, liema partijiet speċifiċi ta' dokument tibbaża fuqhom li jappoġġjaw l-argumenti tagħha.

3. Meta l-preżentazzjoni jew l-annessi ma jikkonformawx mar-rekwiżiti stabbiliti fil-paragrafu 2, l-Uffiċċju jista' jistieden lill-parti li tippreżenta sabiex tirrimedja għal kwalunkwe nuqqas, fi hdan perjodu speċifikat mill-Uffiċċju.

4. Meta n-nuqqas ma jkunx rimedjat fi hdan il-perjodu speċifikat mill-Uffiċċju u meta ma jkunx possibbli li l-Uffiċċju jistabbilixxi biċ-ċar għal liema raġuni jew argument jirreferi dokument jew oġġett tal-evidenza, dak id-dokument jew l-oġġett ma għandux jittiehed f'kunsiderazzjoni.

TITOLU VII

NOTIFIKI MILL-UFFIĊĊJU

Artikolu 56

Dispożizzjonijiet ġenerali fuq in-notifiki

1. Fil-proċedimenti quddiem l-Uffiċċju, in-notifiki li jridu jsiru mill-Uffiċċju għandhom ikunu konformi mal-Artikolu 94(2) tar-Regolament (UE) 2017/1001 u għandhom jikkonsistu fit-trażmissjoni tad-dokument li jrid jiġi nnotifikat lill-partijiet ikkonċernati. It-trażmissjoni tista' sseħħ billi jingħata aċċess elettroniku għal dak id-dokument.

⁽¹⁾ Ir-Regolament tal-Kunsill (KEE, Euratom, KEFA) Nru 259/68, tad-29 ta' Frar 1968, li jistabbilixxi r-Regolamenti tal-Persunal ta' l-uffiċjali u l-Kundizzjonijiet ta' l-Impjeg ta' impjegati ohra tal-Komunitajiet Ewropej u li jistabbilixxi miżuri partikolari li huma temporanjament applikabbli għall-uffiċjali tal-Kummissjoni (Kundizzjonijiet ta' l-Impjeg ta' impjegati ohra) (GU L 56, 4.3.1968, p. 1).

2. In-notifiki għandhom isiru permezz ta' wieħed mill-mezzi li ġejjin:
 - (a) mezzi elettronici skont l-Artikolu 57;
 - (b) posta jew kurrier skont l-Artikolu 58;
 - (c) notifika pubblika skont l-Artikolu 59.
3. Meta d-destinatarju jkun indika dettalji ta' kuntatt għall-komunikazzjoni mad-destinatarju permezz ta' mezzi elettronici, l-Uffiċċju għandu jagħmel bejn dawk il-mezzi u n-notifika bil-posta jew bil-kurrier.

Artikolu 57

Notifika b'mezzi elettronici

1. In-notifika b'mezzi elettronici tkopri trażmissjonijiet b'wajer, bir-radju, b'mezzi ottici jew b'mezzi elettromanjetiċi oħrajn, inkluż l-Internet.
2. Id-Direttur Eżekuttiv għandu jstabbilixxi d-dettalji rigward il-mezzi elettronici speċifiċi li se jintużaw, il-mod li bih se jintużaw il-mezzi elettronici, u l-iskadenza għan-notifika bil-mezzi elettronici.

Artikolu 58

Notifika bil-posta jew bil-kurrier

1. Minkejja l-Artikolu 56(3), id-deċiżjonijiet soġġetti għal skadenza għall-appell, it-taħrika u dokumenti oħrajn kif jistabbilixxi d-Direttur Eżekuttiv għandhom jiġu notifikati b'servizz tal-kurrier jew posta rreġistrata, fiż-żewġ każijiet b'avviż tal-wasla. In-notifiki l-oħrajn kollha għandhom isiru b'servizz tal-kurrier jew bil-posta rreġistrata, kemm jekk b'avviż tal-wasla kif ukoll minghajr, jew bil-posta normali.
2. Minkejja l-Artikolu 56(3), in-notifiki fir-rigward tad-destinatarji li la għandhom id-domicilju tagħhom u lanqas is-sede prinċipali tagħhom jew l-istabbiliment industrijali jew kummerċjali reali u effettiv tagħhom fiż-Żona Ekonomika Ewropea ("ŻEE") u li ma ħatrux rappreżentant kif jehtieg l-Artikolu 119(2) tar-Regolament (UE) 2017/1001 għandhom isiru billi d-dokument li jehtieg notifika jiġi impustat bil-posta normali.
3. Meta n-notifika ssir b'servizz tal-kurrier jew b'posta rreġistrata, kemm jekk b'avviż tal-wasla kif ukoll minghajr, għandha titqies li twasslet lid-destinatarju fl-għaxar jum wara dak tal-impostar tagħha, sakemm l-ittra ma tkunx naqset milli tasal għand id-destinatarju jew tkun waslet għand id-destinatarju iktar tard. F'każ ta' xi tilwima, għandha tkun ir-responsabbiltà tal-Uffiċċju li jstabbilixxi li l-ittra laħqet id-destinazzjoni tagħha jew li jstabbilixxi d-data li fiha twasslet għand id-destinatarju, skont il-każ.
4. Notifika b'servizz tal-kurrier jew b'posta rreġistrata għandha titqies li saret anki jekk id-destinatarju jirrifjuta li jaċċetta l-ittra.
5. Notifika bil-posta normali għandha titqies li saret fl-għaxar jum wara dak tal-impustar tagħha.

Artikolu 59

Notifika b'avviż pubbliku

Meta l-indirizz tad-destinatarju ma jkunx jista' jiġi stabbilit jew meta wara tal-inqas tentattiv wieħed deher li ma kienx possibbli li ssir notifika skont l-Artikolu 56(2)(a) u (b), in-notifika għandha ssir b'avviż pubbliku.

Artikolu 60

Notifika lir-rappreżentanti

1. Meta jkun inhatar rappreżentant jew meta l-applikant li jissemma l-ewwel f'applikazzjoni komuni jitqies li huwa r-rappreżentant komuni skont l-Artikolu 73(1), in-notifiki għandhom jiġu indirizzati lil dak ir-rappreżentant mahtur jew komuni.

2. Meta parti waħda tkun hatret diversi rappreżentanti, in-notifika għandha ssir skont l-Artikolu 2(1)(e) tar-Regolament ta' Implimentazzjoni (UE) 2018/626. Meta diversi partijiet ikunu hatru rappreżentant komuni, in-notifika ta' dokument wiehed lir-rappreżentant komuni għandha tkun biżżejjed.
3. Notifika jew komunikazzjoni oħra indirizzata mill-Uffiċċju lir-rappreżentant awtorizzat kif xieraq għandu jkollha l-istess effett daqs li kieku għet indirizzata lill-persuna rappreżentata.

Artikolu 61

Irregolaritajiet fin-notifika

Meta dokument ikun wasal għand id-destinatarju u meta l-Uffiċċju ma jkunx jista' juri bil-provi li nnotifikah kif xieraq jew meta d-dispożizzjonijiet marbutin man-notifika tiegħu ma jkunux ġew irrispettati, id-dokument għandu jitqies li għet nnotifikat fid-data stabbilita bħala d-data tal-wasla.

Artikolu 62

Notifika tad-dokumenti f'każ ta' diversi partijiet

Normlment, id-dokumenti li jinħarġu minn partijiet għandhom jiġu notifikati lill-partijiet l-oħrajn. Notifika tista' ma ssirx jekk id-dokument ma jkunx fih talbiet godda u l-kwistjoni tkun lesta għal deċiżjoni.

TITOLU VIII

KOMUNIKAZZJONIJIET BIL-MIKTUB U FORMOLI

Artikolu 63

Komunikazzjonijiet lill-Uffiċċju bil-miktub jew b'mezzi oħrajn

1. Applikazzjonijiet għar-registrazzjoni ta' trademark tal-UE kif ukoll kwalunkwe applikazzjoni oħra prevista fir-Regolament (UE) 2017/1001 u l-komunikazzjonijiet l-oħra kollha indirizzati lill-Uffiċċju għandhom jiġu ppreżentati kif ġej:
 - (a) billi tintbagħat komunikazzjoni b'mezzi elettronici, f'liema każ l-indikazzjoni tal-isem tal-emittent għandha titqies li hija ekwivalenti għall-firma;
 - (b) billi jiġi ppreżentat oriġinal iffirmat tad-dokument inkwistjoni lill-Uffiċċju bil-posta jew bil-kurrier.
2. Fi proċedimenti quddiem l-Uffiċċju, id-data li fiha tiġi riċevuta komunikazzjoni mill-Uffiċċju għandha titqies li hija d-data tal-preżentazzjoni jew tas-sottomissjoni tagħha.
3. Meta komunikazzjoni riċevuta b'mezzi elettronici ma tkunx kompluta jew ma tkunx tista' tinqara jew meta l-Uffiċċju jkollu dubji raġonevoli dwar il-preċiżjoni tat-trażmissjoni, l-Uffiċċju għandu jinforma lill-emittent dwar dan u għandu jistieden lill-emittent, fi hdan perjodu li jispeċifika l-Uffiċċju, sabiex jerga' jibgħat l-oriġinal jew jippreżentah skont il-paragrafu (1)(b). Meta dik it-talba tiġi rrispettata fi hdan il-perjodu speċifikat, id-data tar-riċevuta tat-trażmissjoni mill-ġdid tal-oriġinal għandha titqies li hija d-data tar-riċevuta tal-komunikazzjoni oriġinali. Madankollu, meta n-nuqqas ikun jikkonċerna l-ghoti ta' data tal-preżentazzjoni għal applikazzjoni sabiex tiġi rreġistrata trademark, għandhom japplikaw id-dispożizzjonijiet dwar id-data tal-preżentazzjoni. Meta t-talba ma tiġix irrispettata sal-perjodu speċifikat, il-komunikazzjoni għandha titqies li ma tkunx waslet.

Artikolu 64

Annessi għall-komunikazzjonijiet bil-posta jew bil-kurrier

1. L-annessi għall-komunikazzjonijiet jistgħu jiġu ppreżentati fuq trasportaturi tad-dejta skont l-ispeċifikazzjonijiet tekniċi stabbiliti mid-Direttur Eżekuttiv.
2. Meta komunikazzjoni bl-annessi tiġi ppreżentata skont l-Artikolu 63(1)(b) minn parti fi proċedimenti li jinvolvu iktar minn parti waħda, il-parti għandha tippreżenta kopji tal-annessi daqs kemm ikun hemm partijiet għall-proċedimenti. L-annessi għandhom ikunu indiċjati skont ir-reqwiżiti stabbiliti fl-Artikolu 55(2).

*Artikolu 65***Formoli**

1. L-Uffiċċju għandu jqiegħed formoli għad-dispożizzjoni tal-pubbliku bla ħlas, li jistgħu jimtlew online, għall-finijiet ta':
 - (a) preżentazzjoni ta' applikazzjoni għal trademark tal-UE, inklużi, fejn xieraq, talbiet għal rapporti ta' riċerki;
 - (b) reġistrazzjoni ta' oppożizzjoni;
 - (c) applikazzjoni għal revoka tad-drittijiet;
 - (d) applikazzjoni għal dikjarazzjoni ta' invalidità jew iċ-ċessjoni ta' trademark tal-UE;
 - (e) applikazzjoni għar-reġistrazzjoni ta' trasferiment u l-formola jew id-dokument tat-trasferiment imsemmijn fl-Artikolu 13(3)(d) tar-Regolament ta' Implimentazzjoni (UE) 2018/626;
 - (f) applikazzjoni għar-reġistrazzjoni ta' liċenzja;
 - (g) applikazzjoni għat-tiġdid ta' trademark tal-UE;
 - (h) preżentazzjoni ta' appell;
 - (i) awtorizzazzjoni ta' rappreżentant, fil-forma ta' awtorizzazzjoni individwali jew awtorizzazzjoni ġenerali;
 - (j) preżentazzjoni ta' applikazzjoni internazzjonali jew denominazzjoni sussegwenti skont il-Protokoll għall-Ftehim ta' Madrid dwar ir-reġistrazzjoni internazzjonali ta' marki, adottat f'Madrid fis-27 ta' Ġunju 1989 ⁽¹⁾ lill-Uffiċċju.
2. Il-partijiet għall-proċedimenti quddiem l-Uffiċċju jistgħu jużaw ukoll:
 - (a) formoli stabbiliti skont it-Trattat tal-Liġi dwar it-Trademark jew skont ir-rakkomandazzjonijiet tal-Assemblea tal-Unjoni ta' Pariġi għall-Protezzjoni tal-Proprietà Industrijali;
 - (b) bl-eċċezzjoni tal-formola msemmija fil-punt (i) tal-paragrafu 1, formoli bl-istess kontenut u format bħal dawk imsemmijin fil-paragrafu 1.
3. L-Uffiċċju għandu jqiegħed il-formoli msemmijin fil-paragrafu 1 disponibbli fil-lingwi uffiċjali kollha tal-Unjoni.

*Artikolu 66***Komunikazzjonijiet mir-rappreżentanti**

Kwalunkwe komunikazzjoni indirizzata lill-Uffiċċju mir-rappreżentant debitament awtorizzat għandu jkollha l-istess effett bħal li kieku originat mill-persuna rappreżentata.

TITOLU IX

SKADENZI*Artikolu 67***Kalkolu u durata tal-iskadenzi**

1. Il-kalkolu tal-iskadenzi għandu jibda mill-ghada li jsehh l-avveniment rilevanti, jew stadju proċedurali jew inkella l-gheluq ta' skadenza oħra. Meta l-istadju proċedurali jkun notifika, l-avveniment għandu jkun il-wasla tad-dokument notifikat, sakemm ma jkunx stipulat mod ieħor.
2. Meta skadenza tiġi espressa bhala sena jew ċertu numru ta' snin, għandu jiskadi fis-sena sussegwenti rilevanti fix-xahar li jkollu l-istess isem u fil-jum li jkollu l-istess numru bhax-xahar u l-jum li fihom sehh l-avveniment rilevanti. Meta x-xahar rilevanti ma jkollu ebda jum bl-istess numru, l-iskadenza għandha taghlaq fl-aħħar jum tax-xahar.

⁽¹⁾ ĠUL 296, 14.11.2003, p. 22.

3. Meta skadenza tiġi espressa bhala xahar jew ċertu numru ta' xhur, ghandha taghlaq fix-xahar sussegwenti rilevanti fil-jum li jkollu l-istess numru bhall-jum li fih sehħ l-avveniment rilevanti. Meta x-xahar sussegwenti rilevanti ma jkollu ebda jum bl-istess numru, l-iskadenza ghandha taghlaq fl-aħħar jum tax-xahar.
4. Meta skadenza tiġi espressa bhala ġimgha jew ċertu numru ta' ġimghat, ghandha taghlaq fil-ġimgha sussegwenti rilevanti fil-jum li jkollu l-istess isem bhall-jum li fih sehħ l-avveniment rilevanti.

Artikolu 68

Estensjoni ta' skadenzi

Sogġett għal skadenza massima jew speċifika stabbilita fir-Regolament (UE) 2017/1001, ir-Regolament ta' Implimentazzjoni (UE) 2018/626 jew dan ir-Regolament, l-Uffiċċju jista' jagħti estensjoni ta' skadenza fuq talba motivata. Din it-talba ghandha tiġi pprezentata mill-parti kkonċernata qabel ma jiskadi l-limitu ta' żmien inkwistjoni. Meta dawn ikunu żewġ partijiet jew iktar, l-Uffiċċju jista' jissogġetta l-estensjoni tal-iskadenza għall-qbil tal-partijiet l-oħrajn.

Artikolu 69

Għeluq ta' skadenzi f'kazijiet speċjali

1. Meta skadenza taghlaq f'jum meta l-Uffiċċju ma jkunx miftuħ sabiex jirċievi d-dokumenti jew meta, għal raġunijiet għajr dawk imsemmijin fil-paragrafu 2, il-posta normali ma tasalx fil-lokalità fejn jinsab l-Uffiċċju, l-iskadenza ghandha tiġi estiża sal-ewwel jum li jmiss meta l-Uffiċċju jkun miftuħ biex jirċievi d-dokumenti u meta tasal il-posta normali.
2. Meta skadenza taghlaq dakinhar li jkun hemm interruzzjoni ġenerali fil-kunsinna tal-posta fl-Istat Membru fejn jinsab l-Uffiċċju, jew, jekk u sal-grad li d-Direttur Eżekuttiv ikun awtorizza li jintbagħtu komunikazzjonijiet b'mezzi elettronici skont l-Artikolu 100(1) tar-Regolament (UE) 2017/1001, meta jkun hemm interruzzjoni attwali fil-konnessjoni tal-Uffiċċju ma' dawk il-mezzi elettronici ta' komunikazzjoni, l-iskadenza ghandha tiġi estiża sal-ewwel jum li jmiss meta l-Uffiċċju jkun miftuħ biex jirċievi d-dokumenti u meta tasal il-posta normali jew meta l-konnessjoni tal-Uffiċċju ma' dawk il-mezzi elettronici ta' komunikazzjoni terġa' lura għan-normal.

TITOLU X

REVOKA TA' DEĊIŻJONI

Artikolu 70

Revoka ta' deċiżjoni jew reġistrazzjoni fir-Reġistru

1. Meta l-Uffiċċju jiskopri fuq mozzjoni tiegħu jew wara li jirċievi informazzjoni korrispondenti minghand il-partijiet fil-proċedimenti li deċiżjoni jew reġistrazzjoni fir-Reġistru huma sogġetti għal revoka skont l-Artikolu 103 tar-Regolament (UE) 2017/1001, għandu jinforma lill-parti affettwata dwar ir-revoka ppjanata.
2. Il-parti affettwata ghandha tipprezenta osservazzjonijiet dwar ir-revoka ppjanata sal-iskadenza speċifikata mill-Uffiċċju.
3. Meta l-parti affettwata taqbel fuq ir-revoka ppjanata jew ma tipprezenta ebda osservazzjoni sal-iskadenza, l-Uffiċċju għandu jirrevoka d-deċiżjoni jew ir-reġistrazzjoni. Jekk il-parti affettwata ma taqbilx mar-revoka ppjanata, l-Uffiċċju għandu jiehu deċiżjoni dwar ir-revoka ppjanata.
4. Meta r-revoka ppjanata aktarx taffettwa iktar minn parti wahda, il-paragrafi 1, 2 u 3 għandhom japplikaw *mutatis mutandis*. F'dawk il-kazijiet, l-osservazzjonijiet ipprezentati minn wahda mill-partijiet skont il-paragrafu 3 dejjem għandhom ikunu kkomunikati lill-parti jew lill-partijiet l-oħra bi stedina sabiex jipprezentaw osservazzjonijiet.
5. Meta r-revoka ta' deċiżjoni jew reġistrazzjoni fir-Reġistru toqot deċiżjoni jew reġistrazzjoni li giet ippubblikata, ir-revoka ghandha tiġi ppubblikata wkoll.
6. Il-kompetenza għar-revoka skont il-paragrafi 1 sa 4 ghandha tkun tad-dipartiment jew tal-unità li hađu d-deċiżjoni.

TITOLU XI

SOSPENSJONI TAL-PROCĊEDIMENTI

Artikolu 71

Sospensjoni tal-proċedimenti

1. Rigward l-oppożizzjoni, ir-revoka u d-dikjarazzjoni ta' invalidità u l-proċedimenti ta' appell, id-dipartiment kompetenti jew il-Bord tal-Appell jista' jissospendi l-proċedimenti:
 - (a) fuq mozzjoni tiegħu stess meta sospensjoni tkun xierqa fiċ-ċirkustanzi tal-każ;
 - (b) fuq talba motivata ta' parti minnhom fi proċedimenti *inter partes* meta sospensjoni tkun xierqa fiċ-ċirkustanzi tal-każ, filwaqt li jitqiesu l-interessi tal-partijiet u l-istadju tal-proċedimenti.
2. Fuq it-talba taż-żewġ partijiet fi proċedimenti *inter partes*, id-dipartiment kompetenti jew il-Bord tal-Appell għandu jissospendi l-proċedimenti għal perjodu li ma għandux ikun itwal minn sitt xhur. Dik is-sospensjoni tista' tiġi estiża fuq talba taż-żewġ partijiet sa massimu totali ta' sentejn.
3. Kwalunkwe skadenza marbuta mal-proċedimenti inkwistjoni, għajr l-iskadenzi għall-ħlas tat-tariffa applikabbli, għandha tkun interrotta mid-data tas-sospensjoni. Mingħajr preġudizzju għall-Artikolu 170(5) tar-Regolament (UE) 2017/1001, l-iskadenzi għandhom jergħu jigu kkalkolati sabiex jibdeu mill-ġdid dakinhar li jissoktaw il-proċedimenti.
4. Meta jkun xieraq fiċ-ċirkustanzi tal-każ, il-partijiet jistgħu jkunu mistiedna jipprezentaw l-osservazzjonijiet tagħhom fir-rigward tas-sospensjoni jew l-issoktar tal-proċedimenti.

TITOLU XII

INTERRUZZJONI TA' PROCĊEDIMENTI

Artikolu 72

Issoktar tal-proċedimenti

1. Meta l-proċedimenti quddiem l-Uffiċċju jkunu ġew interrotti skont l-Artikolu 106(1) tar-Regolament (UE) 2017/1001, l-Uffiċċju għandu jkun informat dwar l-identità tal-persuna awtorizzata sabiex tkompli l-proċedimenti skont l-Artikolu 106(2) tar-Regolament (UE) 2017/1001. L-Uffiċċju għandu jikkomunika lil dik il-persuna u lil kwalunkwe parti terza interessata li l-proċedimenti għandhom jitkomplew minn data li jstabbilixxi l-Uffiċċju.
2. Meta, tliet xhur wara li tibda l-interruzzjoni tal-proċedimenti skont l-Artikolu 106(1)(c) tar-Regolament (UE) 2017/1001, l-Uffiċċju ma jkunx gie informat dwar il-hatra ta' rappreżentant ġdid, dan għandu jinforma lill-applikant għat-trademark tal-UE jew lill-propjetarju tagħha li:
 - (a) meta għandu japplika l-Artikolu 119(2) tar-Regolament (UE) 2017/1001, l-applikazzjoni għat-trademark tal-UE għandha titqies li giet irtirata jekk l-informazzjoni ma tiġix ippreżentata fi żmien xahrejn minn meta tiġi notifikata l-komunikazzjoni;
 - (b) meta ma jkunx japplika l-Artikolu 119(2) tar-Regolament (UE) 2017/1001, il-proċedimenti jitkomplew mal-applikant għat-trademark tal-UE jew mal-propjetarju tagħha mid-data li fiha tiġi nnotifikata din il-komunikazzjoni.
3. Il-limiti ta' żmien fis-seħħ fir-rigward tal-applikant għat-trademark tal-UE jew tal-propjetarju tagħha fid-data tal-interruzzjoni tal-proċedimenti, għajr l-iskadenza għall-ħlas tat-tariffi tat-tiġdid, għandhom jibdeu mill-ġdid mill-jum li fi h jissoktaw il-proċedimenti.

TITOLU XIII

RAPPREŻENTANZA

Artikolu 73

Hatra ta' rappreżentant komuni

1. Meta jkun hemm iktar minn applikant wiehed u l-applikazzjoni għal trademark tal-UE ma ssemmix rappreżentant komuni, l-ewwel applikant imsemmi fl-applikazzjoni li jkollu d-domicilju jew is-sede prinċipali tiegħu jew stabbiliment industrijali jew kummerċjali reali u effettiv fiż-ŻEE, jew ir-rappreżentant tiegħu jekk jinħatar, għandu jitqies li huwa

r-rappreżentant komuni. Meta l-applikanti kollha jkunu obbligati jahtru rappreżentant professjonali, ir-rappreżentant professjonali li jissemma l-ewwel fl-applikazzjoni għandu jitqies li huwa r-rappreżentant komuni. Dan għandu japplika *mutatis mutandis* għal partijiet terzi li jaġixxu b'mod kongunt fil-preżentazzjoni ta' notifika ta' oppożizzjoni jew li japplikaw għal revoka jew dikjarazzjoni ta' invalidità u għal propjetarji kongunti ta' trademark tal-UE.

2. Meta, matul il-proċedimenti, it-trasferiment isir għal iktar minn persuna waħda u dawk il-persuni ma jkunux hatru rappreżentant komuni, għandu japplika l-paragrafu 1. Meta dik il-hatra ma tkunx possibbli, l-Uffiċċju għandu jitlob lil dawk il-persuni sabiex jahtru rappreżentant komuni fi żmien xahrejn. Jekk dik it-talba ma tiġix irrispettata, l-Uffiċċju għandu jahtar ir-rappreżentant komuni.

Artikolu 74

Awtorizzazzjonijiet

1. Impjegati li jirrappreżentaw lil persuni fiżiċi jew ġuridiċi skont it-tifsira tal-Artikolu 119(3) tar-Regolament (UE) 2017/1001, kif ukoll prattikanti legali u rappreżentanti professjonali li jitnizzlu fil-lista miżmuma mill-Uffiċċju skont l-Artikolu 120(2) tar-Regolament (UE) 2017/1001, għandhom jippreżentaw awtorizzazzjoni ffirmata mal-Uffiċċju għal inseriment fil-fajls skont l-Artikolu 119(3) u l-Artikolu 120(1) tar-Regolament (UE) 2017/1001 biss meta l-Uffiċċju jeħtieġ dan b'mod esplicitu jew meta jkun hemm diversi partijiet fil-proċedimenti li fihom ir-rappreżentant jaġixxi quddiem l-Uffiċċju u l-parti l-oħra titlob dan b'mod esplicitu.

2. Meta, skont l-Artikolu 119(3) jew l-Artikolu 120(1) tar-Regolament (UE) 2017/1001, ikun meħtieġ li tiġi ppreżentata awtorizzazzjoni ffirmata, awtorizzazzjoni bhal din tista' tiġi ppreżentata bi kwalunkwe lingwa uffiċjali tal-Unjoni. Tista' tkopri applikazzjoni jew trademark irreġistrata waħda jew iktar jew tista' tkun fil-forma ta' awtorizzazzjoni ġenerali li tawtorizza lir-rappreżentant sabiex jaġixxi fir-rigward tal-proċedimenti kollha quddiem l-Uffiċċju li għalihom hija parti l-persuna li tagħti l-awtorizzazzjoni.

3. L-Uffiċċju għandu jispeċifika skadenza sa meta trid tiġi ppreżentata t-tali awtorizzazzjoni. Meta l-awtorizzazzjoni ma tiġix ippreżentata fil-hin, il-proċedimenti għandhom jissoktaw mal-persuna rappreżentata. Kwalunkwe stadju proċedurali mwettaq mir-rappreżentant għajr il-preżentazzjoni tal-applikazzjoni għandu jitqies li ma twettaqx jekk il-persuna rappreżentata ma tkunx approvathom sal-iskadenza li jispeċifika l-Uffiċċju.

4. Il-paragrafi 1 u 2 għandhom japplikaw *mutatis mutandis* għal dokument li jirtira awtorizzazzjoni.

5. Kwalunkwe rappreżentant li ma jibqax awtorizzat għandu jkompli jitqies bħala r-rappreżentant sakemm it-terminazzjoni tal-awtorizzazzjoni ta' dak ir-rappreżentant tiġi kkomunikata lill-Uffiċċju.

6. Soġġetta għal kwalunkwe dispożizzjoni li tgħid bil-kontra li tkun tinstab fiha, awtorizzazzjoni ma għandhiex issir invalida b'mod awtomatiku fil-konfront tal-Uffiċċju mal-mewt tal-persuna li tkun tatha.

7. Meta l-hatra ta' rappreżentant tiġi kkomunikata lill-Uffiċċju, l-isem u l-indirizz tan-negozju tar-rappreżentant għandhom ikunu indikati skont l-Artikolu 2(1)(e) tar-Regolament ta' Implimentazzjoni (UE) 2018/626 Meta rappreżentant li diġà jkun inhatar jidher quddiem l-Uffiċċju, dak ir-rappreżentant għandu jindika l-isem u n-numru ta' identifikazzjoni attribwit lir-rappreżentant mill-Uffiċċju. Meta jinhatru diversi rappreżentanti mill-istess parti, minkejja xi dispożizzjonijiet kontra fl-awtorizzazzjonijiet tagħhom, dawn jistgħu jaġixxu jew flimkien jew individwalment.

8. Il-hatra jew l-awtorizzazzjoni ta' assoċjazzjoni ta' rappreżentanti għandha titqies li hija hatra jew awtorizzazzjoni ta' kwalunkwe rappreżentant li jipprattika fi hdan dik l-assoċjazzjoni.

Artikolu 75

Emenda tal-lista ta' rappreżentanti professjonali

1. Skont l-Artikolu 120(5) tar-Regolament (UE) 2017/1001, ir-reġistrazzjoni ta' rappreżentant professjonali għandha titfassar b'mod awtomatiku:

(a) fil-każ tal-mewt jew ta' inkapaċità legali tar-rappreżentant professjonali;

(b) meta r-rappreżentant professjonali ma jkunx għadu ċittadin ta' wiehed mill-Istati Membri taż-ŻEE, sakemm id-Direttur Eżekuttiv ma jkunx ta eżenzjoni skont l-Artikolu 120(4)(b) tar-Regolament (UE) 2017/1001;

- (c) meta r-rappreżentant professjonali ma jkunx għad għandu s-sede tan-negozju jew l-impjeg tiegħu fiz-ŻEE;
- (d) meta r-rappreżentant professjonali ma jkunx għad għandu l-intitolament imsemmi fl-ewwel sentenza tal-Artikolu 120(2)(c) tar-Regolament (UE) 2017/1001.
2. Ir-registrazzjoni ta' rappreżentant professjonali għandha tkun sospiża fuq mozzjoni tal-Uffiċċju stess meta jiġi sospiż l-intitolament tar-rappreżentant sabiex jirrappreżenta persuni fiżiċi jew ġuridiċi quddiem l-Uffiċċju tal-Benelux għall-Proprietà Intellettwali jew l-uffiċċju ċentrali tal-proprietà industrijali ta' Stat Membru kif imsemmi fl-ewwel sentenza tal-Artikolu 120(2)(c) tar-Regolament (UE) 2017/1001.
3. Meta ma jibqgħux jeżistu l-kundizzjonijiet għat-tfassir, persuna li r-registrazzjoni tagħha tkun tħassret għandha, fuq talba, flimkien ma' ċertifikat skont l-Artikolu 120(3) tar-Regolament (UE) 2017/1001, terġa' tiddaħhal fil-lista ta' rappreżentanti professjonali.
4. L-Uffiċċju tal-Benelux għall-Proprietà Intellettwali u l-uffiċċji ċentrali tal-proprietà industrijali tal-Istati Membri kkonċernati għandhom, meta jkunu jafu b'xi każ rilevanti msemmi fil-paragrafi 1 u 2, jinformat lill-Uffiċċju dwar dan minnufih.

TITOLU XIV

PROCEDURI LI JIKKONĊERNAW IR-REGISTRAZZJONI INTERNAZZJONALI TAL-MARKI

Artikolu 76

Marki kollettivi u ta' ċertifikazzjoni

1. Mingħajr preġudizzju għall-Artikolu 193 tar-Regolament (UE) 2017/1001, meta registrazzjoni internazzjonali li tiddenomina lill-Unjoni tkun indirizzata bhala marka kollettiva tal-UE jew bhala marka ta' ċertifikazzjoni tal-UE skont l-Artikolu 194(1) tar-Regolament (UE) 2017/1001, għandha tinhareġ ukoll notifika ta' rifjut provvizorju *ex officio* skont l-Artikolu 33 tar-Regolament ta' Implimentazzjoni (UE) 2018/626 fil-każijiet li ġejjin:
- (a) meta tkun teżisti waħda mir-raġunijiet għar-rifjut ipprovduti fl-Artikolu 76(1) jew (2) tar-Regolament (UE) 2017/1001 flimkien mal-paragrafu 3 ta' dak l-Artikolu, jew fl-Artikolu 85(1) jew (2) tar-Regolament (UE) 2017/1001 flimkien mal-paragrafu 3 ta' dak l-Artikolu;
- (b) meta r-regolamenti li jirregolaw l-użu tal-marka ma jkunux ġew ipprezentati skont l-Artikolu 194(2) tar-Regolament (UE) 2017/1001.
2. Notifika tal-emendi għar-regolamenti li jirregolaw l-użu tal-marka skont l-Artikoli 79 u 88 tar-Regolament (UE) 2017/1001 għandha tiġi ppubblikata fil-Bullettin tat-Trademarks tal-Unjoni Ewropea.

Artikolu 77

Proċedimenti ta' oppożizzjoni

1. Meta titressaq oppożizzjoni kontra registrazzjoni internazzjonali li tiddenomina lill-Unjoni skont l-Artikolu 196 tar-Regolament (UE) 2017/1001, l-avviż ta' oppożizzjoni għandu jkun fi:
- (a) in-numru tar-registrazzjoni internazzjonali li kontriha titressaq l-oppożizzjoni;
- (b) indikazzjoni tal-prodotti jew tas-servizzi elenkati fir-registrazzjoni internazzjonali li kontriha titressaq l-oppożizzjoni;
- (c) l-isem tad-detentur tar-registrazzjoni internazzjonali;
- (d) ir-reqwiziti stabbiliti fl-Artikolu 2(2)(b) sa (h) ta' dan ir-Regolament.
2. L-Artikolu 2(1), (3) u (4) u l-Artikoli 3 sa 10 ta' dan ir-Regolament għandhom japplikaw għall-finijiet tal-proċedimenti ta' oppożizzjoni marbutin mar-registrazzjonijiet internazzjonali li jiddenominaw lill-Unjoni, soġġetti għall-kundizzjonijiet li ġejjin:
- (a) kwalunkwe referenza għal applikazzjoni għar-registrazzjoni tat-trademark tal-UE għandha tinqara bhala referenza għal registrazzjoni internazzjonali;
- (b) kwalunkwe referenza għal irtirar tal-applikazzjoni għar-registrazzjoni tat-trademark tal-UE għandha tinqara bhala referenza għar-rinunzja tar-registrazzjoni internazzjonali fir-rigward tal-Unjoni;
- (c) kull referenza għall-applikant għandha tinqara bhala referenza għad-detentur tar-registrazzjoni internazzjonali.

3. Meta l-avviż ta' oppożizzjoni jiġi ppreżentat qabel ma jaghlaq il-perjodu ta' xahar imsemmi fl-Artikolu 196(2) tar-Regolament (UE) 2017/1001, l-avviż ta' oppożizzjoni għandu jitqies li ġie ppreżentat fl-ewwel jum wara li jiskadi l-perjodu ta' xahar.

4. Meta d-detentur tar-reġistrazzjoni internazzjonali jkun obligat li jkun rappreżentat fi proċedimenti quddiem l-Uffiċċju skont l-Artikolu 119(2) tar-Regolament (UE) 2017/1001, u meta d-detentur tar-reġistrazzjoni internazzjonali ma jkunx diġà hatar rappreżentant skont it-tifsira tal-Artikolu 120(1) tar-Regolament (UE) 2017/1001, il-komunikazzjoni tal-oppożizzjoni lid-detentur tar-reġistrazzjoni internazzjonali skont l-Artikolu 6(1) ta' dan ir-Regolament għandu jkun fiha talba għall-hatra ta' rappreżentant skont it-tifsira tal-Artikolu 120(1) tar-Regolament (UE) 2017/1001 sa skadenza ta' xahrejn mid-data ta' notifika tal-komunikazzjoni.

Meta d-detentur tar-reġistrazzjoni internazzjonali jonqos milli jahtar rappreżentant sa dik l-iskadenza, l-Uffiċċju għandu jiehu deċiżjoni ta' rifjut tal-protezzjoni tar-reġistrazzjoni internazzjonali.

5. Il-proċedura ta' oppożizzjoni għandha titwaqqaf meta jinħareġ rifjut provvizorju *ex officio* skont l-Artikolu 193 tar-Regolament (UE) 2017/1001. Meta r-rifjut provvizorju *ex officio* jkun wassal għal deċiżjoni ta' rifjut tal-protezzjoni tal-marka li saret finali, l-Uffiċċju ma għandux jipproċedi għal deċiżjoni u jrodd lura t-tariffa tal-oppożizzjoni u ma għandha tittiehed ebda deċiżjoni dwar it-tqassim tal-ispejjeż.

Artikolu 78

Notifika taċ-ċaħdiet provvizorji bbażati fuq oppożizzjoni

1. Meta avviż ta' oppożizzjoni kontra reġistrazzjoni internazzjonali jiġi ppreżentat lill-Uffiċċju skont l-Artikolu 196(2) tar-Regolament (UE) 2017/1001, jew meta oppożizzjoni titqies li tressqet skont l-Artikolu 77(3) ta' dan ir-Regolament, l-Uffiċċju għandu joħroġ notifika tar-rifjut provvizorju tal-protezzjoni fuq il-bażi ta' oppożizzjoni lill-Bureau Internazzjonali tal-Organizzazzjoni Dinjija tal-Proprietà Intellettwali ("il-Bureau Internazzjonali").

2. In-notifika ta' rifjut provvizorju tal-protezzjoni bbażata fuq oppożizzjoni għandha tinkludi:

(a) in-numru tar-reġistrazzjoni internazzjonali;

(b) l-indikazzjoni li r-rifjut huwa bbażat fuq il-fatt li giet ippreżentata oppożizzjoni, flimkien ma' referenza għad-dispożizzjonijiet tal-Artikolu 8 tar-Regolament (UE) 2017/1001 li fuqhom hija bbażata l-oppożizzjoni;

(c) l-isem u l-indirizz tal-parti li qed topponi.

3. Meta l-oppożizzjoni tkun ibbażata fuq applikazzjoni jew reġistrazzjoni ta' trademark, in-notifika msemija fil-paragrafu 2 għandu jkun fiha l-indikazzjonijiet li ġejjin:

(a) id-data tal-preżentazzjoni, id-data tar-reġistrazzjoni u d-data ta' prijorità, jekk teżisti;

(b) in-numru tal-preżentazzjoni u n-numru tar-reġistrazzjoni, jekk ikunu differenti;

(c) l-isem u l-indirizz tas-sid;

(d) riproduzzjoni tal-marka;

(e) il-lista tal-prodotti jew tas-servizzi li fuqhom hija bbażata l-oppożizzjoni.

4. Meta r-rifjut provvizorju jkun marbut biss ma' parti mill-prodotti jew mis-servizzi, in-notifika msemija fil-paragrafu 2 għandha tindika dawk il-prodotti jew servizzi.

5. L-Uffiċċju għandu jinforma lill-Bureau Internazzjonali dwar dawn li ġejjin:

(a) meta minhabba l-proċedimenti ta' oppożizzjoni jiġi rtirat ir-rifjut provvizorju, il-fatt li l-marka hija protetta fl-Unjoni;

(b) meta deċiżjoni ta' rifjut tal-protezzjoni tal-marka ssir finali wara appell skont l-Artikolu 66 tar-Regolament (UE) 2017/1001 jew azzjoni skont l-Artikolu 72 tar-Regolament (UE) 2017/1001, il-fatt li l-protezzjoni tal-marka hija rrifjutata fl-Unjoni;

(c) meta r-rifjut imsemmi fil-punt (b) jikkonċerna biss parti mill-prodotti jew mis-servizzi, il-prodotti jew is-servizzi li għalihom il-marka hija protetta fl-Unjoni.

6. Meta jinhareġ iktar minn rifjut provviżorju wiehed għal registrazzjoni internazzjonali waħda skont l-Artikolu 193(2) tar-Regolament (UE) 2017/1001 jew il-paragrafu 1 ta' dan l-Artikolu, il-komunikazzjoni msemmija fil-paragrafu 5 ta' dan l-Artikolu għandha tkun marbuta mar-rifjut totali jew parzjali tal-protezzjoni tal-marka skont l-Artikoli 193 u 196 tar-Regolament (UE) 2017/1001.

Artikolu 79

Stqarrija tal-ghoti ta' protezzjoni

1. Meta l-Uffiċċju ma jkunx hareġ notifika provviżorja *ex officio* tar-rifjut skont l-Artikolu 193 tar-Regolament (UE) 2017/1001 u l-Uffiċċju ma jirċievi ebda oppożizzjoni sal-perjodu tal-oppożizzjoni msemmi fl-Artikolu 196(2) tar-Regolament (UE) 2017/1001 u l-Uffiċċju ma jkunx hareġ rifjut provviżorju *ex officio* bhala riżultat tal-osservazzjonijiet ippreżentati tal-partijiet terzi, l-Uffiċċju għandu jibgħat stqarrija tal-ghoti ta' protezzjoni lill-Bureau Internazzjonali li fiha jindika li l-marka hija protetta fl-Unjoni.

2. Għall-finijiet tal-Artikolu 189(2) tar-Regolament (UE) 2017/1001, l-istqarrija ta' għoti tal-protezzjoni msemmija fil-paragrafu 1 ta' dan l-Artikolu għandu jkollha l-istess effett bhal dikjarazzjoni mill-Uffiċċju li giet irtirata notifika ta' rifjut.

TITOLU XV

DISPOŻIZZJONIJIET FINALI

Artikolu 80

Mizuri tranżitorji

Id-dispożizzjonijiet tar-Regolamenti (KE) Nru 2868/95 u (KE) Nru 216/96 għandhom jibqgħu japplikaw għall-proċedimenti li għaddejnin fejn dan ir-Regolament ma japplikax skont l-Artikolu 82 tiegħu, sa meta jiġu konklużi dawn il-proċedimenti.

Artikolu 81

Thassir

Ir-Regolament Delegat tal-Kummissjoni (UE) 2017/1430 qed jithassar.

Artikolu 82

Dhul fis-seħh u applikazzjoni

1. Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

2. Għandu japplika mid-data tad-dhul fis-seħh imsemmija fil-paragrafu 1, soġġett għall-eċċezzjonijiet li ġejjin:

- (a) L-Artikoli 2 sa 6 ma għandhomx japplikaw għan-notifiki ta' oppożizzjoni mdahhla qabel l-1 ta' Ottubru 2017;
- (b) L-Artikoli 7 u 8 ma għandhomx japplikaw għall-proċedimenti ta' oppożizzjoni, fejn il-parti avversarjali bdiet qabel l-1 ta' Ottubru 2017;
- (c) L-Artikolu 9 ma għandux japplika għas-sospensjonijiet li saru qabel l-1 ta' Ottubru 2017;
- (d) L-Artikolu 10 ma għandux japplika għat-talbiet għall-prova tal-użu li saru qabel l-1 ta' Ottubru 2017;
- (e) it-Titolu III ma għandux japplika għat-talbiet għal emenda mdahhla qabel l-1 ta' Ottubru 2017;
- (f) L-Artikoli 12 sa 15 ma għandhomx japplikaw għal applikazzjonijiet għal revoka jew għal dikjarazzjoni ta' invalidità jew talbiet għal ċessjoni mdahhla qabel l-1 ta' Ottubru 2017;

- (g) L-Artikoli 16 u 17 ma għandhomx japplikaw għall-proċedimenti, fejn il-parti avversarjali bdiet qabel l-1 ta' Ottubru 2017;
- (h) L-Artikolu 18 ma għandux japplika għas-sospensjonijiet li saru qabel l-1 ta' Ottubru 2017;
- (i) L-Artikolu 19 ma għandux japplika għat-talbiet għall-prova tal-użu li saru qabel l-1 ta' Ottubru 2017;
- (j) it-Titolu V ma għandux japplika għall-appelli mdaħhla qabel l-1 ta' Ottubru 2017;
- (k) it-Titolu VI ma għandux japplika għall-proċedimenti orali mibdija qabel l-1 ta' Ottubru 2017 jew għal evidenza bil-miktub fejn il-perjodu għall-preżentazzjoni tagħha beda qabel dik id-data;
- (l) it-Titolu VII ma għandux japplika għan-notifiki li saru qabel l-1 ta' Ottubru 2017;
- (m) it-Titolu VIII ma għandux japplika għall-komunikazzjonijiet riċevuti u għall-forom disponibbli qabel l-1 ta' Ottubru 2017;
- (n) it-Titolu IX ma għandux japplika għall-iskadenzi stabbiliti qabel l-1 ta' Ottubru 2017;
- (o) it-Titolu X ma għandux japplika għar-revoki ta' deċiżjonijiet mehuda jew entrati fir-Registru magħmula qabel l-1 ta' Ottubru 2017;
- (p) it-Titolu XI ma għandux japplika għas-sospensjonijiet mitluba mill-partijiet jew imposti mill-Uffiċċju qabel l-1 ta' Ottubru 2017;
- (q) it-Titolu XII ma għandux japplika għall-proċedimenti li ġew interrotti qabel l-1 ta' Ottubru 2017;
- (r) l-Artikolu 73 ma għandux japplika għall-applikazzjonijiet għat-trademarks tal-UE riċevuti qabel l-1 ta' Ottubru 2017;
- (s) l-Artikolu 74 ma għandux japplika għar-rappreżentanti li nhatru qabel l-1 ta' Ottubru 2017;
- (t) l-Artikolu 75 ma għandux japplika għall-entrati fil-lista ta' rappreżentanti professjonali li saru qabel l-1 ta' Ottubru 2017;
- (u) it-Titolu XIV ma għandux japplika għad-denominazzjonijiet ta' trademark tal-UE li saru qabel l-1 ta' Ottubru 2017.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-5 ta' Marzu 2018.

Għall-Kummissjoni
Il-President
Jean-Claude JUNCKER

REGOLAMENT TA' IMPLIMENTAZZJONI TAL-KUMMISSJONI (UE) 2018/626**tal-5 ta' Marzu 2018****li jstabilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) 2017/1001 tal-Parlament Ewropew u tal-Kunsill dwar it-trademark tal-Unjoni Ewropea, u li jhassar ir-Regolament ta' Implimentazzjoni (UE) 2017/1431**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/1001 tal-Parlament Ewropew u tal-Kunsill tal-14 ta' Ġunju 2017 dwar it-trademark tal-Unjoni Ewropea ⁽¹⁾, u b'mod partikolari l-Artikolu 20(6), l-Artikolu 31(4), l-Artikolu 35(2), l-Artikolu 38(4), l-Artikolu 39(6), l-Artikolu 44(5), l-Artikolu 50(9), l-Artikolu 51(3), it-tieni subparagrafu tal-Artikolu 54(3), it-tieni subparagrafu tal-Artikolu 55(1), l-Artikolu 56(8), l-Artikolu 57(5), l-Artikolu 75(3), l-Artikolu 84(3), l-ewwel subparagrafu tal-Artikolu 109(2), l-Artikolu 116(4), l-Artikolu 117(3), l-Artikolu 140(6), l-Artikolu 146(11), it-tieni subparagrafu tal-Artikolu 161(2), l-Artikolu 184(9), l-Artikolu 186(2), l-Artikolu 187(2), l-Artikolu 192(6), l-Artikolu 193(8), l-Artikolu 198(4), l-Artikolu 202(10) u l-Artikolu 204(6) tiegħu,

Billi:

- (1) Ir-Regolament tal-Kunsill (KE) Nru 40/94 ⁽²⁾, li kien ikkodifikat bhala r-Regolament (KE) Nru 207/2009, holoq sistema speċifika għall-Unjoni għall-protezzjoni tat-trademarks li jridu jinkisbu fil-livell tal-Unjoni fuq il-bażi ta' applikazzjoni quddiem l-Uffiċċju tal-Proprietà Intellettuali tal-Unjoni Ewropea ("l-Uffiċċju").
- (2) Ir-Regolament (UE) 2015/2424 tal-Parlament Ewropew u tal-Kunsill ⁽³⁾ allinja s-setgħat mogħtija lill-Kummissjoni skont ir-Regolament (KE) Nru 207/2009 mal-Artikoli 290 u 291 tat-Trattat dwar il-Funzjonament tal-Unjoni Ewropea. Sabiex jikkonformaw mal-qafas legali l-ġdid li jirriżulta minn dak l-allinjament, ir-Regolament Delegat tal-Kummissjoni (UE) 2017/1430 ⁽⁴⁾ u r-Regolament ta' Implimentazzjoni tal-Kummissjoni (UE) 2017/1431 ⁽⁵⁾ ġew adottati.
- (3) Ir-Regolament tal-Kunsill (KE) Nru 207/2009 ⁽⁶⁾ ġie kkodifikat bhala r-Regolament (UE) 2017/1001. Għal raġunijiet ta' ċarezza u simplifikazzjoni, ir-referenzi li hemm f'Regolament ta' Implimentazzjoni jenhtieg li jirriflettu n-numerazzjoni mill-ġdid tal-Artikoli li tirriżulta minn din il-kodifikazzjoni tal-att bażiku rilevanti. Għaldaqstant, jenhtieg li jithassar ir-Regolament ta' Implimentazzjoni (UE) 2017/1431 u jenhtieg li jiġu stabbiliti d-dispożizzjonijiet ta' dak ir-Regolament ta' Implimentazzjoni, b'referenzi aġġornati għar-Regolament (UE) 2017/1001, f'dan ir-Regolament.
- (4) Għal raġunijiet ta' ċarezza, ċertezza tad-dritt u effiċjenza, u bl-għan li tiġi ffaċilitata l-preżentazzjoni ta' applikazzjonijiet għal trademark tal-UE, huwa ta' importanza essenzjali li d-dettalji obligatorji u fakultattivi li jridu jiġu inklużi f'applikazzjoni għal trademark tal-UE jiġu speċifikati b'mod ċar u eżawrjenti, filwaqt li jiġu evitati piżijiet amministrattivi bla bżonn.
- (5) Ir-Regolament (UE) 2017/1001 ma jirrikjedix aktar li r-rappreżentazzjoni ta' marka tkun grafika, sakemm tkun tippermetti lill-awtoritajiet kompetenti u lill-pubbliku jiddeterminaw b'mod ċar u preċiż is-suġġett tal-protezzjoni. Għaldaqstant, sabiex tiġi żgurata ċ-ċertezza tad-dritt, hemm bżonn li jiġi ddikjarat biċ-ċar li s-suġġett tad-dritt esklużiv mogħti mir-registrazzjoni huwa definit mir-rappreżentazzjoni. Fejn xieraq, ir-rappreżentazzjoni jenhtieg li jkollha magħha indikazzjoni tat-tip tal-marka kkonċernata. F'każijiet xierqa jista' jkollha magħha deskrizzjoni tas-sinjali. Tali indikazzjoni jew deskrizzjoni jenhtieg li tkun adattata għar-rappreżentazzjoni.

⁽¹⁾ ĠUL 154, 16.6.2017, p. 1.

⁽²⁾ Ir-Regolament tal-Kunsill (KE) Nru 40/94 tal-20 ta' Diċembru 1993 dwar it-trade mark Komunitarja (ĠUL 11, 14.1.1994, p. 1).

⁽³⁾ Ir-Regolament (UE) 2015/2424 tal-Parlament Ewropew u tal-Kunsill tas-16 ta' Diċembru 2015 li jemenda r-Regolament tal-Kunsill (KE) Nru 207/2009 dwar it-trade mark Komunitarja u r-Regolament tal-Kummissjoni (KE) Nru 2868/95 li jimplimenta r-Regolament tal-Kunsill (KE) Nru 40/94 dwar it-trade mark tal-Komunità, u li jhassar ir-Regolament tal-Kummissjoni (KE) Nru 2869/95 dwar id-drittijiet pagabbli lill-Uffiċċju tal-Armonizzazzjoni fis-Suq Intern (Trademarks u Disinj), (ĠUL 341, 24.12.2015, p. 21).

⁽⁴⁾ Ir-Regolament Delegat tal-Kummissjoni (UE) 2017/1430 tat-18 ta' Mejju 2017 li jissupplimenta r-Regolament tal-Kunsill (KE) Nru 207/2009 dwar it-trademark Komunitarja u li jirrevoka r-Regolamenti tal-Kummissjoni (KE) Nru 2868/95 u (KE) Nru 216/96 (ĠUL 205, 8.8.2017, p. 1).

⁽⁵⁾ Ir-Regolament ta' Implimentazzjoni tal-Kummissjoni (UE) 2017/1431 tat-18 ta' Mejju 2017 li jstabilixxi regoli dettaljati għall-implimentazzjoni ta' ċerti dispożizzjonijiet tar-Regolament tal-Kunsill (KE) Nru 207/2009 dwar it-trademark tal-Unjoni Ewropea (ĠUL 205, 8.8.2017, p. 39).

⁽⁶⁾ Ir-Regolament tal-Kunsill (KE) Nru 207/2009 tas-26 ta' Frar 2009 dwar it-trade mark Komunitarja (ĠUL 78, 24.3.2009, p. 1).

- (6) Barra minn hekk, sabiex tiġi żgurata l-konsistenza fil-proċess tal-preżentazzjoni ta' applikazzjoni għal trademark tal-UE u sabiex tissahha l-effikaċja tar-riċerki għall-ikklerjar, huwa xieraq li jiġu stabbiliti l-prinċipji ġenerali li magħhom trid tikkonforma r-rappreżentazzjoni ta' kull marka, kif ukoll ir-regoli u r-rekwiżiti speċifiċi għar-rappreżentazzjoni ta' ċerti tipi ta' trademark, b'konformità man-natura u mal-attributi speċifiċi tat-trademark.
- (7) L-introduzzjoni ta' alternattivi tekniċi għar-rappreżentazzjoni grafika, f'konformità mat-teknoloġiji godda, toriġina mill-htieġa ta' modernizzazzjoni, sabiex il-proċess ta' reġistrazzjoni joqrob lejn l-iżviluppi tekniċi. Fl-istess hin, jenhtieġ li jiġu stabbiliti l-ispeċifikazzjonijiet tekniċi biex tiġi ppreżentata rappreżentazzjoni tat-trademark, inklużi r-rappreżentazzjonijiet ippreżentati elettronikament, bl-għan li jiġi żgurat li s-sistema tat-trademarks tal-UE tibqa' interoperabbli mas-sistema stabbilita mill-Protokoll li għandu x'jaqsam mal-Ftehim ta' Madrid dwar ir-reġistrazzjoni internazzjonali tat-trademarks, adottat f'Madrid fis-27 ta' Ġunju 1989 ⁽¹⁾ (il-Protokoll ta' Madrid). Skont ir-Regolament (UE) 2017/1001, u għal raġunijiet ta' flessibilità akbar u adattament aktar rapidu għall-avvanzi teknoloġiċi, jenhtieġ li jithalla f'idejn id-Direttur Eżekuttiv tal-Uffiċċju li jistabbilixxi l-ispeċifikazzjonijiet tekniċi għall-marki ppreżentati elettronikament.
- (8) Jixraq li jiġu ssimplifikati l-proċeduri sabiex jitnaqqsu l-piżijiet amministrattivi fil-preżentazzjoni u fl-ipproċessar ta' pretensjonijiet ta' prijorità u anzjanità. Għalhekk ma għandhiex tibqa' aktar mehtieġa s-sottomissjoni ta' kopji attestati tar-reġistrazzjoni jew tal-applikazzjoni preċedenti. Barra minn hekk, jenhtieġ li l-Uffiċċju ma jibqax obbligat li jinkludi kopja tal-applikazzjoni preċedenti għal trademark fil-fajl fil-każ ta' pretensjoni ta' prijorità.
- (9) Wara t-tnehhija tar-rekwiżit ta' rappreżentazzjoni grafika ta' trademark, ċerti tipi ta' trademarks jistgħu jiġu rrappreżentati f'format elettroniku u, għaldaqstant, il-pubblikazzjoni tagħhom bl-użu ta' mezzi konvenzjonali ma għadhiex xierqa. Sabiex tiġi żgurata l-pubblikazzjoni tal-informazzjoni kollha dwar applikazzjoni, li tkun mehtieġa għal raġunijiet ta' trasparenza u ċertezza tad-dritt, l-aċċess għar-rappreżentazzjoni tat-trademark permezz ta' holqa għar-Reġistru elettroniku tal-Uffiċċju jenhtieġ li jkun rikonoxxut bħala forma valida ta' rappreżentazzjoni tas-sinjali għal finijiet ta' publikazzjoni.
- (10) Għall-istess raġunijiet, jenhtieġ li l-Uffiċċju jkun awtorizzat jorog ċertifikati ta' reġistrazzjoni li fihom ir-riproduzzjoni tat-trademark tiġi mibdula b'holqa elettronika. Barra minn hekk, għaċ-ċertifikati mahruġa wara r-reġistrazzjoni, u sabiex jiġu indirizzati t-talbiet li saru fi żmien meta d-dettalji tar-reġistrazzjoni setgħu nbidlu, jixraq li tiġi prevista l-possibilità li jinharġu verżjonijiet aġġornati taċ-ċertifikat, fejn jiġu indikati l-entrati sussegwenti rilevanti fir-Reġistru.
- (11) L-esperjenza Prattika fl-applikazzjoni tar-reġim preċedenti żvelat il-htieġa li jiġu ċċarati ċerti dispożizzjonijiet, b'mod partikolari b'rabta mat-trasferimenti parzjali u maċ-ċessjonijiet parzjali, sabiex jiġu żgurati ċ-ċarezza u ċ-ċertezza tad-dritt.
- (12) Sabiex tkun żgurata ċ-ċertezza tad-dritt, filwaqt li jinżamm ċertu livell ta' flessibilità, jenhtieġ li jiġi stabbilit kontenut minimu tar-regolamenti li jirregolaw l-użu tal-marki kollettivi tal-UE u tal-marki ta' ċertifikazzjoni tal-UE ppreżentati skont ir-Regolament (UE) 2017/1001, bl-għan li jippermettu lill-operaturi tas-suq biex jużaw dan it-tip għid ta' protezzjoni tat-trademarks.
- (13) Ir-rati massimi għall-ispejjeż tar-rappreżentazzjoni mgarrba mill-parti rebbieha fil-proċedimenti quddiem l-Uffiċċju jenhtieġ li jiġu speċifikati, filwaqt li jitqies il-bżonn li jiġi żgurat li l-obbligu li thallas l-ispejjeż ma jistax jintuża b'mod hażin *inter alia* għal raġunijiet tattici mill-parti l-oħra.
- (14) Għal raġunijiet ta' effiċjenza, jenhtieġ li jkunu permessi l-pubblikazzjonijiet elettronici mill-Uffiċċju.
- (15) Hemm bżonn jiġi żgurat l-iskambju effettiv u effiċjenti tal-informazzjoni bejn l-Uffiċċju u l-awtoritajiet tal-Istati Membri fil-kuntest tal-kooperazzjoni amministrattiva, filwaqt li jitqiesu kif xieraq ir-restrizzjonijiet li għalihom hija soġġetta l-ispezzjoni tal-fajls.
- (16) Jenhtieġ li r-rekwiżiti li jikkonċernaw it-talbiet għal konverżjoni jiżguraw li l-interfaċċja bejn is-sistema tat-trademark tal-UE u s-sistemi tat-trademark nazzjonali tkun effettiva u bla xkiel.
- (17) Sabiex jiġu ssimplifikati l-proċedimenti quddiem l-Uffiċċju, jenhtieġ li jkun possibbli li tiġi limitata l-preżentazzjoni ta' traduzzjonijiet għal dawk il-partijiet tad-dokumenti li huma rilevanti għall-proċedimenti. Għall-istess fini, jenhtieġ li l-Uffiċċju jkun awtorizzat li jirrikjedi prova li t-traduzzjoni tikkorrispondi mat-test originali f'każ ta' dubju biss.

⁽¹⁾ ĠUL 296, 14.11.2003, p. 22.

- (18) Għar-raġunijiet ta' effiċjenza, ċerti deċiżjonijiet tal-Uffiċċju b'rabta mal-oppożizzjonijiet jew mal-applikazzjonijiet għar-revoka jew mad-dikjarazzjoni ta' invalidità ta' trademark tal-UE, jenhtieg li jittiehdu minn membru wiehed.
- (19) Minhabba l-adeżjoni tal-Unjoni mal-Protokoll ta' Madrid, jenhtieg li r-reqwiziti dettaljati li jirregolaw il-proċeduri li jikkonċernaw ir-registrazzjoni internazzjonali tal-marki jkunu kompletament konsistenti mar-regoli ta' dak il-Protokoll.
- (20) Ir-Regolament ta' Implimentazzjoni (UE) 2017/1431 ha post ir-regoli li preċedentement kienu stabbiliti fir-Regolament tal-Kummissjoni (KE) Nru 2868/95 ⁽¹⁾ li għalhekk thassar. Minkejja dak it-thassir, ċerti proċedimenti li nbdeu qabel id-data tal-applikabbiltà tar-Regolament ta' Implimentazzjoni (UE) 2017/1431 jenhtieg li jkomplu jiġu rregolati sal-konklużjoni tagħhom bid-dispożizzjonijiet speċifiċi tar-Regolament (KE) Nru 2868/95.
- (21) Il-miżuri stipulati f'dan ir-Regolament huma skont l-opinjoni tal-Kumitat dwar ir-Regoli ta' Implimentazzjoni,

ADOTTAT DAN IR-REGOLAMENT:

TITOLU I

DISPOŻIZZJONIJIET ĠENERALI

Artikolu 1

Suġġett

Dan ir-Regolament jistabbilixxi regoli li jispeċifikaw:

- (a) id-dettalji li jridu jkunu inklużi f'applikazzjoni għal trademark tal-UE li trid tiġi ppreżentata fl-Uffiċċju tal-Proprietà Intellettwali tal-Unjoni Ewropea ("l-Uffiċċju");
- (b) id-dokumentazzjoni meħtieġa għal pretensjoni ta' prijorità ta' applikazzjoni preċedenti u għal pretensjoni ta' anzjanità, u l-evidenza li trid tiġi ppreżentata għall-pretensjoni ta' prijorità ta' wirja;
- (c) id-dettalji li jridu jkunu inklużi fil-pubblikazzjoni ta' applikazzjoni għal trademark tal-UE;
- (d) il-kontenut ta' dikjarazzjoni tad-diviżjoni ta' applikazzjoni, kif l-Uffiċċju jrid jipproċessa dikjarazzjoni bħal din, u d-dettalji li jridu jkunu inklużi fil-pubblikazzjoni tal-applikazzjoni diviżjonali;
- (e) il-kontenut u l-forma taċ-ċertifikat ta' registrazzjoni;
- (f) il-kontenut ta' dikjarazzjoni tad-diviżjoni ta' registrazzjoni u kif l-Uffiċċju jrid jipproċessa dikjarazzjoni bħal din;
- (g) id-dettalji li jridu jkunu inklużi fit-talbiet ta' modifika u għall-bidla fl-isem jew fl-indirizz;
- (h) il-kontenut tal-applikazzjoni għar-registrazzjoni ta' trasferiment, id-dokumentazzjoni meħtieġa biex jiġi stabbilit trasferiment, u kif għandhom jiġu pproċessati l-applikazzjonijiet għal trasferimenti parzjali;
- (i) id-dettalji li jridu jkunu inklużi fid-dikjarazzjoni ta' ċessjoni u d-dokumentazzjoni meħtieġa biex jiġi stabbilit il-qbil ta' parti terza;
- (j) id-dettalji li jridu jkunu inklużi fir-regolamenti li jirregolaw l-użu ta' marka kollettiva tal-UE u dawk li jirregolaw l-użu ta' marka ta' ċertifikazzjoni tal-UE;
- (k) ir-rati massimi għall-ispejjeż essenzjali għall-proċedimenti u li realment iġġarrbu;
- (l) ċerti dettalji dwar il-pubblikazzjonijiet fil-Bullettin tat-Trademarks tal-Unjoni Ewropea u fil-Ġurnal Uffiċjali tal-Uffiċċju;
- (m) l-arranġamenti ddettaljati dwar kif l-Uffiċċju u l-awtoritajiet tal-Istati Membri għandhom jaqsmu l-informazzjoni bejniethom u jifthu l-fajls għall-ispezzjoni;
- (n) id-dettalji li jridu jkunu inklużi fit-talbiet għal konverżjoni u fil-pubblikazzjoni ta' talba għal konverżjoni;
- (o) il-punt sa fejn id-dokumenti ta' sostenn li jridu jintużaw fil-proċedimenti bil-miktub quddiem l-Uffiċċju jstgħu jiġu ppreżentati bi kwalunkwe lingwa uffiċjali tal-Unjoni, il-htieġa li tiġi pprovduta traduzzjoni u l-istandards meħtieġa tat-traduzzjonijiet;

⁽¹⁾ Ir-Regolament tal-Kummissjoni (KE) Nru 2868/95 tat-13 ta' Diċembru 1995 li jimplementa r-Regolament tal-Kunsill (KE) Nru 40/94 dwar it-trademark tal-Komunità (GU L 303, 15.12.1995, p. 1).

- (p) id-deċiżjonijiet li jridu jittieħdu minn membri uniċi tad-Divizjonijiet ta' Oppozizzjoni u ta' Kancellazzjoni;
- (q) fir-rigward tar-reġistrazzjoni internazzjonali tal-marki:
 - (i) il-formola li trid tintuża biex tiġi ppreżentata applikazzjoni internazzjonali;
 - (ii) il-fatti u d-deċiżjonijiet ta' invalidità li jridu jiġu nnotifikati lill-Bureau Internazzjonali tal-Organizzazzjoni Dinjija tal-Proprietà Intellettuali ("il-Bureau Internazzjonali") u l-waqt rilevanti ta' din in-notifika;
 - (iii) ir-reqwiżiti dettaljati fir-rigward tat-talbiet għal estensjoni territorjali sussegwenti għar-reġistrazzjoni internazzjonali;
 - (iv) id-dettalji li jridu jkunu inklużi fil-pretensjoni ta' anzjanità għal reġistrazzjoni internazzjonali u d-dettalji tal-informazzjoni li jridu jiġu nnotifikati lill-Bureau Internazzjonali;
 - (v) id-dettalji li jridu jkunu inklużi fin-notifika tar-rifjut provviżorju *ex officio* tal-protezzjoni li trid tintbagħat lill-Bureau Internazzjonali;
 - (vi) id-dettalji li jridu jkunu inklużi fl-għoti jew fir-rifjut finali tal-protezzjoni;
 - (vii) id-dettalji li jridu jkunu inklużi fin-notifika ta' invalidazzjoni;
 - (viii) id-dettalji li jridu jkunu inklużi fit-talbiet għal konverżjoni ta' reġistrazzjoni internazzjonali u fil-pubblikazzjoni ta' talbiet bħal dawn;
 - (ix) id-dettalji li jridu jkunu inklużi fl-applikazzjoni għal trasformazzjoni.

TITOLU II

PROCĊEDURA TA' APPLIKAZZJONI

Artikolu 2

Kontenut tal-applikazzjoni

1. L-applikazzjoni għal trademark tal-UE għandu jkun fiha:
 - (a) talba għar-reġistrazzjoni tat-trademark bħala trademark tal-UE;
 - (b) l-isem u l-indirizz tal-applikant u l-Istat fejn dak l-applikant huwa ddomiciljat jew fejn għandu sede jew stabbiliment. L-ismijiet ta' persuni fiżiċi għandhom jiġu indikati bil-kunjom jew il-kunjomijiet u l-isem jew l-ismijiet tal-persuna. L-ismijiet tal-entitajiet ġuridici, kif ukoll tal-korpi li jaqgħu taħt l-Artikolu 3 tar-Regolament (UE) 2017/1001, għandhom jiġu indikati bid-deżinjazzjoni uffiċjali tagħhom u jinkludu l-forma ġuridika tal-entità, li tista' tiġi mqassra bħas-soltu. In-numru tal-identifikazzjoni nazzjonali tal-kumpanija jista' wkoll jiġi speċifikat jekk ikun disponibbli. L-Uffiċċju jista' jitlob lill-applikant jipprovi n-numri tat-telefown jew dettalji oħra ta' kuntatt għall-komunikazzjoni b'mezzi elettronici, kif iddefinit mid-Direttur Eżekuttiv. Bħala principju, għandu jiġi indikat indirizz wiehed biss għal kull applikant. Fejn jiġu indikati għadd ta' indirizzi, għandu jitqies biss l-indirizz li jissemma l-ewwel, ħlief fejn l-applikant jindika wiehed mill-indirizzi bħala l-indirizz għas-servizz. Meta numru tal-identifikazzjoni jkun diġà ngħata mill-Uffiċċju, għandu jkun biżżejjed għall-applikant li jindika dak in-numru u l-isem tal-applikant.
 - (c) lista tal-oġġetti jew tas-servizzi li għalihom trid tiġi rreġistrata t-trademark, skont l-Artikolu 33(2) tar-Regolament (UE) 2017/1001. Din il-lista tista' tintgħazel, kollha kemm hi jew fparti minnha, minn bażi ta' dejta ta' termini aċċettabbli pprovduti mill-Uffiċċju;
 - (d) rappreżentazzjoni tat-trademark skont l-Artikolu 3 ta' dan ir-Regolament;
 - (e) meta l-applikant ikun hatar rappreżentant, l-isem u l-indirizz tan-negozju ta' dak ir-rappreżentant jew in-numru tal-identifikazzjoni skont il-punt (b); meta r-rappreżentant ikollu aktar minn indirizz tan-negozju wiehed jew meta kkun hemm żewġ rappreżentanti jew aktar b'indirizzi tan-negozju differenti, l-indirizz li jissemma l-ewwel biss għandu jitqies bħala l-indirizz għas-servizz sakemm l-applikazzjoni ma tindikax liema indirizz irid jintuża bħala indirizz għas-servizz;
 - (f) meta ssir pretensjoni ta' prijorità ta' applikazzjoni preċedenti skont l-Artikolu 35 tar-Regolament (UE) 2017/1001, dikjarazzjoni f'dak is-sens, li tindika d-data meta giet ippreżentata l-applikazzjoni preċedenti u l-pajjiż li fiha jew li għalih giet ippreżentata din l-applikazzjoni;
 - (g) meta ssir pretensjoni ta' prijorità ta' wirja skont l-Artikolu 38 tar-Regolament (UE) 2017/1001, dikjarazzjoni f'dak is-sens, li tindika l-isem tal-wirja u d-data li fiha ġew eżebiti għall-ewwel darba l-oġġetti jew is-servizzi;

- (h) meta flimkien mal-applikazzjoni ssir pretensjoni, kif imsemmi fl-Artikolu 39(1) tar-Regolament (UE) 2017/1001, tal-anzjanità ta' trademark jew trademarks preċedenti rreġistrati fi Stat Membru, inkluża trademark irreġistrata fil-pajjiżi tal-Benelux jew irreġistrati skont arrangamenti internazzjonali li għandhom effett fi Stat Membru, dikjarazzjoni f'dak is-sens, li tindika l-Istat Membru jew l-Istati Membri li fihom jew li għalihom giet irreġistrata t-trademark preċedenti, id-data minn meta r-reġistrazzjoni rilevanti saret effettiva, in-numru tar-reġistrazzjoni rilevanti, u l-oġġetti jew is-servizzi li għalihom giet irreġistrata t-trademark. Tali dikjarazzjoni tista' ssir ukoll fil-perjodu ta' żmien imsemmi fl-Artikolu 39(2) tar-Regolament (UE) 2017/1001;
- (i) fejn applikabbli, dikjarazzjoni li l-applikazzjoni hija għar-reġistrazzjoni ta' marka kollettiva tal-UE skont l-Artikolu 74 tar-Regolament (UE) 2017/1001 jew għar-reġistrazzjoni ta' marka ta' ċertifikazzjoni tal-UE skont l-Artikolu 83 tar-Regolament (UE) 2017/1001;
- (j) speċifikazzjoni tal-lingwa li biha giet ippreżentata l-applikazzjoni, u tat-tieni lingwa skont l-Artikolu 146(3) tar-Regolament (UE) 2017/1001;
- (k) il-firma tal-applikant jew tar-rappreżentant tal-applikant skont l-Artikolu 63(1) tar-Regolament Delegat tal-Kummissjoni (UE) 2018/625 ⁽¹⁾;
- (l) fejn applikabbli, it-talba għal rapport ta' riċerka msemmi fl-Artikolu 43(1) jew (2) tar-Regolament (UE) 2017/1001.
2. L-applikazzjoni tista' tinkludi pretensjoni li skontha s-sinjali kiseb karattru distintiv permezz tal-użu fis-sens tal-Artikolu 7(3) tar-Regolament (UE) 2017/1001, kif ukoll indikazzjoni dwar jekk din il-pretensjoni hijiex maħsuba bħala waħda prinċipali jew sussidjarja. Tali pretensjoni tista' ssir ukoll fil-perjodu ta' żmien imsemmi fit-tieni sentenza tal-Artikolu 42(2) tar-Regolament (UE) 2017/1001.
3. L-applikazzjoni għal marka kollettiva tal-UE jew marka ta' ċertifikazzjoni tal-UE tista' tinkludi r-regolamenti li jirregolaw l-użu tagħha. Meta tali regolamenti ma jkunux inklużi mal-applikazzjoni, dawn għandhom jiġu ppreżentati fil-perjodu ta' żmien imsemmi fl-Artikolu 75(1) u fl-Artikolu 84(1) tar-Regolament (UE) 2017/1001.
4. Jekk ikun hemm iżjed minn applikant wiehed, l-applikazzjoni jista' jkun fiha l-hatra ta' applikant jew rappreżentant wiehed bħala rappreżentant komuni.

Artikolu 3

Rappreżentazzjoni tat-trademark

1. It-trademark għandha tiġi rrappreżentata fi kwalunkwe forma adattata bl-użu tat-teknoloġija ġeneralment disponibbli, sakemm din tkun tista' tiġi riprodotta fuq ir-Reġistru b'mod li jkun ċar, preċiż, komplut fih innifsu, faċilment aċċessibbli, intelligibbli, durabbli u oġġettiv b'mod li jippermetti lill-awtoritajiet kompetenti u lill-pubbliku jiddeterminaw b'mod ċar u preċiż is-suġġett tal-protezzjoni mogħtija lill-proprietarju tagħha.
2. Ir-rappreżentazzjoni tat-trademark għandha tiddefinixxi s-suġġett tar-reġistrazzjoni. Meta r-rappreżentazzjoni tkun akkumpanjata minn deskrizzjoni skont il-paragrafu 3(d), (e), (f)(ii), (h) jew il-paragrafu 4, din id-deskrizzjoni għandha taqbel mar-rappreżentazzjoni u ma għandhiex testendi l-ambitu tagħha.
3. Meta l-applikazzjoni tkun tikkonċerna kwalunkwe waħda mit-tipi ta' trademarks elenkati fil-punti (a) sa (j), din għandha tinkludi indikazzjoni dwar dan. Mingħajr preġudizzju għall-paragrafi 1 jew 2, it-tip tat-trademark u r-rappreżentazzjoni tagħha għandhom jaqblu ma' xulxin kif ġej:
- (a) fil-każ ta' trademark magħmula esklużivament minn kliem jew ittri, numri, karattri tipografici standard oħrajn jew tahlita tagħhom (il-marka ta' kelma), il-marka għandha tkun irrappreżentata permezz ta' riproduzzjoni tas-sinjali b'kitba u lejawt standard, mingħajr ebda riproduzzjoni grafika jew kulur;
- (b) fil-każ ta' trademark meta jintużaw karattri, stilizzazzjoni jew lejawt mhux standard, jew riproduzzjoni grafika jew kulur (il-marka figurattiva), inklużi l-marki li jikkonsistu esklużivament minn elementi figurattivi jew ta' tahlita ta' elementi verbali u figurattivi, il-marka għandha tkun irrappreżentata permezz ta' riproduzzjoni tas-sinjali li turi l-elementi kollha tagħha u, fejn applikabbli, il-kuluri tagħha;

⁽¹⁾ Ir-Regolament Delegat tal-Kummissjoni (UE) 2018/625 tal-5 ta' Marzu 2018 li jissupplimenta r-Regolament (UE) 2017/1001 tal-Parlament Ewropew u tal-Kunsill dwar it-trademark tal-Unjoni Ewropea u li jhassar ir-Regolament Delegat (UE) 2017/1430 (ĠU L 104, 24.4.2018, p. 1).

- (c) fil-każ ta' trademark magħmula minn forma tridimensjonali jew li tkun tinkludi tali forma, inklużi l-kontenituri, l-imballaġġ, il-prodott innifsu jew id-dehra tagħhom (il-marka ta' forma), il-marka għandha tkun irrappreżentata billi tiġi sottomessa riproduzzjoni grafika tal-forma, inklużi immaġnijiet iġġenerati permezz tal-kompjuter, jew riproduzzjoni fotografika. Ir-riproduzzjoni grafika jew fotografika tista' tinkludi perspettivi differenti. Meta r-rappreżentazzjoni ma tkunx ipprovduta b'mod elettroniku, din jista' jkun fiha sa sitt perspettivi differenti;
- (d) fil-każ ta' trademark li tkun tikkonsisti fil-mod speċifiku kif il-marka titqiegħed jew titwahaħħal fuq l-oġġetti (il-marka ta' pożizzjoni), il-marka għandha tkun irrappreżentata permezz ta' riproduzzjoni li tidentifika b'mod xieraq il-pożizzjoni tal-marka u d-daqs jew il-proporzjon tagħha fil-konfront tal-oġġetti rilevanti. L-elementi li ma jiffurmawx parti mis-suġġett tar-registrazzjoni għandhom jiġu esklużi b'mod viżiv preferibbilment permezz ta' linji miksurin jew bit-tikek. Ir-rappreżentazzjoni tista' tkun akkumpanjata minn deskrizzjoni li tispjega kif is-sinjali huwa mwahaħħal fuq l-oġġetti;
- (e) fil-każ ta' trademark magħmula esklużivament minn sett ta' elementi li huma ripetuti regolarment (il-marka ta' motif), il-marka għandha tkun irrappreżentata permezz ta' riproduzzjoni li turi l-iskema ta' ripetizzjoni. Ir-rappreżentazzjoni tista' tkun akkumpanjata minn deskrizzjoni li tispjega kif l-elementi tagħha jiġu ripetuti regolarment;
- (f) fil-każ ta' marka ta' kulur,
- (i) meta t-trademark tkun tikkonsisti esklużivament minn kulur wieħed mingħajr kontorni, il-marka għandha tkun irrappreżentata permezz ta' riproduzzjoni tal-kulur u indikazzjoni ta' dak il-kulur b'referenza għal kodiċi tal-kulur rikonoxxut b'mod ġenerali.
- (ii) meta t-trademark tkun tikkonsisti esklużivament minn taħlita ta' kuluri mingħajr kontorni, il-marka għandha tkun irrappreżentata permezz ta' riproduzzjoni li turi l-arranġament sistematiku tat-taħlita ta' kuluri b'mod uniformi u prestabbilit u indikazzjoni ta' dawk il-kuluri b'referenza għal kodiċi tal-kulur rikonoxxut b'mod ġenerali. Tista' tiġi miżjudha wkoll deskrizzjoni li tispjega l-arranġament sistematiku tal-kuluri;
- (g) fil-każ ta' trademark magħmula esklużivament minn hoss jew taħlita ta' hsejjes (il-marka ta' hoss), il-marka għandha tkun irrappreżentata billi jiġi pprezentat fajl awdjo li jirriproduċi l-hoss jew permezz ta' rappreżentazzjoni preċiża tal-hoss f'notazzjoni muzikali;
- (h) fil-każ ta' trademark li tikkonsisti f'moviment jew f'bidla fil-pożizzjoni tal-elementi tal-marka, jew li tkun estiża għal tali moviment jew bidla (il-marka ta' moviment), il-marka għandha tkun irrappreżentata permezz ta' fajl vidjo jew permezz ta' serje ta' immaġnijiet statiči sekwenzjali li juru l-moviment jew il-bidla tal-pożizzjoni. Meta jintużaw immaġnijiet statiči, dawn jistgħu jkunu numerati jew akkumpanjati minn deskrizzjoni li tispjega s-sekwenza;
- (i) fil-każ ta' trademark li tikkonsisti f'taħlita ta' immaġni u hoss, jew li tkun estiża għal tali immaġni u hoss (il-marka multimedjali), il-marka għandha tkun irrappreżentata billi jiġi pprezentat fajl awdjoviziv li jkun fih it-taħlita tal-immaġni u tal-hoss;
- (j) fil-każ ta' trademark li tikkonsisti minn elementi b'karatteristiċi olografiċi (marka olografika), il-marka għandha tkun irrappreżentata permezz ta' fajl vidjo jew ta' riproduzzjoni grafika jew fotografika li jinkludu l-perspettivi li huma meħtieġa biex jiġi identifikat biżżejjed l-effett olografiku fl-intier tiegħu.
4. Meta t-trademark ma tkun koperta mill-ebda wieħed mit-tipi elenkati fil-paragrafu 3, ir-rappreżentazzjoni tagħha għandha tikkonforma mal-istandards stabbiliti fil-paragrafu 1 u tista' tkun akkumpanjata minn deskrizzjoni.
5. Meta r-rappreżentazzjoni tiġi pprovduta b'mod elettroniku, id-Direttur Eżekuttiv tal-Uffiċċju għandu jiddetermina l-formati u d-daqs tal-fajl elettroniku kif ukoll kwalunkwe speċifikazzjoni teknika rilevanti oħra.
6. Meta r-rappreżentazzjoni ma tkunx ipprovduta b'mod elettroniku, it-trademark għandha tkun riprodotta fuq folja ta' karta waħda separata mill-folja li fuqha jidher it-test tal-applikazzjoni. Il-folja waħda li fuqha tiġi riprodotta l-marka għandha tinkludi l-perspettivi jew l-immaġnijiet kollha rilevanti u ma għandhiex taqbeż il-qies DIN A4 (għoli ta' 29,7 cm, wisa' ta' 21 cm). Madwarha għandu jithalla margni ta' mill-inqas 2,5 cm.
7. Meta l-orjentazzjoni korretta tal-marka ma tkunx evidenti, għandha tkun indikata billi tizdied il-kelma "fuq" ma' kull riproduzzjoni.
8. Ir-riproduzzjoni tal-marka għandha tkun ta' kwalità tali li tkun tista':
- (a) titnaqqas għal daqs ta' mhux inqas minn 8 cm wiesgħa u 8 cm għolja; jew
- (b) titkabbar għal daqs ta' mhux aktar minn 8 cm wiesgħa u 8 cm għolja.
9. Il-preżentazzjoni ta' kampjun jew mudell ma għandhiex tikkostitwixxi rappreżentazzjoni xierqa ta' trademark.

Artikolu 4

Pretensjoni ta' prijorità

1. Meta l-prijorità ta' applikazzjoni jew applikazzjonijiet preċedenti flimkien mal-applikazzjoni skont Artikolu 35 tar-Regolament (UE) 2017/1001, l-applikant għandu jindika n-numru tal-fajl tal-applikazzjoni preċedenti u jippreżenta kopja taġġha fi żmien tliet xhur mid-data tal-preżentazzjoni tal-applikazzjoni. Dik il-kopja għandha tindika d-data tal-preżentazzjoni tal-applikazzjoni preċedenti.
2. Jekk il-lingwa tal-applikazzjoni preċedenti li għaliha tkun saret pretensjoni ta' prijorità ma tkunx waħda mil-lingwi tal-Uffiċċju, l-applikant għandu, jekk ikun mitlub mill-Uffiċċju, jipprovdi lill-Uffiċċju bi traduzzjoni tal-applikazzjoni preċedenti fil-lingwa tal-Uffiċċju użata bħala l-ewwel jew it-tieni lingwa tal-applikazzjoni, fil-perjodu ta' żmien speċifikat mill-Uffiċċju.
3. Il-paragrafi 1 u 2 għandhom japplikaw *mutatis mutandis* meta l-pretensjoni ta' prijorità tkun relatata ma' reġistrazzjoni preċedenti waħda jew aktar.

Artikolu 5

Prijorità ta' wirja

Meta ssir pretensjoni ta' prijorità ta' wirja flimkien mal-applikazzjoni skont l-Artikolu 38(1) tar-Regolament (UE) 2017/1001, l-applikant għandu, fi żmien tliet xhur mid-data tal-preżentazzjoni, jippreżenta ċertifikat maħruġ waqt il-wirja mill-awtorità responsabbli għall-protezzjoni tal-proprjetà industrijali waqt din il-wirja. Dan iċ-ċertifikat għandu jiddikjara li l-marka ntuzat għall-oġġetti jew għas-servizzi koperti mill-applikazzjoni. Għandu jindika wkoll id-data tal-ftuħ tal-wirja u d-data tal-ewwel użu pubbliku, jekk din tkun differenti mid-data tal-ftuħ tal-wirja. Iċ-ċertifikat għandu jkun akkumpanjat minn identifikazzjoni tal-użu attwali tal-marka, iċċertifikata kif xieraq mill-awtorità.

Artikolu 6

Pretensjoni ta' anzjanità ta' trademark nazzjonali qabel ir-reġistrazzjoni tat-trademark tal-UE

Meta ssir pretensjoni, skont l-Artikolu 39(2) tar-Regolament (UE) 2017/1001, tal-anzjanità ta' trademark preċedenti rreġistrata, kif imsemmi fl-Artikolu 39(1) tar-Regolament (UE) 2017/1001, l-applikant għandu jissottometti kopja tar-reġistrazzjoni rilevanti fi żmien tliet xhur minn meta tkun waslet il-pretensjoni ta' anzjanità mill-Uffiċċju.

Artikolu 7

Kontenut tal-pubblikazzjoni ta' applikazzjoni

Il-pubblikazzjoni tal-applikazzjoni għandu jkun fiha:

- (a) l-isem u l-indirizz tal-applikant;
- (b) fejn applikabbli, l-isem u l-indirizz tan-negozju tar-rappreżentant mahtur mill-applikant li mhuwiex rappreżentant li jissemma fl-ewwel sentenza tal-Artikolu 119(3) tar-Regolament (UE) 2017/1001. Jekk ikun hemm iżjed minn rappreżentant wiehed bl-istess indirizz tan-negozju, għandhom jiġu ppubblikati biss l-isem u l-indirizz tan-negozju tar-rappreżentant li jissemma l-ewwel u għandhom ikunu segwiti bil-kliem "u oħrajn". Meta jkun hemm żewġ rappreżentanti jew aktar b'indirizzi tan-negozju differenti, għandu jiġi ppubblikat biss l-indirizz għas-servizz iddeterminat skont l-Artikolu 2(1)(e) ta' dan ir-Regolament. Meta tinhatar assoċjazzjoni ta' rappreżentanti skont l-Artikolu 74(8) tar-Regolament Delegat (UE) 2018/625, għandhom jiġu ppubblikati biss l-isem u l-indirizz tan-negozju tal-assoċjazzjoni;
- (c) ir-rappreżentazzjoni tal-marka, flimkien mal-elementi u mad-deskrizzjonijiet imsemmija fl-Artikolu 3 fejn applikabbli. Meta r-rappreżentazzjoni tiġi pprovdata fil-forma ta' fajl elettroniku, għandha tkun aċċessibbli permezz ta' holqa għal dak il-fajl;
- (d) il-lista tal-oġġetti jew tas-servizzi, miġbura skont il-klassijiet tal-Klassifikazzjoni ta' Nizza, b'kull grupp ikun ippreċedut min-numru tal-klassi ta' dik il-klassifikazzjoni li għaliha jappartjeni dak il-grupp ta' oġġetti jew servizzi, u ppreżentata fl-ordni tal-klassijiet ta' dik il-klassifikazzjoni;
- (e) id-data tal-preżentazzjoni u n-numru tal-fajl;
- (f) fejn applikabbli, id-dettalji tal-pretensjoni ta' prijorità ppreżentata mill-applikant skont l-Artikolu 35 tar-Regolament (UE) 2017/1001;

- (g) fejn applikabbli, id-dettalji tal-pretensjoni ta' prijorità ta' wirja pprezentata mill-applikant skont l-Artikolu 38 tar-Regolament (UE) 2017/1001;
- (h) fejn applikabbli, id-dettalji tal-pretensjoni ta' anzjanità pprezentata mill-applikant skont l-Artikolu 39 tar-Regolament (UE) 2017/1001;
- (i) fejn applikabbli, dikjarazzjoni skont l-Artikolu 7(3) tar-Regolament (UE) 2017/1001 li l-marka tkun saret distintiva fir-rigward tal-oġġetti jew tas-servizzi li għalihom tkun qiegħda tintalab ir-registrazzjoni minhabba l-użu li jkun sar ta' din it-trademark;
- (j) fejn applikabbli, dikjarazzjoni li l-applikazzjoni hija għal marka kollettiva tal-UE jew għal marka ta' ċertifikazzjoni tal-UE;
- (k) indikazzjoni tal-lingwa li biha giet ipprezentata l-applikazzjoni u tat-tieni lingwa li l-applikant ikun indika skont l-Artikolu 146(3) tar-Regolament (UE) 2017/1001;
- (l) fejn applikabbli, dikjarazzjoni li l-applikazzjoni tirriżulta minn trasformazzjoni ta' registrazzjoni internazzjonali li tiddeżinja l-Unjoni skont l-Artikolu 204(2) tar-Regolament (UE) 2017/1001, flimkien mad-data tar-registrazzjoni internazzjonali skont l-Artikolu 3(4) tal-Protokoll ta' Madrid jew id-data meta giet irregistrata fir-registru internazzjonali l-estensjoni territorjali għall-Unjoni li saret sussegwentement għar-registrazzjoni internazzjonali skont l-Artikolu 3 *ter* (2) tal-Protokoll ta' Madrid u, fejn applikabbli, id-data ta' prijorità tar-registrazzjoni internazzjonali.

Artikolu 8

Diviżjoni tal-applikazzjoni

1. Id-dikjarazzjoni tad-diviżjoni tal-applikazzjoni skont l-Artikolu 50 tar-Regolament (UE) 2017/1001 għandha tinkludi:
 - (a) in-numru tal-fajl tal-applikazzjoni;
 - (b) l-isem u l-indirizz tal-applikant skont l-Artikolu 2(1)(b) ta' dan ir-Regolament;
 - (c) il-lista tal-oġġetti jew tas-servizzi li tkun soġġetta għall-applikazzjoni diviżjonali, jew, meta tintalab id-diviżjoni fiktur minn applikazzjoni diviżjonali waħda, il-lista tal-oġġetti jew tas-servizzi għal kull applikazzjoni diviżjonali;
 - (d) il-lista tal-oġġetti jew tas-servizzi li għandhom jibqgħu fl-applikazzjoni oriġinali.
2. L-Uffiċċju għandu jstabbilixxi fajl separat għal kull applikazzjoni diviżjonali, li għandu jikkonsisti f'kopja kompluta tal-fajl tal-applikazzjoni oriġinali, inkluża d-dikjarazzjoni tad-diviżjoni u l-korrispondenza marbuta magħha. L-Uffiċċju għandu jassenja numru gdid tal-applikazzjoni għal kull applikazzjoni diviżjonali.
3. Il-pubblikazzjoni ta' kull applikazzjoni diviżjonali għandha tinkludi l-indikazzjonijiet u l-elementi stabbiliti fl-Artikolu 7.

TITOLU III

PROĊEDURA TA' REĠISTRAZZJONI

Artikolu 9

Ċertifikat ta' registrazzjoni

Iċ-ċertifikat ta' registrazzjoni maħruġ skont l-Artikolu 51(2) tar-Regolament (UE) 2017/1001 għandu jkun fih l-entrati fir-Registru elenkati fl-Artikolu 111(2) tar-Regolament (UE) 2017/1001 u dikjarazzjoni li daww l-entrati ġew irregistrati fir-Registru. Meta r-rappreżentazzjoni tal-marka tiġi pprovduta fil-forma ta' fajl elettroniku, l-entrati rilevanti għandha tkun aċċessibbli permezz ta' holqa għal dak il-fajl. Iċ-ċertifikat għandu jkollu miegħu, fejn applikabbli, estratt li juri l-entrati kollha li jridu jiġu rregistrati fir-Registru skont l-Artikolu 111(3) tar-Regolament (UE) 2017/1001 u dikjarazzjoni li daww l-entrati ġew irregistrati fir-Registru.

Artikolu 10

Kontenut tat-talba għal modifika ta' registrazzjoni

It-talba għal modifika ta' registrazzjoni skont l-Artikolu 54(2) tar-Regolament (UE) 2017/1001 għandha tinkludi:

- (a) in-numru tar-registrazzjoni tat-trademark tal-UE;

- (b) l-isem u l-indirizz tal-propjetarju tat-trademark tal-UE skont l-Artikolu 2(1)(b) ta' dan ir-Regolament;
- (c) l-indikazzjoni tal-element fir-rappreżentazzjoni tat-trademark tal-UE li jrid jiġi mmodifikat u dak l-element fil-verżjoni mmodifikata tiegħu skont l-Artikolu 54(3) tar-Regolament (UE) 2017/1001;
- (d) rappreżentazzjoni tat-trademark tal-UE kif immodifikata, skont l-Artikolu 3 ta' dan ir-Regolament.

Artikolu 11

Dikjarazzjoni tad-diviżjoni ta' reġistrazzjoni

1. Id-dikjarazzjoni tad-diviżjoni ta' reġistrazzjoni skont l-Artikolu 56(1) tar-Regolament (UE) 2017/1001 għandha tinkludi:

- (a) in-numru tar-reġistrazzjoni tat-trademark tal-UE;
- (b) l-isem u l-indirizz tal-propjetarju tat-trademark tal-UE skont l-Artikolu 2(1)(b) ta' dan ir-Regolament;
- (c) il-lista tal-oġġetti jew tas-servizzi li jkunu jiffurmaw ir-reġistrazzjoni diviżjonali, jew, fejn tintalab id-diviżjoni f'aktar minn reġistrazzjoni diviżjonali waħda, il-lista tal-oġġetti jew tas-servizzi għal kull reġistrazzjoni diviżjonali;
- (d) il-lista tal-oġġetti jew tas-servizzi li jridu jibqgħu fir-reġistrazzjoni oriġinali.

2. L-Uffiċċju għandu jistabbilixxi fajl separat għar-reġistrazzjoni diviżjonali, li għandu jikkonsisti f'kopja kompluta tal-fajl tar-reġistrazzjoni oriġinali, inkluża d-dikjarazzjoni tad-diviżjoni u l-korrispondenza marbuta magħha. L-Uffiċċju għandu jassenja numru ġdid ta' reġistrazzjoni lir-reġistrazzjoni diviżjonali.

Artikolu 12

Kontenut ta' talba għall-bidla fl-isem jew fl-indirizz tal-propjetarju ta' trademark tal-UE jew tal-applikant għal trademark tal-UE

It-talba għall-bidla fl-isem jew fl-indirizz tal-propjetarju ta' trademark irregistrata tal-UE skont l-Artikolu 55(1) tar-Regolament (UE) 2017/1001 għandha tinkludi:

- (a) in-numru tar-reġistrazzjoni tat-trademark tal-UE;
- (b) l-isem u l-indirizz tal-propjetarju tat-trademark tal-UE kif irregistrat fir-Registru, sakemm l-Uffiċċju ma jkunx diġà ta numru tal-identifikazzjoni lill-propjetarju, f'liema każ għandu jkun biżżejjed għall-applikant li jindika dak in-numru u l-isem tal-propjetarju;
- (c) l-indikazzjoni tal-isem ġdid jew tal-indirizz ġdid tal-propjetarju tat-trademark tal-UE, skont l-Artikolu 2(1)(b) ta' dan ir-Regolament.

Il-punti (b) u (c) tal-ewwel subparagrafu għandhom japplikaw *mutatis mutandis* għall-finijiet ta' talba biex jinbidel l-isem jew l-indirizz tal-applikant għal trademark tal-UE. Din it-talba għandha tinkludi wkoll in-numru tal-applikazzjoni.

TITOLU IV

TRASFERIMENT

Artikolu 13

Applikazzjoni għar-reġistrazzjoni ta' trasferiment

1. L-applikazzjoni għar-reġistrazzjoni ta' trasferiment skont l-Artikolu 20(5) tar-Regolament (UE) 2017/1001 għandha tinkludi:

- (a) in-numru tar-reġistrazzjoni tat-trademark tal-UE;
- (b) id-dettalji tal-propjetarju ġdid skont l-Artikolu 2(1)(b) ta' dan ir-Regolament;
- (c) meta fit-trasferiment ma jkunux inklużi l-oġġetti jew is-servizzi kollha rreġistrati, id-dettalji tal-oġġetti jew tas-servizzi rreġistrati li magħhom huwa marbut it-trasferiment;
- (d) l-evidenza li tistabbilixxi kif xieraq it-trasferiment skont l-Artikolu 20(2) u (3) tar-Regolament (UE) 2017/1001;
- (e) fejn applikabbli, l-isem u l-indirizz tan-negozju tar-rappreżentant tal-propjetarju l-ġdid, li jrid jiġi stabbilit skont l-Artikolu 2(1)(e) ta' dan ir-Regolament;

2. Il-punti (b) sa (e) tal-paragrafu 1 għandhom japplikaw *mutatis mutandis* għall-finijiet ta' applikazzjoni għar-reġistrazzjoni ta' trasferiment ta' applikazzjoni għat-trademark tal-UE.

3. Għall-finijiet tal-paragrafu 1(d), kwalunkwe waħda minn dawn li ġejjin għandha tkun evidenza biżżejjed tat-trasferiment:
- (a) l-iffirmar tal-applikazzjoni għar-reġistrazzjoni tat-trasferiment mill-propjetarju rreġistrat jew rappreżentant ta' dan il-propjetarju, u mis-suċċessur fit-titolu jew minn rappreżentant ta' dak is-suċċessur;
 - (b) meta l-applikazzjoni titressaq mill-propjetarju rreġistrat jew minn rappreżentant ta' dak il-propjetarju, dikjarazzjoni ffirmata mis-suċċessur fit-titolu jew mir-rappreżentant ta' dak is-suċċessur fejn jaqbel mar-reġistrazzjoni tat-trasferiment;
 - (c) meta l-applikazzjoni għar-reġistrazzjoni tiġi ppreżentata mis-suċċessur fit-titolu, dikjarazzjoni, ffirmata mill-propjetarju rreġistrat jew minn rappreżentant tiegħu, li l-propjetarju rreġistrat jaqbel mar-reġistrazzjoni tas-suċċessur fit-titolu;
 - (d) l-iffirmar ta' formola jew dokument ta' trasferiment mimlija, kif stabbilit fl-Artikolu 65(1)(e) tar-Regolament Delegat (UE) 2018/625, mill-propjetarju rreġistrat jew rappreżentant ta' dak il-propjetarju, u mis-suċċessur fit-titolu jew minn rappreżentant ta' dak is-suċċessur.

Artikolu 14

Proċessar tal-applikazzjonijiet għal trasferiment parzjali

1. Meta l-applikazzjoni għar-reġistrazzjoni ta' trasferiment ikollha x'taqsam biss ma' whud mill-oġġetti jew mis-servizzi li għalihom il-marka hija rreġistrata, l-applikant għandu jiddistribwixxi l-oġġetti jew is-servizzi fir-reġistrazzjoni originali bejn ir-reġistrazzjoni li tibqa' u l-applikazzjoni għal trasferiment parzjali sabiex tiġi evitata d-duplikazzjoni tal-oġġetti jew tas-servizzi fir-reġistrazzjoni li tibqa' u ta' dawk fir-reġistrazzjoni l-ġdida.
2. L-Uffiċċju għandu jstabbilixxi fajl separat għar-reġistrazzjoni l-ġdida, li għandu jikkonsisti f'kopja kompluta tal-fajl tar-reġistrazzjoni originali, inkluża l-applikazzjoni għar-reġistrazzjoni tat-trasferiment parzjali u l-korrispondenza marbuta magħha. L-Uffiċċju għandu jassenja numru ġdid ta' reġistrazzjoni lir-reġistrazzjoni l-ġdida.
3. Il-paragrafi 1 u 2 għandhom japplikaw *mutatis mutandis* għall-finijiet ta' applikazzjoni għar-reġistrazzjoni ta' trasferiment ta' applikazzjoni għat-trademark tal-UE. L-Uffiċċju għandu jassenja numru ġdid tal-applikazzjoni lill-applikazzjoni ġdida għat-trademark tal-UE.

TITOLU V

ĊESSJONI

Artikolu 15

Ċessjoni

1. Id-dikjarazzjoni ta' ċessjoni skont l-Artikolu 57(2) tar-Regolament (UE) 2017/1001 għandha tinkludi:
 - (a) in-numru tar-reġistrazzjoni tat-trademark tal-UE;
 - (b) l-isem u l-indirizz tal-propjetarju skont l-Artikolu 2(1)(b) ta' dan ir-Regolament;
 - (c) meta ċ-ċessjoni tiġi ddikjarata biss għal uħud mill-oġġetti jew mis-servizzi li għalihom il-marka hija rreġistrata, indikazzjoni tal-oġġetti jew tas-servizzi li għalihom il-marka trid tibqa' rreġistrata.
2. Meta jiddaħhal fir-Reġistru dritt ta' parti terza marbut mat-trademark tal-UE, id-dikjarazzjoni ta' kunsens għaċ-ċessjoni, ffirmata mill-propjetarju ta' dak id-dritt jew minn rappreżentant ta' dak il-propjetarju, għandha tikkostitwixxi prova suffiċjenti tal-kunsens tal-parti terza maċ-ċessjoni.

TITOLU VI

MARKI KOLLETTIVI U MARKI TA' ĊERTIFIKAZZJONI TAL-UE

Artikolu 16

Kontenut tar-regolamenti li jirregolaw l-użu tal-marki kollettivi tal-UE

Ir-regolamenti li jirregolaw il-marki kollettivi tal-UE msemmija fl-Artikolu 75(1) tar-Regolament (UE) 2017/1001 għandhom jispeċifikaw:

- (a) isem l-applikant;
- (b) l-iskop tal-assocjazzjoni jew l-iskop li għalih hija kkostitwita l-persuna ġuridika rregolata mil-liġi pubblika;
- (c) il-korpi awtorizzati li jirrapreżentaw l-assocjazzjoni jew il-persuna ġuridika rregolata mil-liġi pubblika;
- (d) fil-każ ta' assocjazzjoni, il-kundizzjonijiet għal shubija;

- (e) ir-rappreżentazzjoni tal-marka kollettiva tal-UE;
- (f) il-persuni awtorizzati li jużaw il-marka kollettiva tal-UE;
- (g) fejn xieraq, il-kundizzjonijiet li jirregolaw l-użu tal-marka kollettiva tal-UE, inklużi s-sanzjonijiet;
- (h) l-oġġetti jew is-servizzi koperti mill-marka kollettiva tal-UE, inkluża, fejn xieraq, kwalunkwe limitazzjoni introdotta bħala konsegwenza tal-applikazzjoni tal-Artikolu 7(1)(j), (k) jew (l) tar-Regolament (UE) 2017/1001;
- (i) fejn xieraq, l-awtorizzazzjoni msemmija fit-tieni sentenza tal-Artikolu 75(2) tar-Regolament (UE) 2017/1001.

Artikolu 17

Kontenut tar-regolamenti li jirregolaw l-użu tal-marki ta' ċertifikazzjoni tal-UE

Ir-regolamenti li jirregolaw l-użu tal-marki ta' ċertifikazzjoni tal-UE msemmija fl-Artikolu 84 tar-Regolament (UE) 2017/1001 għandhom jispeċifikaw:

- (a) isem l-applikant;
- (b) dikjarazzjoni li l-applikant jikkonforma mar-rekwiżiti stabbiliti fl-Artikolu 83(2) tar-Regolament (UE) 2017/1001;
- (c) ir-rappreżentazzjoni tal-marka ta' ċertifikazzjoni tal-UE;
- (d) l-oġġetti jew is-servizzi koperti mill-marka ta' ċertifikazzjoni tal-UE;
- (e) il-karatteristiċi tal-oġġetti jew tas-servizzi li jridu jiġu ċertifikati mill-marka ta' ċertifikazzjoni tal-UE, bħall-materjal, il-metodu ta' manifattura tal-oġġetti jew il-prestazzjoni tas-servizzi, il-kwalità jew il-preċiżjoni.
- (f) il-kundizzjonijiet li jirregolaw l-użu tal-marka ta' ċertifikazzjoni tal-UE, inklużi s-sanzjonijiet;
- (g) il-persuni awtorizzati li jużaw il-marka ta' ċertifikazzjoni tal-UE;
- (h) kif il-korp ta' ċertifikazzjoni jrid jittestja dawk il-karatteristiċi u jissorvelja l-użu tal-marka ta' ċertifikazzjoni tal-UE.

TITOLU VII

SPEJJEŻ

Artikolu 18

Rati massimi għall-ispejjeż

1. L-ispejjeż imsemmija fl-ewwel subparagrafu tal-Artikolu 109(2) tar-Regolament (UE) 2017/1001 għandhom jithallsu mill-parti telliefa fuq il-bażi tar-rati massimi li ġejjin:

- (a) meta l-parti rebbieha ma tkunx irrappreżentata, l-ispejjeż tal-ivvjaġġar u tas-sussistenza ta' dik il-parti għal persuna waħda għall-vjaġġ tat-tluq u tar-ritorn bejn il-post tar-residenza jew il-post tan-negozju u l-post fejn iseħħu l-proċedimenti orali skont l-Artikolu 49 tar-Regolament Delegat (UE) 2018/625, kif ġejj:
 - (i) l-ispiza tal-vjaġġ bil-ferrovija fl-ewwel klassi inklużi s-supplimenti normali tat-trasport fejn id-distanza totali bil-ferrovija ma taqbiżx it-800 km jew l-ispiza tal-vjaġġ bl-ajru fil-klassi turistika fejn id-distanza totali bil-ferrovija taqbeż it-800 km jew ir-rotta tinkludi qsim bil-baħar;
 - (ii) l-ispejjeż ta' sussistenza kif stabbiliti fl-Artikolu 13 tal-Anness VII tar-Regolamenti tal-Persunal tal-Uffiċjali tal-Unjoni u l-Kundizzjonijiet ta' Impjeg ta' Uffiċjali Ohra tal-Unjoni, stabbiliti fir-Regolament (KEE, Euratom, KEFA) Nru 259/68 ⁽¹⁾;
- (b) l-ispejjeż tal-ivvjaġġar tar-rappreżentanti skont l-Artikolu 120(1) tar-Regolament (UE) 2017/1001, bir-rati stipulati fil-punt (a)(i) ta' dan il-paragrafu;
- (c) l-ispejjeż tar-rappreżentazzjoni, skont it-tifsira tal-Artikolu 120(1) tar-Regolament (UE) 2017/1001, imġarrba mill-parti rebbieha, kif ġej:
 - (i) fil-proċedimenti ta' oppożizzjoni: EUR 300;

⁽¹⁾ Ir-Regolament tal-Kunsill (KEE, Euratom, KEFA) Nru 259/68, tad-29 ta' Frar 1968, li jistabbilixxi r-Regolamenti tal-Persunal ta' l-uffiċjali u l-Kundizzjonijiet ta' l-Impjeg ta' impjegati ohra tal-Komunitajiet Ewropej u li jistabbilixxi miżuri partikolari li huma temporanjament applikabbli għall-uffiċjali tal-Kummissjoni (Kundizzjonijiet ta' l-Impjeg ta' impjegati ohra) (GU L 56, 4.3.1968, p. 1).

- (ii) fil-proċedimenti li għandhom x'jaqsmu mar-revoka jew mal-invalidità ta' trademark tal-UE: EUR 450;
- (iii) fil-proċedimenti ta' appell: EUR 550;
- (iv) meta jsehhu proċedimenti orali li għalihom ikunu ġew imsejha l-partijiet skont l-Artikolu 49 tar-Regolament Delegat (UE) 2018/625, l-ammont imsemmi fil-punti (i), (ii) jew (iii) miżjud b'EUR 400.

2. Meta jkun hemm diversi applikanti jew propjetarji tal-applikazzjoni jew tar-registrazzjoni tat-trademark tal-UE jew fejn hemm diversi partijiet li qed jopponu jew applikanti għal revoka jew għal dikjarazzjoni ta' invalidità li pprezentaw b'mod kongunt l-oppożizzjoni jew l-applikazzjoni għal revoka jew għal dikjarazzjoni ta' invalidità, il-parti telliefa għandha thallas l-ispejjeż imsemmija fil-paragrafu 1(a) għal persuna waħda biss.

3. Meta l-parti rebbieħa tkun irrappreżentata minn aktar minn rappreżentant wieħed skont it-tifsira tal-Artikolu 120(1) tar-Regolament (UE) 2017/1001, il-parti telliefa għandha thallas l-ispejjeż imsemmija fil-paragrafu 1(b) u (c) ta' dan l-Artikolu għal persuna waħda biss.

4. Il-parti telliefa ma għandhiex tkun obbligata li tirrimborża lill-parti rebbieħa għal xi spejjeż, nefiqet u tariffi relatati mal-proċedimenti quddiem l-Uffiċċju, hlief dawk imsemmija fil-paragrafi 1, 2 u 3.

TITOLU VIII

PUBBLIKAZZJONIJIET PERJODIĊI

Artikolu 19

Pubblikazzjonijiet perjodiċi

1. Meta d-dettalji jiġu ppubblikati fil-Bullettin tat-Trademarks tal-Unjoni Ewropea skont ir-Regolament (UE) 2017/1001, ir-Regolament Delegat (UE) 2018/625 jew dan ir-Regolament, id-data tal-ħruġ murija fuq il-Bullettin tat-Trademarks tal-Unjoni Ewropea għandha titqies bhala d-data tal-pubblikazzjoni tad-dettalji.
2. Sa fejn l-entrati dwar ir-registrazzjoni ta' trademark ma jkunx fihom tibdiliet meta mqabbla mal-pubblikazzjoni tal-applikazzjoni, il-pubblikazzjoni ta' dawn l-entrati għanda ssir b'referenza għad-dettalji inklużi fil-pubblikazzjoni tal-applikazzjoni.
3. L-Uffiċċju jista' jqiegħed l-edizzjonijiet tal-Ġurnal Uffiċjali tal-Uffiċċju għad-dispożizzjoni tal-pubbliku b'mezzi elettronici.

TITOLU IX

KOOPERAZZJONI AMMINISTRATTIVA

Artikolu 20

Skambju ta' informazzjoni bejn l-Uffiċċju u l-awtoritajiet tal-Istati Membri

1. Mingħajr preġudizzju għall-Artikolu 152 tar-Regolament (UE) 2017/1001, l-Uffiċċju u l-uffiċċji ċentrali li jittrattaw il-proprjetà industrijali tal-Istati Membri, inkluż l-Uffiċċju tal-Benelux għall-Proprietà Intellettuali, għandhom, fuq talba, jikkomunikaw lil xulxin informazzjoni rilevanti dwar il-prezentazzjoni tal-applikazzjonijiet għal trademarks tal-UE jew għal marki nazzjonali u dwar il-proċedimenti li għandhom x'jaqsmu ma dawn l-applikazzjonijiet u l-marki rreġistrati b'riżultat ta' dawn.

2. L-Uffiċċju u l-qrati jew l-awtoritajiet tal-Istati Membri għandhom jaqsmu l-informazzjoni għall-finijiet tar-Regolament (UE) 2017/1001, direttament jew permezz tal-uffiċċji ċentrali li jittrattaw il-proprjetà industrijali tal-Istati Membri.

3. L-ispejjeż fir-rigward tal-komunikazzjonijiet skont il-paragrafi 1 u 2 għandhom jithallsu mill-awtorità li tkun qed twettaq il-komunikazzjonijiet. Tali komunikazzjonijiet għandhom ikunu eżentati minn kwalunkwe tariffa.

Artikolu 21

Ftuħ tal-fajls għall-ispezzjoni

1. L-ispezzjoni, mill-qrati jew mill-awtoritajiet tal-Istati Membri, tal-fajls marbuta mat-trademarks tal-UE li għalihom tkun tressqet applikazzjoni jew twettqet reġstrazzjoni, għandha tkun tad-dokumenti oriġinali, jew ta' kopji tagħhom, jew tal-mezzi tekniċi ta' hażna jekk il-fajls ikunu nħażnu b'dan il-mod.

2. Fil-waqt tat-trażmissjoni tal-fajls marbuta mat-trademarks tal-UE li għalihom tkun tressqet applikazzjoni jew saret reġstrazzjoni, jew tal-kopji tagħhom, lill-qrati jew lill-uffiċċji tal-prosekuturi pubbliċi tal-Istati Membri, l-Uffiċċju għandu jindika r-restrizzjonijiet li għalihom hija soġġetta l-ispezzjoni ta' dawk il-fajls skont l-Artikolu 114 tar-Regolament (UE) 2017/1001.

3. Il-qrati jew l-uffiċċji tal-prosekuturi pubbliċi tal-Istati Membri jistgħu, matul il-proċedimenti quddiemhom, iqiegħdu għad-dispożizzjoni ta' partijiet terzi għall-fini ta' konsultazzjoni, il-fajls trażmessi lilhom jew kopji tagħhom. Tali spezzjoni għandha tkun soġġetta għall-Artikolu 114 tar-Regolament (UE) 2017/1001.

TITOLU X

KONVERŻJONI

Artikolu 22

Kontenut ta' talba għal konverżjoni

It-talba għal konverżjoni ta' applikazzjoni għal trademark tal-UE jew ta' trademark tal-UE rreġistrata, f'applikazzjoni għal trademark nazzjonali skont l-Artikolu 139 tar-Regolament (UE) 2017/1001, għandha tinkludi:

- (a) l-isem u l-indirizz tal-applikant għall-konverżjoni skont l-Artikolu 2(1)(b) ta' dan ir-Regolament;
- (b) in-numru tal-preżentazzjoni tal-applikazzjoni għal trademark tal-UE jew in-numru ta' reġstrazzjoni tat-trademark tal-UE;
- (c) indikazzjoni tal-bażi għall-konverżjoni skont l-Artikolu 139(1)(a) jew (b) tar-Regolament (UE) 2017/1001;
- (d) l-indikazzjoni tal-Istat Membru jew tal-Istati Membri li għalihom tintalab il-konverżjoni;
- (e) meta t-talba ma jkollhiex x'taqsam mal-oġġetti jew mas-servizzi kollha li għalihom tkun giet ippreżentata l-applikazzjoni jew li għalihom tkun giet irreġistrata t-trademark, indikazzjoni tal-oġġetti jew tas-servizzi li għalihom tintalab il-konverżjoni, u, fejn il-konverżjoni tintalab fir-rigward ta' aktar minn Stat Membru wiehed u l-lista tal-oġġetti jew tas-servizzi mhijiex l-istess għall-Istati Membri kollha, indikazzjoni tal-oġġetti jew tas-servizzi rispettivi għal kull Stat Membru;
- (f) meta tintalab konverżjoni, skont l-Artikolu 139(6) tar-Regolament (UE) 2017/1001, għar-raġuni li trademark tal-UE tkun waqfet milli jkollha effett b'konsegwenza ta' deċiżjoni ta' qorti għat-trademarks tal-UE, indikazzjoni tad-data li fiha d-deċiżjoni saret finali, u kopja tad-deċiżjoni, li tista' tiġi sottomessa bil-lingwa li biha tkun inghatat id-deċiżjoni.

Artikolu 23

Kontenut tal-pubblikazzjoni ta' talba għal konverżjoni

Il-pubblikazzjoni ta' talba għall-konverżjoni skont l-Artikolu 140(2) tar-Regolament (UE) 2017/1001 għandha tinkludi:

- (a) in-numru tal-preżentazzjoni jew in-numru tar-reġstrazzjoni tat-trademark tal-UE li tagħha tkun qed tintalab il-konverżjoni;
- (b) referenza għall-pubblikazzjoni preċedenti tat-talba jew għar-reġstrazzjoni fil-Bullettin tat-Trademarks tal-Unjoni Ewropea;
- (c) indikazzjoni tal-Istat Membru jew tal-Istati Membri li fir-rigward tagħhom tkun intalbet il-konverżjoni;
- (d) meta t-talba ma tkunx marbuta mal-oġġetti jew mas-servizzi kollha li għalihom tkun giet ippreżentata applikazzjoni jew li għalihom tkun giet irreġistrata t-trademark tal-UE, indikazzjoni tal-oġġetti jew tas-servizzi li għalihom tkun intalbet il-konverżjoni;

- (e) meta l-konverżjoni tintalab fir-rigward ta' aktar minn Stat Membru wiehed u l-lista tal-oġġetti jew tas-servizzi ma tkunx l-istess għall-Istati Membri kollha, indikazzjoni tal-oġġetti jew tas-servizzi rispettivi għal kull Stat Membru;
- (f) id-data tat-talba għal konverżjoni.

TITOLU XI

LINGWI

Artikolu 24

Preżentazzjoni tad-dokumenti ta' sostenn fil-proċedimenti bil-miktub

Sakemm ma jkunx stipulat mod ieħor f'dan ir-Regolament jew fir-Regolament Delegat (UE) 2018/625, id-dokumenti ta' sostenn li jridu jintużaw fil-proċedimenti bil-miktub quddiem l-Uffiċċju jistgħu jiġu pprezentati bi kwalunkwe lingwa uffiċjali tal-Unjoni. Meta l-lingwa ta' dawn id-dokumenti ma tkunx il-lingwa tal-proċedimenti, kif iddeterminat skont l-Artikolu 146 tar-Regolament (UE) 2017/1001, l-Uffiċċju, fuq inizzjattiva tiegħu stess jew fuq talba motivata mill-parti l-oħra, jista' jitlob li jingħata traduzzjoni b'dik il-lingwa, f'perjodu ta' żmien speċifikat minnu.

Artikolu 25

Standard tat-traduzzjonijiet

1. Meta tkun trid tiġi pprezentata traduzzjoni ta' dokument lill-Uffiċċju, it-traduzzjoni għandha tidentifika d-dokument li tkun qed tirreferi għalih u tirriproduċi l-istruttura u l-kontenut tad-dokument oriġinali. Meta parti tkun indikat li ċerti partijiet biss tad-dokument huma rilevanti, it-traduzzjoni tista' tkun limitata għal daww il-partijiet.
2. Sakemm ma jkunx stipulat mod ieħor fir-Regolament (UE) 2017/1001, fir-Regolament Delegat (UE) 2018/625 jew f'dan ir-Regolament, dokument li għalih trid tiġi pprezentata traduzzjoni għandu jitqies li ma wasalx fl-Uffiċċju fil-każijiet li ġejjin:
 - (a) meta t-traduzzjoni tasal għand l-Uffiċċju wara li jiskadi l-perjodu rilevanti għas-sottomissjoni tad-dokument oriġinali jew tat-traduzzjoni;
 - (b) meta ċ-ċertifikat imsemmi fl-Artikolu 26 ta' dan ir-Regolament ma jiġix ipprezentat fil-perjodu ta' żmien speċifikat mill-Uffiċċju.

Artikolu 26

Awtentiċità legali tat-traduzzjonijiet

Fin-nuqqas ta' provi jew indikazzjonijiet kuntrarji, l-Uffiċċju għandu jassumi li traduzzjoni tikkorrispondi għat-test oriġinali rilevanti. F'każ ta' dubju, l-Uffiċċju jista' jirrikjedi li jiġi pprezentat, f'perjodu ta' żmien speċifiku, ċertifikat li jattesta li t-traduzzjoni tikkorrispondi għat-test oriġinali.

TITOLU XII

ORGANIZZAZZJONI TAL-UFFIĊĠJU

Artikolu 27

Deċiżjonijiet ta' Diviżjoni tal-Oppożizzjoni jew ta' Diviżjoni tal-Kancellazzjoni li jittiehdu minn membru wiehed

Skont l-Artikolu 161(2) jew l-Artikolu 163(2) tar-Regolament (UE) 2017/1001, membru wiehed tad-Diviżjoni tal-Oppożizzjoni jew tad-Diviżjoni tal-Kancellazzjoni għandu jieħu dawn it-tipi ta' deċiżjonijiet li ġejjin:

- (a) id-deċiżjonijiet dwar it-tqassim tal-ispejjeż;
- (b) id-deċiżjonijiet biex jiġi ffixat l-ammont tal-ispejjeż li jridu jithallsu skont l-ewwel sentenza tal-Artikolu 109(7) tar-Regolament (UE) 2017/1001;
- (c) id-deċiżjonijiet biex ma jissoktawx il-proċedimenti jew id-deċiżjonijiet li jikkonfermaw li ma hemmx bżonn li wiehed jipproċedi għal deċiżjoni dwar il-merti;

- (d) id-deċiżjonijiet biex tiġi rrifjutata oppożizzjoni bħala inammissibbli qabel l-iskadenza tal-perjodu msemmi fl-Artikolu 6(1) tar-Regolament Delegat (UE) 2018/625;
- (e) id-deċiżjonijiet biex jiġu sospizi l-proċedimenti;
- (f) id-deċiżjonijiet biex jingħaqdu jew jinfirdu għadd ta' oppożizzjonijiet skont l-Artikolu 9(1) tar-Regolament Delegat (UE) 2018/625.

TITOLU XIII

PROCEDURI LI JIKKONĊERNAW IR-REĠISTRAZZJONI INTERNAZZJONALI TAL-MARKI*Artikolu 28***Formola li trid tintuża biex tiġi pprezentata applikazzjoni internazzjonali**

Il-formola li saret disponibbli mill-Uffiċċju għall-prezentazzjoni ta' applikazzjoni internazzjonali, kif imsemmi fl-Artikolu 184(1) tar-Regolament (UE) 2017/1001, għandha tinkludi l-elementi kollha tal-formola uffiċjali pprovduta mill-Bureau Internazzjonali. L-applikanti jistgħu jużaw ukoll il-formola uffiċjali pprovduta mill-Bureau Internazzjonali.

*Artikolu 29***Fatti u deċiżjonijiet dwar l-invalidità li jridu jiġu nnotifikati lill-Bureau Internazzjonali**

1. L-Uffiċċju għandu jinnotifika lill-Bureau Internazzjonali f'perjodu ta' hames snin mid-data tar-reġistrazzjoni internazzjonali fil-każijiet li ġejjin:
 - (a) meta l-applikazzjoni tat-trademark tal-UE, li fuqha kienet ibbażata r-reġistrazzjoni internazzjonali tkun giet irtirata, titqies li trid tiġi rtirata jew giet irrifjutata b'deċiżjoni finali, fir-rigward tal-oġġetti jew tas-servizzi kollha jew ta' xi whud minnhom, elenkati fir-reġistrazzjoni internazzjonali;
 - (b) meta t-trademark tal-UE li fuqha kienet ibbażata r-reġistrazzjoni internazzjonali tkun waqfet milli jkollha effett għax tkun giet ċeduta, ma gietx imġedda, giet revokata, jew giet iddikjarata invalida mill-Uffiċċju b'deċiżjoni finali jew, fuq il-bażi ta' kontrollalba fi proċedimenti ta' ksur, minn qorti għat-trademarks tal-UE, fir-rigward tal-oġġetti jew tas-servizzi kollha jew ta' xi whud minnhom, elenkati fir-reġistrazzjoni internazzjonali;
 - (c) meta l-applikazzjoni tat-trademark tal-UE jew it-trademark tal-UE li fuqha kienet ibbażata r-reġistrazzjoni internazzjonali, tkun inqasmet Pżewg applikazzjonijiet jew reġistrazzjonijiet.
2. In-notifika msemmija fil-paragrafu 1 għandha tinkludi:
 - (a) in-numru tar-reġistrazzjoni internazzjonali;
 - (b) l-isem tad-detentur tar-reġistrazzjoni internazzjonali;
 - (c) il-fatti u d-deċiżjonijiet li jaffettwaw l-applikazzjoni bażika jew ir-reġistrazzjoni bażika, kif ukoll id-data effettiva ta' daww il-fatti u d-deċiżjonijiet;
 - (d) fil-każ imsemmi fil-paragrafu 1(a) jew (b), it-talba biex tiġi kkancellata r-reġistrazzjoni internazzjonali;
 - (e) meta l-att imsemmi fil-paragrafu 1(a) jew (b) jaffettwa l-applikazzjoni bażika jew ir-reġistrazzjoni bażika biss fir-rigward ta' whud mill-oġġetti jew tas-servizzi, daww l-oġġetti jew is-servizzi, jew l-oġġetti jew is-servizzi li mhumiex affettwati;
 - (f) fil-każ imsemmi fil-paragrafu 1(c), in-numru ta' kull applikazzjoni jew reġistrazzjoni tat-trademark tal-UE kkonċernata.
3. L-Uffiċċju għandu jinnotifika lill-Bureau Internazzjonali fi tmiem perjodu ta' hames snin mid-data tar-reġistrazzjoni internazzjonali fil-każijiet li ġejjin:
 - (a) meta appell ikun pendenti fil-konfront ta' deċiżjoni tal-eżaminatur li jirrifjuta l-applikazzjoni tat-trademark tal-UE li fuqha kienet ibbażata r-reġistrazzjoni internazzjonali skont l-Artikolu 42 tar-Regolament (UE) 2017/1001;

- (b) meta oppożizzjoni tkun pendenti fil-konfront tal-applikazzjoni għal trademark tal-UE li fuqha kienet ibbażata r-registrazzjoni internazzjonali;
- (c) meta applikazzjoni għal revoka jew applikazzjoni għal dikjarazzjoni ta' invalidità tkun pendenti fil-konfront ta' trademark tal-UE li fuqha kienet ibbażata r-registrazzjoni internazzjonali;
- (d) meta fir-Registru tat-trademarks tal-UE jkun issemma li għet ipprezentata quddiem qorti għat-trademarks tal-UE kontrotalba għar-revoka jew għal dikjarazzjoni ta' invalidità fil-konfront tat-trademark tal-UE li fuqha kienet ibbażata r-registrazzjoni internazzjonali, iżda fir-Registru ma jkun għad issemma xejn rigward id-deċiżjoni tal-qorti għat-trademarks tal-UE dwar il-kontrotalba.

4. Ladarba jiġu konklużi l-proċedimenti msemmija fil-paragrafu 3 permezz ta' deċiżjoni finali jew entrata fir-Registru, l-Uffiċċju għandu jinnotifika lill-Bureau Internazzjonali skont il-paragrafu 2.

5. Għall-finijiet tal-paragrafi 1 u 3, it-trademark tal-UE li fuqha kienet ibbażata r-registrazzjoni internazzjonali għandha tinkludi r-registrazzjoni tat-trademark tal-UE li tirriżulta minn applikazzjoni għal trademark tal-UE li fuqha kienet ibbażata l-applikazzjoni internazzjonali.

Artikolu 30

Talba għal estensjoni territorjali sussegwenti għar-registrazzjoni internazzjonali

1. It-talba għal estensjoni territorjali pprezentata fl-Uffiċċju skont l-Artikolu 187(1) tar-Regolament (UE) 2017/1001 għandha tissodisfa r-rekwiżiti li ġejjin:

- (a) din trid tiġi pprezentata billi tintuża wahda mill-formoli msemmija fl-Artikolu 31 ta' dan ir-Regolament u tkun tinkludi l-indikazzjonijiet u l-informazzjoni kollha meħtieġa mill-formola użata;
- (b) trid tindika n-numru tar-registrazzjoni internazzjonali li għaliha tkun qed tirreferi;
- (c) il-lista tal-oġġetti jew tas-servizzi tkun koperta mil-lista tal-oġġetti jew tas-servizzi li jkunu jinsabu fir-registrazzjoni internazzjonali;
- (d) l-applikant ikun intitolat, abbażi tal-indikazzjonijiet magħmula fil-formola internazzjonali, li jiffurmula n-nomina sussegwentement għar-registrazzjoni internazzjonali permezz tal-Uffiċċju skont l-Artikolu 2(1)(ii) u l-Artikolu 3ter(2) tal-Protokoll ta' Madrid.

2. Meta t-talba għal estensjoni territorjali ma tissodisfax ir-rekwiżiti kollha stabbiliti fil-paragrafu 1, l-Uffiċċju għandu jistieden lill-applikant biex jirrimedja n-nuqqasijiet f'limitu ta' żmien speċifikat minnu.

Artikolu 31

Formola li trid tintuża għal talba għal estensjoni territorjali

Il-formola li saret disponibbli mill-Uffiċċju għal talba għall-estensjoni territorjali sussegwentement għar-registrazzjoni internazzjonali, kif imsemmi fl-Artikolu 187(1) tar-Regolament (UE) 2017/1001, għandha tinkludi l-elementi kollha tal-formola uffiċjali pprovduta mill-Bureau Internazzjonali. L-applikanti jistgħu jużaw ukoll il-formola uffiċjali pprovduta mill-Bureau Internazzjonali.

Artikolu 32

Pretensjonijiet tal-anzjanità quddiem l-Uffiċċju

1. Mingħajr preġudizzju għall-Artikolu 39(7) tar-Regolament (UE) 2017/1001, il-pretensjoni ta' anzjanità skont l-Artikolu 192(1) tar-Regolament (UE) 2017/1001 għandha tinkludi:

- (a) in-numru ta' registrazzjoni tar-registrazzjoni internazzjonali;
- (b) l-isem u l-indirizz tad-detentur tar-registrazzjoni internazzjonali skont l-Artikolu 2(1)(b) ta' dan ir-Regolament;
- (c) indikazzjoni tal-Istat Membru jew tal-Istati Membri li fihom jew għalihom għet irregistrata t-trademark preċedenti;
- (d) in-numru u d-data tal-prezentazzjoni tar-registrazzjoni rilevanti;

- (e) indikazzjoni tal-oġġetti jew tas-servizzi li għalihom giet irreġistrata t-trademark preċedenti u dawk li fir-rigward tagħhom saret pretensjoni ta' anzjanità;
 - (f) kopja taċ-ċertifikat tar-reġistrazzjoni rilevanti.
2. Meta d-detentur tar-reġistrazzjoni internazzjonali jkun obligat li jiġi rrapprezentat fil-proċedimenti quddiem l-Uffiċċju skont l-Artikolu 119(2) tar-Regolament (UE) 2017/1001, il-pretensjoni ta' anzjanità għandha tinkludi l-hatra ta' rappreżentant skont it-tifsira tal-Artikolu 120(1) tar-Regolament (UE) 2017/1001.
3. Meta l-Uffiċċju jaċċetta l-pretensjoni ta' anzjanità, hu għandu jinforma b'dan lill-Bureau Internazzjonali billi jikkomunika dan li ġej:
- (a) in-numru tar-reġistrazzjoni internazzjonali kkonċernata;
 - (b) l-isem tal-Istat Membru jew tal-Istati Membri li fihom jew li għalihom giet irreġistrata t-trademark preċedenti;
 - (c) in-numru tar-reġistrazzjoni rilevanti;
 - (d) id-data minn meta saret effettiva r-reġistrazzjoni rilevanti.

Artikolu 33

Notifika tar-rifjuti provviżorji ex officio lill-Bureau Internazzjonali

1. In-notifika ta' rifjut provviżorju *ex officio* tal-protezzjoni tar-reġistrazzjoni internazzjonali shiha jew parzjali li trid tinhareġ lill-Bureau Internazzjonali skont l-Artikolu 193(2) u (5) tar-Regolament (UE) 2017/1001 għandha, mingħajr preġudizzju għar-rekwiziti stabbiliti fl-Artikolu 193(3) u (4) ta' dak ir-Regolament, tinkludi l-informazzjoni li ġejja:
- (a) in-numru tar-reġistrazzjoni internazzjonali;
 - (b) referenza għad-dispożizzjonijiet tar-Regolament (UE) 2017/1001 li huma rilevanti għar-rifjut provviżorju;
 - (c) indikazzjoni li r-rifjut provviżorju tal-protezzjoni se jiġi kkonfermat b'deċiżjoni tal-Uffiċċju jekk id-detentur tar-reġistrazzjoni internazzjonali ma jegħlibx ir-raġunijiet għar-rifjut billi jissottometti l-osservazzjonijiet lill-Uffiċċju fi żmien xahrejn mid-data li fiha l-Uffiċċju johroġ ir-rifjut provviżorju;
 - (d) meta r-rifjut provviżorju jkollu x'jaqsam biss ma' parti mill-oġġetti jew mis-servizzi, indikazzjoni ta' dawn l-oġġetti jew is-servizzi.
2. Fir-rigward ta' kull notifika ta' rifjut provviżorju *ex officio* lill-Bureau Internazzjonali, u bil-kundizzjoni li jkun skada l-limitu ta' żmien biex tiġi pprezentata l-oppożizzjoni u li ma tkun inharget l-ebda notifika ta' rifjut provviżorju bbażata fuq oppożizzjoni skont l-Artikolu 78(1) tar-Regolament Delegat (UE) 2018/625, l-Uffiċċju għandu jinforma lill-Bureau Internazzjonali b'dan li ġej:
- (a) meta b'rizultat tal-proċedimenti quddiem l-Uffiċċju jkun ġie rtirat ir-rifjut provviżorju, il-fatt li l-marka hija protetta fl-Unjoni;
 - (b) meta d-deċiżjoni li tiġi rrifjutata l-protezzjoni tal-marka ssir finali, jekk applikabbli, wara li jsir appell skont l-Artikolu 66 tar-Regolament (UE) 2017/1001 jew tittiehed azzjoni skont l-Artikolu 72 tar-Regolament (UE) 2017/1001, il-fatt li l-protezzjoni tal-marka hija rrifjutata fl-Unjoni;
 - (c) meta r-rifjut skont il-punt (b) jikkonċerna biss parti mill-oġġetti jew mis-servizzi, l-oġġetti jew is-servizzi li għalihom il-marka hija protetta fl-Unjoni.

Artikolu 34

Notifika lill-Bureau Internazzjoni dwar l-invalidazzjoni tal-effetti ta' reġistrazzjoni internazzjonali

In-notifika msemmija fl-Artikolu 198(3) tar-Regolament (UE) 2017/1001 għandu jkollha fuqha data u għandha tinkludi:

- (a) l-indikazzjoni li l-invalidazzjoni giet iddikjarata mill-Uffiċċju, jew l-indikazzjoni tal-qorti għat-trademarks tal-UE li tkun iddikjarat l-invalidazzjoni;

- (b) indikazzjoni dwar jekk l-invalidazzjoni gietx iddikjarata fil-forma ta' revoka tad-drittijiet tad-detentur tar-registrazzjoni internazzjonali, ta' dikjarazzjoni li t-trademark hija invalida minhabba raġunijiet assoluti, jew ta' dikjarazzjoni li t-trademark hija invalida minhabba raġunijiet relattivi;
- (c) dikjarazzjoni li skontha l-invalidazzjoni ma ghadhiex soġġetta għal appell;
- (d) in-numru tar-registrazzjoni internazzjonali;
- (e) l-isem tad-detentur tar-registrazzjoni internazzjonali;
- (f) jekk l-invalidazzjoni ma tikkonċernax l-oġġetti jew is-servizzi kollha, indikazzjoni tal-oġġetti jew tas-servizzi li għalihom giet iddikjarata l-invalidazzjoni jew dawk li għalihom ma gietx iddikjarata l-invalidazzjoni;
- (g) id-data meta giet iddikjarata l-invalidazzjoni, flimkien ma' indikazzjoni tad-data minn meta l-invalidazzjoni saret effettiva.

Artikolu 35

Talba għal konverzjoni ta' registrazzjoni internazzjonali f'applikazzjoni għal trademark nazzjonali jew f'nomina tal-Istati Membri

1. It-talba għal konverzjoni ta' registrazzjoni internazzjonali li tiddeżinja lill-Unjoni f'applikazzjoni għal trademark nazzjonali jew f'nomina tal-Istati Membri skont l-Artikoli 139 u 202 tar-Regolament (UE) 2017/1001 għandha, mingħajr preġudizzju għar-rekwiziti stabbiliti fl-Artikolu 202(4) sa (7) ta' dak ir-Regolament, tinkludi:

- (a) in-numru ta' registrazzjoni tar-registrazzjoni internazzjonali;
- (b) id-data tar-registrazzjoni internazzjonali jew id-data tan-nomina tal-Unjoni li saret sussegwentement għar-registrazzjoni internazzjonali skont l-Artikolu 3ter(2) tal-Protokoll ta' Madrid u, fejn applikabbli, id-dettalji tal-pretensjoni ta' prijorità għar-registrazzjoni internazzjonali skont l-Artikolu 202(2) tar-Regolament (UE) 2017/1001, u d-dettalji tal-pretensjoni ta' anzjanità skont l-Artikoli 39, 40 jew 191 tar-Regolament (UE) 2017/1001;
- (c) l-indikazzjonijiet u l-elementi msemmija fl-Artikolu 140(1) tar-Regolament (UE) 2017/1001 u l-Artikolu 22(a), (c) u (d) ta' dan ir-Regolament.

2. Il-pubblikazzjoni ta' talba għal konverzjoni msemmija fil-paragrafu 1 għandha tinkludi d-dettalji stabbiliti fl-Artikolu 23.

Artikolu 36

Trasformazzjoni ta' registrazzjoni internazzjonali li tiddeżinja l-Unjoni f'applikazzjoni ta' trademark tal-UE

L-applikazzjoni għal trasformazzjoni skont l-Artikolu 204(3) tar-Regolament (UE) 2017/1001 għandha tinkludi, flimkien mal-indikazzjonijiet u mal-elementi msemmija fl-Artikolu 2 ta' dan ir-Regolament, dan li ġej:

- (a) in-numru tar-registrazzjoni internazzjonali li giet ikkanċellata;
- (b) id-data li fiha r-registrazzjoni internazzjonali giet ikkanċellata mill-Bureau Internazzjonali;
- (c) kif xieraq, id-data tar-registrazzjoni internazzjonali skont l-Artikolu 3(4) tal-Protokoll ta' Madrid jew id-data tar-registrazzjoni tal-estensjoni territorjali għall-Unjoni li saret sussegwentement għar-registrazzjoni internazzjonali skont l-Artikolu 3ter(2) tal-Protokoll ta' Madrid;
- (d) fejn applikabbli, id-data tal-prijorità li tagħha saret pretensjoni fl-applikazzjoni internazzjonali kif imdaħhla fir-Registru Internazzjonali miżmum mill-Bureau Internazzjonali.

TITOLU XIV

DISPOŻIZZJONIJET FINALI*Artikolu 37***Miżuri tranżitorji**

Id-dispożizzjonijiet tar-Regolament (KE) Nru 2868/95 għandhom jibqgħu japplikaw għall-proċedimenti li għaddejjin fejn dan ir-Regolament ma japplikax skont l-Artikolu 39 tiegħu, sa meta jiġu konklużi dawn il-proċedimenti.

*Artikolu 38***Thassir**

Ir-Regolament ta' Implimentazzjoni (UE) 2017/1431 huwa b'dan imhassar.

*Artikolu 39***Dhul fis-seħh u applikazzjoni**

1. Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.
2. Għandu japplika mid-data tad-dhul fis-seħh imsemmija fil-paragrafu 1, soġġett għall-eċċezzjonijiet li ġejjin:
 - (a) it-Titolu II ma għandux japplika għall-applikazzjonijiet għal trademark tal-UE li jkunu daħlu qabel l-1 ta' Ottubru 2017, kif ukoll għar-registrazzjonijiet internazzjonali li għalihom in-nomina tal-Unjoni tkun saret qabel dik id-data;
 - (b) l-Artikolu 9 ma għandux japplika għat-trademarks tal-UE rreġistrati qabel l-1 ta' Ottubru 2017;
 - (c) l-Artikolu 10 ma għandux japplika għal talbiet għal tibdil li jkunu daħlu qabel l-1 ta' Ottubru 2017;
 - (d) l-Artikolu 11 ma għandux japplika għal dikjarazzjonijiet ta' diviżjoni li jkunu daħlu qabel l-1 ta' Ottubru 2017;
 - (e) l-Artikolu 12 ma għandux japplika għat-talbiet għal tibdil fl-isem jew fl-indirizz li jkunu daħlu qabel l-1 ta' Ottubru 2017;
 - (f) it-Titolu IV ma għandux japplika għall-applikazzjonijiet għal registrazzjoni ta' trasferiment li jkunu daħlu qabel l-1 ta' Ottubru 2017;
 - (g) it-Titolu V ma għandux japplika għal dikjarazzjonijiet ta' ċessjoni li jkunu daħlu qabel l-1 ta' Ottubru 2017;
 - (h) it-Titolu VI ma għandux japplika għall-applikazzjonijiet għal marki kollettivi tal-UE jew għal marki ta' ċertifikazzjoni tal-UE li jkunu daħlu qabel l-1 ta' Ottubru 2017, kif ukoll għar-registrazzjonijiet internazzjonali li għalihom in-nomina tal-Unjoni tkun saret qabel dik id-data;
 - (i) it-Titolu VII ma għandux japplika għall-ispejjeż li jkunu ntefqu fil-proċedimenti mibdija qabel l-1 ta' Ottubru 2017;
 - (j) it-Titolu VIII ma għandux japplika għall-pubblikazzjonijiet li saru qabel l-1 ta' Ottubru 2017;
 - (k) it-Titolu IX ma għandux japplika għat-talbiet għall-informazzjoni jew għall-ispezzjoni li jkunu daħlu qabel l-1 ta' Ottubru 2017;
 - (l) it-Titolu X ma għandux japplika għat-talbiet għal konverżjoni li jkunu daħlu qabel l-1 ta' Ottubru 2017;
 - (m) it-Titolu XI ma għandux japplika għad-dokumenti ta' sostenn jew għat-traduzzjonijiet li jkunu daħlu qabel l-1 ta' Ottubru 2017;
 - (n) it-Titolu XII ma għandux japplika għal deċiżjonijiet li jkunu ttiehdu qabel l-1 ta' Ottubru 2017;
 - (o) it-Titolu XIII ma għandux japplika għal applikazzjonijiet internazzjonali, għal notifiki tal-fatti u tad-deċiżjonijiet dwar l-invalidità tal-applikazzjoni jew tar-registrazzjoni tat-trademark tal-UE li fuqha giet ibbażata r-registrazzjoni internazzjonali, għal talbiet għal estensjoni territorjali, għal pretensjonijiet ta' anzjanità, għal notifiki ta' rifjut proviżorju *ex officio*, għal notifiki ta' invalidazzjoni tal-effetti ta' registrazzjoni internazzjonali, għal talbiet għal konverżjoni għal registrazzjoni internazzjonali f'applikazzjoni għal trademark nazżjonali u għal applikazzjonijiet għat-trasformazzjoni ta' registrazzjoni internazzjonali li tinnomina lill-Unjoni f'applikazzjoni għal trademark tal-UE, li jkunu daħlu jew ikunu saru qabel l-1 ta' Ottubru 2017, skont xi jkun il-każ.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-5 ta' Marzu 2018.

Għall-Kummissjoni
Il-President
Jean-Claude JUNCKER

REGOLAMENT TAL-KUMMISSJONI (UE) 2018/627**tal-20 ta' April 2018****li jikkoreġi xi wħud mill-verżjonijiet lingwistiċi tar-Regolament (KE) Nru 1333/2008 tal-Parlament Ewropew u tal-Kunsill dwar l-addittivi tal-ikel****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel ⁽¹⁾, u b'mod partikolari l-Artikolu 10(3) tiegħu,

Billi:

- (1) Il-verżjoni lingwistika Ġermaniża tar-Regolament (KE) Nru 1333/2008 fiha l-iżbalji fl-Anness II, il-Parti D, il-kategorija tal-ikel 12.2 u fl-Anness II, il-Parti E, il-kategoriji tal-ikel 0, 01.7.1, 05.2, 11.1, 12.2, 12.2.2, 13.2 u 17.1. Għalhekk fil-verżjoni lingwistika Ġermaniża, isem il-kategorija tal-ikel 12.2 u l-kundizzjonijiet tal-użu (restrizzjonijiet/eċċezzjonijiet) tal-addittivi tal-ikel fil-kategoriji tal-ikel 0, 01.7.1, 05.2, 11.1, 12.2, 12.2.2, 13.2 u 17.1 għandhom jiġu kkoreġuti sabiex tkun żgurata ċ-ċarezza ġuridika għall-operaturi tan-negozji tal-ikel u l-funzjonament bla xkiel tas-suq intern.
- (2) Il-verżjoni lingwistika Griega tar-Regolament (KE) Nru 1333/2008 fiha l-iżbalji fl-Anness II, il-Parti E, il-kategorija tal-ikel 05.2. Għalhekk fil-verżjoni lingwistika Griega, il-kundizzjonijiet tal-użu (restrizzjonijiet/eċċezzjonijiet) tal-addittivi tal-ikel fil-kategorija tal-ikel 05.2 għandhom jiġu kkoreġuti sabiex tkun żgurata ċ-ċarezza ġuridika għall-operaturi tan-negozji tal-ikel u l-funzjonament bla xkiel tas-suq intern.
- (3) Il-verżjoni lingwistika Ċeka tar-Regolament (KE) Nru 1333/2008 fiha l-iżbalji fl-Anness II, il-Parti E, il-kategorija tal-ikel 08.2. Għalhekk fil-verżjoni lingwistika Ċeka, il-kundizzjonijiet tal-użu (restrizzjonijiet/eċċezzjonijiet) tal-addittivi tal-ikel fil-kategorija tal-ikel 08.2 għandhom jiġu kkoreġuti sabiex tkun żgurata ċ-ċarezza ġuridika għall-operaturi tan-negozji tal-ikel u l-funzjonament bla xkiel tas-suq intern.
- (4) Il-verżjonijiet lingwistiċi biċ-Ċek, bil-Ġermaniż u bil-Grieg tar-Regolament (KE) Nru 1333/2008 għandhom għalhekk jiġu kkoreġuti skont dan. Il-verżjonijiet bil-lingwi l-oħra mhumiex affettwati b'dawk il-korrezzjonijiet.
- (5) Il-miżuri previsti f'dan ir-Regolament huma konformi mal-opinjoni tal-Kumitat Permanenti dwar il-Pjanti, l-Animali, l-Ikel u l-Għalf,

ADOTTAT DAN IR-REGOLAMENT:

*Artikolu 1**(ma japplikax għal-lingwa Maltija)**Artikolu 2*

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠUL 354, 31.12.2008, p. 16.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-20 ta' April 2018.

Għall-Kummissjoni
Il-President
Jean-Claude JUNCKER

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT